

اشرار

ماہنامہ
لہور ستمبر ۲۰۲۳ء

زیر سرپرستی

جاوید احمد غامدی

مدیر انتظامی

طالب محسن جواد احمد غامدی

1979
کے پانچ سو
ایسا عتیق کے
سال 45

”رزق و فضل انسان کے علم و اختیار سے نہیں، بلکہ اللہ کی حکمت اور مشیت سے حاصل ہوتا ہے اور اسی حکمت و مشیت کے تحت وہ کسی کو زیادہ دے کر اس کے شکر کو جانچتا ہے اور کسی کو کم دے کر اس کے صبر کا متحان کرتا ہے۔“ — قرآنیات

اجتامی کام اور اداروں اور تنظیموں کے بغیر انجام نہیں دیے جاسکتے۔ ہمارے سماج میں بڑے اجتماعی کاموں کا آغاز، بالعموم کوئی بڑی خصیت کرتی ہے۔ بڑی خصیت سے ہماری مراد اس خصیت سے ہے جو اس کام کی الیت رکھتی ہے۔ (شدزاد)

کائنات کی بادشاہی خدا ہی کے اختیار میں ہے اور وہ علیم و حکیم ہے۔ اُس نے یہ دنیا متحان کے لیے بنائی ہے اور اس متحان کا تبہہ لازماً لکھا ہے۔ چنانچہ قیامت آکر رہے گی۔ یہ خدا کے عدل اور اس کے علم و حکمت کا تقاضا ہے۔ (قرآنیات)

قرآن اور سیرت رسول کا مطالعہ بتاتا ہے کہ دعا اٹھبار بندگی بھی ہے اور اٹھبار احتیاج بھی۔ دعا معرفہ معنوں میں، صرف ”نامگنا“ نہیں، بلکہ یہ اپنے پروردگار کی یاد و مناجات، قوبہ و ایامت، ذکر و شکر اور اس کے سامنے اپنے چھڑواختیں کے اٹھبار پر مشتمل ہے۔ عظیم عمل ہے جس کو ”عبادت“ کہا گیا ہے۔ (اصلاح و عوت)



الدورۃ علم و فتن

المورد

ادارہ علم و تحقیق

المورد ملت اسلامیہ کی عظیم علمی روایات کا مین ایک منفرد ادارہ ہے۔ پندرہویں صدی ہجری کی ابتداء میں یہ ادارہ اس احساس کی بنپر قائم کیا گیا ہے کہ تقدیمِ الدین کا عمل ملت میں صحیح فتح پر قائم نہیں رہا۔ فرقہ دارانہ تعصبات اور سیاست کی حریفانہ کشمکش سے الگ رہ کر خالص قرآن و سنت کی بنیاد پر دین حق کی دعوت مسلمانوں کے لیے اجنبی ہو چکی ہے۔ قرآن مجید جو اس دین کی بنیاد ہے، محض حفظ و تلاوت کی بیزینس بن کر رہ گیا ہے۔ دینی مدرسون میں وہ علوم مقصود بالذات بن گئے ہیں جو زیادہ سے زیادہ قرآن مجید تک پہنچنے کا وسیلہ ہو سکتے تھے۔ حدیث، قرآن و سنت میں اپنی اساسات سے بے تعلق کردی گئی ہے اور سارا ذرکر کی خاص مکتب فکر کے اصول و فروع اور دروسوں کے مقابلے میں اُن کی برتری ثابت کرنے پر ہے۔

المورد کے نام سے یہ ادارہ اس صورت حال کی اصلاح کے لیے قائم کیا گیا ہے۔ چنانچہ اس ادارے کا بنیادی مقصد دین کے صحیح فکر کی تحقیق و تقيید، تمام ممکن ذرائع سے وسیع پیانے پر اُس کی نشر و اشاعت اور اُس کے مطابق لوگوں کی تعلیم و تربیت کا اہتمام ہے۔

اس مقصود کو حاصل کرنے کے لیے جو طریق کارا اختیار کیا گیا ہے، اُس کے اہم نکات یہ ہیں:

۱۔ علمی سطح پر تذکیر بالقرآن کا اہتمام کیا جائے۔

۲۔ قرآن و سنت کے مطابق خدا کی شریعت اور ایمان و اخلاق کی تعلیم دی جائے۔

۳۔ دین کے صحیح الفکر علاوہ محققین کو فیلوکی حیثیت سے ادارے کے ساتھ متعلق کیا جائے اور اُن کے علمی، تحقیقی اور دعویٰ کاموں کے لیے انھیں ضروری سہولتیں فراہم کی جائیں۔

۴۔ لوگوں کو آماڈہ کیا جائے کہ جہاں جہاں ممکن ہے۔

۵۔ اسلامی علوم کی ایسی درس گاہیں قائم کریں جن کا مقصد دین کے صحیح الفکر علاوہ محققین تیار کرنا ہو۔

۶۔ ایف اے، ایف ایس سی اور اے یو ایل تک نہایت اعلیٰ معیار کے اسکول قائم کریں جن میں تعلیم و تعلم کے ساتھ طالب علموں کی تخلیقی صلاحیتوں کی نشوونما اور اُن کی دینی اور تہذیبی تبیت بھی پیش نظر ہو۔

۷۔ عام اسکولوں کے طلبہ کی دینی تعلیم کے لیے ایسے ہفتہوار مدارس قائم کریں جن میں قرآن کی دعوت خود قرآن ہی کے ذریعے سے طالب علموں کے ذہن میں اس طرح راحنگ کر دی جائے کہ بعد کے زمانوں میں وہ پورے شرح صدر کے ساتھ اپنے دین پر قائم رہ سکیں۔

۸۔ ایسی خانقاہیں قائم کریں جہاں لوگ و تقویٰ قتاً اپنے دینی معمولات کو چھوڑ کر آئیں، علماء صاحبوں کی صحبت سے مستفید ہوں، اُن سے دین کی تکھیں اور چندروں کے لیے یک سوئی کے ساتھ ذکر و عبادت میں مشغول رہ کر اپنے لیے پاکیزگی قلب و نظر کا اہتمام کریں۔

* شعبان ۱۴۰۳ھ بـ طابی جون ۱۹۸۳ء۔

اسرار

لہور
زیر سرپرستی
جاوید احمد غامدی



میر طالب محسن
جواد احمد غامدی
میر انتظامی

جلد ۳۶ شمارہ ۹ ستمبر ۲۰۲۳ء ریج ال الاول ۱۴۴۴ھ

فهرست

۷	طالب محسن	شہزاد
۸	جاوید احمد غامدی	مسئلہ قیادت قرآنیات البيان: الزمر ۳۶: ۵۲-۳۹ (۳)
۱۳	جاوید احمد غامدی / محمد رفیع حقیقی / حسن متاز عمر و بن نفیل سے ملاقات	معارف نبوی بعثت سے پہلی نبی صلی اللہ علیہ وسلم کی زیدین مقالات
۲۳	ساجد حمید	لَا تُحِرِّكْ فِي بَهْ لِسَانَكَ؟ (۲)
۳۷	ڈاکٹر محمد عمار خان ناصر	نوح القرآن: امام شافعی کے موقف پر اصولیین کے معارضات (۲) سیروسوائیں
۵۳	مہاجرین جشنہ (۳۲)	نقد و نظر مسلم فلسفے کی اصطلاح
۶۲	سجاد بشیر	اصلاح و دعوت
۶۵	محمد ذکوان ندوی	طلب حاجت یا ذکر و مناجات
۷۰	کوکب شہزاد	الله تعالیٰ کی قربت کا تجربہ
۷۵	شاپرضا	یسیلوں دین کا صحیح فہم
۷۶	معاذ بن نور	ندیمی داستانیں اور سائنس تخصیبات
۷۹	محمد بلال	حیات امین احسن (۱۲)



مجلس علمی

ڈاکٹر میر احمد	محمد رفعی مفتی
طالب محسن	محمد ویم اختر مفتی
ڈاکٹر عبید الرحمن	ڈاکٹر ساجد حمید
ڈاکٹر شہزاد علیم	آصف افتخار
ڈاکٹر محمد علیخان ناصر	خورشید احمد ندیم
اخبار احمد	کوکب شہزاد
جنید حسن	مشق سلطان

مجلس ادارت

شایدرضا | نعیم احمد



Post Box 5185, Lahore, Pakistan.

<https://www.javedahmedghamidi.org/#!/ishraq>

<https://www.javedahmadghamidi.com>

<https://www.facebook.com/javedahmadghamidi>

<https://www.facebook.com/monthlyishraq>

شذرات



طالبِ محسن

مسئلہ قیادت

اجتمائی کام اداروں اور تنظیموں کے بغیر انجام نہیں دیے جاسکتے۔ ہمارے سماج میں بڑے اجتماعی کاموں کا آغاز، بالعموم کوئی بڑی شخصیت کرتی ہے۔ بڑی شخصیت سے ہماری مراد اس شخصیت سے ہے جو اس کام کی ابیت رکھتی ہے۔ اس کام کے حوالے سے اپنے گرد ایسے لوگ جمع کر سکتی ہے جو دارے درے سخن اس کے ساتھی بنیں۔ جو اخلاق و کردار کے اعتبار سے، سُمیٰ و جہد کے اعتبار سے اور اهداف و مقاصد کے اعتبار سے اقبال کے اس مصريع کی تجویز ہو:

غلہ بلند، سخن د لواز، جا پر سوز

انسان کی یہ فطرت ہے کہ جہاں وہ کوئی کمال دیکھتا ہے، اس پر فریغہ ہو جاتا ہے۔ یہ کمال کسی بھی نوعیت کا ہو، وہ انسان کو اپنی طرف کھینچتا ہے اور اپنا گروپ بنا لیتا ہے۔ چنانچہ اس طرح کے لوگ جن کو اپنے ساتھ وابستہ کرتے ہیں، وہ ان کی محبت میں مبتلا ہو جاتے ہیں۔ ان کی زلف گرہ گیر ان لوگوں کو اس طرح اپنی لپیٹ میں لیتی ہے کہ انھیں صرف وہ دکھتا ہے جو ان کے اس رہنماؤ دکھائی دیتا ہے۔ انھیں صرف وہی درست لگتا ہے جسے ان کا یہ رہنمادرست قرار دے، یہاں تک کہ ان کی حالت یہ ہو جاتی ہے کہ ان کے نزدیک جو ان کے رہنماء کے ساتھ وابستہ ہے، وہی دانا و بینا ہے اور حق پرست ہے، اور جو ان کے رہنماء کے ساتھ متفق نہیں ہے، وہ عقل و دانش سے محروم ہے اور نتیجہً حق سے محروم ہے۔

اوپر ہم نے جس بڑی شخصیت کو بیان کرنے کی سعی کی ہے، اسے باری تعالیٰ نے ان صلاحیتوں سے نوازا ہے

جن کا وہ حامل ہے۔ اسے ذات حق نے اپنی نصرت و تائید سے کامیابی کی منزلیں طے کرائی ہیں، لیکن اس کی یہ بڑائی اور یہ کامیابیاں اسے اس زعم میں مبتلا کر دیتی ہیں کہ وہ ناگزیر ہے۔ اسی کی دانش و بینش عقدہ کشا ہے۔ اسی کی سعی و جہد منزل رسائی ہے۔ کسی اور نے اس کی جگہ لے لی تو وہ قفل کو جادہ مستقیم سے ہٹا کر فنا کے گھاٹ جاتا رہے گا۔ یہ صورت معاملہ مزید عمیق ہو جاتی ہے جب اس رہنماء کے گرد ایسے لوگ جمع ہو جاتے ہیں جو اس معاملے میں بھی اس رہنماء کے ہم نواں جاتے ہیں۔

قیادت کے لیے یہ ایک بڑا امتحان ہوتا ہے کہ وہ اپنے گرد باصلاحیت لوگ جمع ہونے دے۔ باصلاحیت لوگ کبھی بھی کسی قیادت کے اس طرح ہم نواہیں ہوتے کہ غث و سہیں اور رطب و یابس میں فرق نہ کریں۔ اس طرح کی قیادت کے ساتھ ایسے لوگ لازماً جمع ہو جاتے ہیں کہ سیاہ و سفید ہر معاملے میں رہنمائی ہم نواں کسی کریں۔ چنانچہ رہنماء کے لیے یہ ایک بڑا امتحان بن جاتا ہے کہ وہ ان ہم نواہوں کی داد و تحسین کے شور میں کسی طوطی کی مدد آواز پر کان دھرے۔ اس امتحان میں سر خرو ہونے کے لیے ضروری ہے کہ یہ قائد حقائق کو معروف ضی انداز میں دیکھنے کے طریق کو کسی حال میں ترک نہ کرے۔ ذات سے جڑی تمنائیں، دنیاوی اہداف کو حاصل کرنے کا شدید جذبہ اور ان ہم نواہوں کی داد و تحسین اس لیڈر کو معروف ضی حقائق کو دیکھنے کی صلاحیت سے عاری بنا دیتی ہے۔ چنانچہ ناقدین اسے کبھی کوتاہ بین نظر آتے ہیں، کبھی حاسد اور سازشی دکھائی دیتے ہیں اور کبھی اقتدار اور مقام و مرتبہ کے حریص سمجھائی دیتے ہیں۔ ستم بالا سے ستم اس وقت ہوتا ہے، جب یہ ہم نوا بھی یہ تجزیہ پیش کر کے رہنماء کے ہم زاد بن جاتے ہیں کہ خود وہ بھی انھی ناقدین کی کوتاہ بینی اور حسد و سازش کا ہدف ہیں۔

یہ دنیا امتحان کے لیے بنی ہے۔ اس امتحان کا ایک دائرة اس وقت وجود پذیر ہوتا ہے جب ہم اپنی افاد طبع کے تقاضے پورے کرنے کے لیے کارگہ حیات میں اترتے ہیں۔ مراد یہ ہے کہ جب ہم اپنے وجود کے فروع اور بقا کے لیے کوشش ہوں۔ اپنے خاندان، اپنی قوم، اپنے ملک اور اپنے معاشرے کی ترقی و تحفظ ہمارا مشن ہو۔ اپنی تہذیب، اپنی ثقافت اور اپنے مذہب کا تواتر اور استحکام ہمارا مقصود ہو۔ کوئی بھی آدرس ہو ہماری انا، ہماری ستالیش کی تمنا، مال و مقام کی صورت میں مسائی کا اجر، اہداف کو اپنی زندگی میں، اپنے ہاتھوں پالینے کی شدید خواہش، اس طرح کی کئی بھوکیں ہیں جو کبھی نہایا خانہ وجود میں، کبھی پوشش کی طرح اور کبھی جبہ و دستار بن کر ہمارے وجود کا حصہ ہوتی ہیں۔ یہ دنیا اس طرح نہیں بنائی گئی کہ ہماری مسائی امتحان کے اس نظام ہی کو نابود کر دیں۔ کوئی علمی کارنامہ تمام سوالات کا ہمیشہ کے لیے مسکت جواب دے دے اور حق یا سچ کو قبول نہ کرنے کا کوئی عذر

ہی باقی نہ رہے۔ کوئی ایسا انقلاب برپا کر دیا جائے جو انسانوں کی تمام مشکلات کو تا ابد حل کر دے اور ان کی معيشت، معاشرت، سیاست وغیرہ میں جاری نا انصافیاں اور ناہمواریاں بالکل عقاہ ہو جائیں۔ امتحان ہی یہ ہے کہ ہم اپنے وجود کی جیتوں اور اپنے شعور کی فطرتوں کے زور پر سمجھ و جہد کریں اور یہ عمل کرتے ہوئے عدل و انصاف، حسن اخلاق اور حق پرستی کا دامن مضبوطی سے تھامے رہیں۔ اس حال میں دنیا سے رخصت ہوں کہ فرشتہ باعزت طریقے سے پادشاہ ارض و سما کے حضور میں پیش کر دیں، لیکن جب ہم کسی بھی آدرس کو خدا کی نسبت کے بجائے اپنی نسبت سے کرنے لگتے ہیں تو اپنے اجر کو حیات اخروی کی جگہ حیات دنیوی تک محدود کر لیتے ہیں۔

دنیا میں جاری یہ اسکیم جب فراموش ہو جاتی ہے تو لیڈر الحق یدور معی، "أَنَا وَلَا غَيْرِي" اور "خود بخود پہنچ ہے گل گوشہ دستار کے پاس، کی تصویر بن جاتا ہے۔ فراموش ہونے سے ہماری مراد یہ نہیں کہ کوئی مسلمان آخرت اور خدا کا منکر بن جاتا ہے یا آخرت اور خدا کا حوالہ اس کی زندگی سے بالکل غائب ہو جاتا ہے، بلکہ مراد یہ ہے کہ کشائش حیات میں اس طرح کھو جاتا ہے کہ مدار صرف اپنی تدبیر پر رہ جاتا ہے اور ہدف صرف دنیا کا کوئی حاصل۔

ہر لیڈر کو یہ معلوم ہونا چاہیے کہ ساتھی دو طرح کے ہوتے ہیں: ایک وہ جو مشن کے ساتھی ہوتے ہیں۔ دوسرے وہ جو لیڈر کے پرستار ایک وہ جو جد و جہد کے ساتھی ہوتے ہیں اور دوسرے وہ جو نتائج سمسینے کے ساتھی۔ ایک وہ جو صحت عمل کو اصل سمجھتے ہیں اور دوسرے وہ جو نتائج ہر قیمت پر حاصل کرنے کے قرار دیتے ہیں۔ ان میں سے ایک قسم ہر طرح کے حالات میں مخلص ہوتی ہے اور اپنا اخلاص دکھانے کی سمجھی کرتی دکھائی نہیں دیتی اور دوسری وہ جو برکات کی سا بھی ہوتی ہے اور مخلص ہونا دکھانے کے لیے طرح طرح کی مساعی کرتی ہے۔ ایک اصلاحیت کے لیے مخلص ہوتی ہے اور دوسری اصلاحیوں کے لیے متحرک۔ اعلیٰ لیڈر شپ وہ ہو گی جو پہلی قسم کو اپنی حقیقی متاع قرار دے، سمجھے اور انھی کو ارباب حل و عقد بنائے رکھے اور دوسری قسم کو ان کے ساتھ جوڑ کر رکھے۔

ایک مشکل ہر قیادت کو پیش آتی ہے۔ جد و جہد کا ایک نقشہ اعلیٰ اصولوں پر مبنی ہوتا ہے۔ جب کسی مشن کا آغاز ہوتا ہے تو ان اصولوں کی وضاحت کی جاتی ہے اور ان کو اپنانے نباہنے اور ان کی ہر قیمت ادا کرنے کے عزم بیان کیے جاتے ہیں، لیکن ہم یہ دیکھتے ہیں کہ یہ قیادت جب اپنے مقاصد کو حاصل کرنے میں مگن ہوتی ہے تو

مدہنت کے راستے پر چل پڑتی ہے، لیکن یہ ماننے کے بجائے کہ اس نے مقاصد کو پانے کے لیے راہ سدید سے گریز فلاں فلاں مصالح کو سامنے رکھ کر کیا ہے، وہ اس پر مصر ہو جاتی ہے کہ اس کا اندام اعلیٰ اصولوں کے عین مطابق ہے اور تنقید کرنے والا کوتاه بین ہے یا پتی فلاں فلاں ناکامیوں کے باعث حسد اور بعض کی پیاری میں بتلا ہے، حالاں کہ اصولاً ہونا یہ چاہیے کہ ناقد کا تجزیہ کرنے کے بجائے تنقید کے مشمولات کو معروضی انداز میں روایا قبول کرنے کی راہ پبانی جائے۔ یہ تجزیہ بھی ہونا چاہیے کہ جو مدہنت اختیار کی گئی ہے، اس میں پیش نظر مصالح ذاتی بین یا آفاتی، اس لیے کہ ذاتی مصالح ہوں تو یہ پستی اخلاق پر دال ہیں۔ اعلیٰ اهداف بھی اس کے نتیجے میں ذاتی ہو جاتے ہیں اور بتائج کے اعتبار سے پستی کی طرف سفر شروع ہونے کا خطرہ بڑھ جاتا ہے۔

ہم یہ دیکھتے ہیں کہ ہمارے ملک میں منصہ شہود پر آنے والی قیادت کی اکثریت اسی طرح معیار مطلوب پر دکھائی نہیں دیتی۔ متنبی ہستیوں کو چھوڑ کر جن کی تعداد شاید ایک ہاتھ کی پوروں سے بھی کم ہو۔ مذہبی قیادت، دانش ور قیادت، سیاسی قیادت، خدمت کے کاموں کی قیادت غرض ہر میدان میں ہمیں اخلاقی اور اصولی احاطاط کا نقشہ نظر آتا ہے۔

دنیا اللہ تعالیٰ کی دی ہوئی اس آزادی کے اصول پر چل رہی ہے اور چلتی رہے گی کہ ہر انسان نیکی اور بدی میں آزاد ہے۔ برتر وی اور پست روی میں صاحب اختیار ہے۔ وہ چاہے آخرت کو ہدف بنائے چاہے دنیا کو، اس پر کوئی پابندی نہیں۔ اسی طرح اس دنیا کی ہر کامیابی اور ہر ناکامی اجل مسمی کے لیے ہے۔ لہذا جسے اللہ نے اعلیٰ حکمت سے بہرہ مند کیا ہے، اس کا ہدف صرف آخرت ہوتی ہے اور آخرت کے رخ پر جینے والے کو کسی مدہنت کی ضرورت پیش نہیں آتی۔ کسی پستی کو قبول کرنے کی اسے حاجت نہیں ہوتی۔ غرض عاجل سے وہ ڈھیر نہیں ہوتا۔



قرآنیات



البيان

جاوید احمد غامدی

بِسْمِ اللّٰهِ الرَّحْمٰنِ الرَّحِيْمِ

سورة الزمر

(۳)

آلَيْسَ اللَّهُ بِكَافِ عَبْدَةُ وَيُخَوِّفُونَكَ بِالَّذِينَ مِنْ دُونِهِ وَمَنْ يُضْلِلِ
اللَّهُ فَمَا لَهُ مِنْ هَادٍ ۝ وَمَنْ يَهْدِ اللَّهُ فَمَا لَهُ مِنْ مُضِلٍّ آلَيْسَ اللَّهُ بِعَزِيزٍ
ذِي اِنْتِقَامٍ ۝

(تم ان سے کیوں ڈرو، اے پیغمبر)؟ کیا اللہ اپنے بندے کے لیے کافی نہیں ہے؟ یہ تم کو ان سے ڈراتے ہیں جو انہوں نے اُس کے سوابنار کئے ہیں۔^۸ (ان کی پروانہ کرو، انھیں خدا نے گم را ہی میں ڈال دیا ہے) اور جنھیں خدا (اپنے قانون کے مطابق^۹) گم را ہی میں ڈال دے، انھیں پھر کوئی ہدایت دینے والا نہیں ہے اور جنھیں خدا ہدایت بخشے، انھیں کوئی گم راہ کرنے والا نہیں ہو سکتا۔

۳۸۔ نبی صلی اللہ علیہ وسلم کی طرف سے دعوت توحید کے جواب میں مشرکین آپ کو ڈراتے تھے کہ ہمارے معبودوں کا انکار کرتے ہو تو یاد رکھو، ایک دن یہ تمحیں بر باد کر کے رکھ دیں گے۔ یہ انھی ڈراووں کی طرف اشارہ ہے۔

۳۹۔ یعنی اس قانون کے مطابق کہ اللہ انھی کو گم راہ کرتا ہے جو خود گم را ہی اختیار کرتے اور کوئی اصلاح قبول کرنے کے لیے تیار نہیں ہوتے۔

وَلَيْسَ سَالْتُهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ طُ
قُلْ أَفَرَءَيْتُمْ
مَا تَدْعُونَ مِنْ دُونِ اللَّهِ إِنْ أَرَادَنِي اللَّهُ بِضُرٍّ هَلْ هُنَّ كُشِفُتُ صُرِّهَا أَوْ
أَرَادَنِي بِرَحْمَةٍ هَلْ هُنَّ مُمْسِكُتُ رَحْمَتِهِ طُ
قُلْ حَسْبِيَ اللَّهُ طُ عَلَيْهِ يَتَوَكَّلُ
الْمُتَوَكِّلُونَ ﴿٣٨﴾

قُلْ يَقُومُ اعْمَلُوا عَلَىٰ مَكَانِتِكُمْ إِنِّي عَامِلٌ طُ فَسَوْفَ تَعْلَمُونَ ﴿٣٩﴾
يَأْتِيهِ عَذَابٌ يُخْزِيْهِ وَيَحِلُّ عَلَيْهِ عَذَابٌ مُّقِيمٌ ﴿٤٠﴾

(اس لیے کیوں ڈرو)؟ کیا اللہ زبردست اور انتقام لینے والا نہیں ہے؟ ۳۶۵-۳۷۳

اگر تم ان سے پوچھو کہ زمین اور آسمانوں کو کس نے پیدا کیا ہے تو ضرور کہیں گے کہ اللہ نے۔^{۵۱}
کہو، پھر تم نے سوچا ہے کہ اگر اللہ مجھے کوئی تکلیف پہنچانا چاہے تو اللہ کے سوا جن دیوبیوں کو تم
پکارتے ہو، کیا یہ اس کی پہنچائی ہوئی تکلیف کو دور کر سکتی ہیں؟ یا اللہ مجھ پر کوئی فضل کرنا چاہے تو کیا
یہ اس کے فضل کو روکنے والی ہو سکتی ہیں؟ کہہ دو، میرے لیے اللہ کافی ہے، بھروسا کرنے والے
اُسی پر بھروسا کرتے ہیں۔ ۳۸-

کہہ دو کہ میری قوم کے لوگوں، تم اپنے طریقے پر کام کرو، میں اپنے طریقے پر کرتا رہوں گا۔^{۵۲}
پھر جلد تمہیں معلوم ہو جائے گا کہ کس پر وہ عذاب آتا ہے جو اس کو رسوا کر دیتا ہے اور کس پر وہ
عذاب نازل ہوتا ہے جو تک کے رہ جاتا ہے۔ ۳۹-۳۰^{۵۳}

۵۰۔ یعنی ان لوگوں سے جو اس کے حقوق پر ڈاکا ڈالتے اور اس کے بندوں پر ظلم کرتے ہیں۔

۵۱۔ یہ سوال اس لیے کیا ہے کہ مخالفین جس ضد افکار میں مبتلا ہیں، اس کی طرف توجہ دلائی جائے۔

۵۲۔ اس جملے میں 'عَلَىٰ مَكَانِتِي'، کے الفاظ 'إِنِّي عَامِلٌ' کے بعد مخدوف ہیں۔ مطلب یہ ہے کہ تم اپنی
خونہیں چھوڑتے تو میں بھی اپنی دعوت سے باز آنے والا نہیں ہوں۔ میرے پروردگار نے جو کام میرے سپرد کیا
ہے، میں اس کو کرتا رہوں گا، یہاں تک کہ خدا اپنا فیصلہ صادر فرمادے۔

۵۳۔ یہ اس عذاب کا حوالہ ہے جو رسولوں کی تندیب کے نتیجے میں ان کی قوموں پر آتا ہے۔ اس کی صفات

إِنَّا أَنْزَلْنَا عَلَيْكَ الْكِتَبَ لِلنَّاسِ بِالْحَقِّ فَمَنْ اهْتَدَى فَلِنَفْسِهِ وَمَنْ
ضَلَّ فَإِنَّمَا يَضْلُلُ عَلَيْهَا وَمَا أَنْتَ عَلَيْهِمْ بِوَكِيلٍ ۝
الَّهُ يَتَوَفَّ الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ
الَّتِي قَضَى عَلَيْهَا الْمَوْتَ وَيُرِسِّلُ الْأُخْرَى إِلَى آجَلٍ مُسَمًّى إِنَّ فِي ذَلِكَ
لَآيَٰتٍ لِّقَوْمٍ يَتَفَكَّرُونَ ۝

(تم پران کو سمجھانے ہی کی ذمہ داری ہے، اے پیغمبر)۔ اس میں کچھ شک نہیں کہ لوگوں کی
ہدایت کے لیے یہ کتاب ہم نے تم پر حق کے ساتھ اتنا ری ہے۔ لہذا جو ہدایت پائے گا، وہ اپنے لیے
پائے گا اور جو گمراہی اختیار کرے گا تو اس کی گمراہی کاوابال بھی اُسی پر ہو گا۔ تم ان پر کوئی ذمہ دار
نہیں بنائے گئے ہو۔ ۲۱

حقیقت یہ ہے کہ اللہ ہی جانیں قبض کرتا ہے، جب ان کی موت کا وقت آ جاتا ہے اور جن کی
موت نہیں آئی ہوتی، انھیں بھی نیند کی حالت میں اسی طرح قبض کر لیتا ہے۔ پھر جن کی موت کا
فیصلہ کر چکا، ان کو روک لیتا ہے اور جو باقی ہیں، انھیں ایک مقرر وقت تک کے لیے رہا کر دیتا
ہے۔ اس میں، یقیناً ان لوگوں کے لیے نشانیاں ہیں جو غور کرتے ہیں۔ ۲۲

یہی ہیں کہ یہ مستکبرین کو رسوایا کر دیتا ہے اور آتا ہے تو اس وقت تک ڈیرے ڈالے رہتا ہے، جب تک پیغمبر کے
مخالفین کو جڑ پیڑ سے اکھڑا نہیں دیتا۔

۲۳۔ مطلب یہ ہے کہ موت اور زندگی، سب اللہ کے اختیار میں ہے۔ ان کے معبدوں کا اس میں کوئی
دخل نہیں ہے کہ آدمی ان سے اندیشہ ناک ہو۔ مرنے کے بعد جو زندگی شروع ہو گی، وہ بھی اللہ کے حکم سے
شروع ہو گی۔ وہ ہر روز صبح و شام لوگوں کو اس کا مشاہدہ کرتا ہے۔ چنانچہ سوتے ہیں تو گویا موت کو دیکھتے ہیں اور
سو کر اٹھتے ہیں تو بعث و نشر کا مشاہدہ کرتے ہیں۔ موت اور موت کے بعد اٹھنے کا یہ ریہر سل ہر شخص کے سامنے
ہو رہا ہے، بشرطیکہ وہ دیکھنے والی آنکھیں رکھتا ہو۔ اہل ایمان کو اسی عبرت نگاہی کے لیے تلقین کی گئی ہے کہ

آمِ الْخَذُوا مِنْ دُونِ اللَّهِ شَفَاعَةً قُلْ أَوْلَوْ كَانُوا لَا يَمْلِكُونَ شَيْئًا وَلَا
يَعْقِلُونَ ۝ قُلْ لِلَّهِ الشَّفَاعَةُ جَمِيعًا لَهُ مُلْكُ السَّمَاوَاتِ وَالْأَرْضِ ۝ ثُمَّ إِلَيْهِ
تُرْجَعُونَ ۝ وَإِذَا ذُكِرَ اللَّهُ وَحْدَهُ اشْمَارَتْ قُلُوبُ النَّذِينَ لَا يُؤْمِنُونَ
بِالْآخِرَةِ ۝ وَإِذَا ذُكِرَ النَّذِينَ مِنْ دُونِهِ إِذَا هُمْ يَسْتَبِشُرُونَ ۝ قُلِ اللَّهُمَّ
فَاطِرُ السَّمَاوَاتِ وَالْأَرْضِ عِلْمُ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ

(اس کے باوجود، کیا انہوں نے اللہ کے مقابل میں دوسروں کو سفارشی بnar کھا ہے؟ ان سے کہو، اگرچہ وہ کچھ اختیار نہ رکھتے ہوں اور نہ کچھ عقل و شعور رکھتے ہوں؟ کہو کہ سفارش تمام تر اللہ ہی کے اختیار میں ہے۔^{۵۵} زمین اور آسمانوں کی بادشاہی اُسی کی ہے۔ پھر تم اُسی کی طرف لوٹائے جاؤ گے۔ (یہ اسی حماقت کا نتیجہ ہے کہ) جب اکیلے خدا کا ذکر کیا جائے تو جو لوگ آخرت کو نہیں مانتے (کہ اُس میں خدا کی بے لاگ عدالت اپنا فیصلہ سنائے گی)، ان کے دل کڑھتے ہیں^{۵۶} اور جب اللہ کے سواد و سروں کا ذکر ہوتا ہے تو فوراً خوش ہو جاتے ہیں۔^{۵۷} (ان کا معاملہ اب اللہ کے حوالے کرو اور) کہو کہ اے اللہ، زمین اور آسمانوں کے پیدا کرنے والے، غائب و حاضر کے جانے والے،

سو کراٹھیں تو دعا کریں کہ الحمد لله الذي أحيانا بعد ما أماتنا و إليه النشور، *

۵۵۔ چنانچہ قرآن میں تصریح ہے کہ یا اگر ہوئی تو اللہ کے اذن سے ہو گی اور انھی کے لیے ہو گی جن کے لیے اللہ اجازت دے گا اور اس میں وہی بات کہی جائے گی جو بالکل حق ہو گی۔ خدا کے سامنے کسی کے لیے بے انصافی کی کوئی بات کہنے کی گنجائش نہیں ہے۔

۵۶۔ اس لیے کہ اپنے کرتوقلوں کی وجہ سے انھیں پھر نجات کی کوئی صورت نظر نہیں آتی۔

۵۷۔ اس لیے کہ اس سے یہ موقع پیدا ہو جاتی ہے کہ ان کے یہ معبد اپنی سفارش سے انھیں بچالیں گے۔

* بخاری، رقم ۲۸۸۷۔ مسلم، رقم ۲۳۱۲۔ ”شکر اللہ ہی کے لیے ہے جس نے ہم کو موت کے بعد پھر زندگی عطا فرمائی

اور ایک دن لوٹنا بھی اُسی کی طرف ہے۔“

فِي مَا كَانُوا فِيهِ يَخْتَلِفُونَ ﴿٢٦﴾

وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ لَا فَتَدَوْا بِهِ مِنْ
سُوءِ الْعَذَابِ يَوْمَ الْقِيَمَةِ وَبَدَا لَهُمْ مِنَ اللَّهِ مَا لَمْ يَكُونُوا يَحْتَسِبُونَ ﴿٢٧﴾
وَبَدَا لَهُمْ سَيِّئُاتُ مَا كَسَبُوا وَحَاقَ بِهِمْ مَا كَانُوا بِهِ يَسْتَهْزِئُونَ ﴿٢٨﴾
فَإِذَا مَسَ الْإِنْسَانَ ضُرٌّ دَعَانَا ثُمَّ إِذَا خَوَلْنَاهُ نِعْمَةً مِنَّا قَالَ إِنَّمَا أُوتِيتُهُ
عَلَى عِلْمٍ بَلْ هِيَ فِتْنَةٌ وَلَكِنَّ أَكْثَرَهُمْ لَا يَعْلَمُونَ ﴿٢٩﴾ قَدْ قَالَهَا الَّذِينَ

اپنے بندوں کے درمیان تو ہی اُس چیز کا فیصلہ کرے گا جس میں وہ اختلاف کر رہے ہیں۔ ۳۲-۳۳

(یہ اس وقت نہیں مان رہے، لیکن) ان ظالموں^{۵۸} کے پاس اگر وہ سب کچھ ہو جو زمین میں ہے اور اُس کے ساتھ اتنا ہی اور بھی تو برے عذاب سے بچنے کے لیے یہ (بغیر کسی تردود کے) روز قیامت اُس کو فدیے میں دینا چاہیں گے۔ لیکن اللہ کی طرف سے انھیں وہ معاملہ پیش آئے گا، جس کا یہ گمان بھی نہیں رکھتے تھے۔ ان کے اعمال کے برے نتیجے ان کے سامنے آجائیں گے اور انھیں وہی چیز گھیر لے گی جس کا یہ مذاق اڑاتے رہے تھے۔ ۲۷-۲۸

سو انسان (کا معاملہ بھی عجیب ہے، اُس) کو جب کوئی تکلیف پہنچتی ہے تو وہ ہمیں پکارتا ہے، پھر جب اُس پر ہم اپنی طرف سے فضل فرماتے ہیں تو کہتا ہے کہ یہ تو مجھے میرے علم کی وجہ سے ملا ہے۔ ہرگز نہیں، بلکہ یہ ایک آزمائش ہے، لیکن ان کے اکثر لوگ جانتے نہیں ہیں۔ ان سے پہلے

۵۸۔ یعنی جھنوں نے خدا کے شریک ٹھیر کراپنی جان پر ظلم ڈھایا ہے۔

۵۹۔ یعنی یہ معلوم ہو گا کہ خدا جتنا بڑا کریم ہے، اتنا ہی بڑا عادل اور منتقم و قہار بھی ہے۔

۶۰۔ یعنی اس حقیقت کو نہیں جانتے کہ رزق و فضل انسان کے علم و اختیار سے نہیں، بلکہ اللہ کی حکمت اور مشیت سے حاصل ہوتا ہے اور اسی حکمت و مشیت کے تحت وہ کسی کو زیادہ دے کر اُس کے شکر کو جانچتا ہے اور کسی کو کم دے کر اُس کے صبر کا امتحان کرتا ہے۔ استاذ امام لکھتے ہیں:

”...وہی جس کو چاہتا ہے، زیادہ دیتا ہے اور جس کو چاہتا ہے، کم دیتا ہے۔ کتنے ہیں جو بغیر سمع و تدبیر کے

مِنْ قَبْلِهِمْ فَمَا آغْنَى عَنْهُمْ مَا كَانُوا يَكْسِبُونَ ۝ فَاصَابُهُمْ سَيِّئَاتٌ مَا كَسَبُوا ۖ وَالَّذِينَ ظَلَمُوا مِنْ هُوَ لَاءٌ سَيِّصِبُهُمْ سَيِّئَاتُ مَا كَسَبُوا ۗ وَمَا هُمْ بِمُعْجِزِينَ ۝ أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ ۖ إِنَّ فِي ذَلِكَ لَآيَتٍ لِّقَوْمٍ يُؤْمِنُونَ ۝

والوں نے بھی یہی بات کہی تھی تو جو کچھ وہ کماتے رہے، ان کے کچھ بھی کام نہیں آیا اور ان کے اعمال کے برے نتیجے ان کے سامنے آگئے۔ ان لوگوں میں سے بھی، جنہوں نے اپنی جان پر ظلم ڈھایا ہے، ان کے اعمال کے برے نتیجے، عنقریب ان کے سامنے آجائیں گے اور یہ خدا کو ہر انہیں سکیں گے۔ کیا ان کو معلوم نہیں کہ اللہ جس کے لیے چاہتا ہے، رزق کشادہ کر دیتا ہے اور جس کے لیے چاہتا ہے، تنگ کر دیتا ہے؟ حقیقت یہ ہے کہ اس میں ان لوگوں کے لیے بڑی نشانیاں ہیں جو ایمان لانا چاہتے ہوں۔^{۵۲-۳۹}

چاندی کا چچہ منہ میں لے کر اس دنیا میں پیدا ہوتے ہیں اور کتنے ہیں جو رات دن دنیا ہی کی فکر میں سر کھپاتے ہیں اور دنیا کانے کا علم بھی رکھتے ہیں، لیکن پاتتے اتنا ہی ہیں جتنا اللہ نے ان کی تقدیر میں لکھ رکھا ہے۔ یہ مشاہدہ بھی آئے دن اس دنیا میں ہوتا رہتا ہے کہ ایک شخص آج کروڑ پتی یا ارب پتی، بلکہ تخت و تاج کا مالک ہے اور دوسرا دن وہ بالکل دیوالیہ یا کسی جیل کی کوٹھری میں بند ہے۔ ان کھلے ہوئے مشاہدات کے باوجود اگر کوئی شخص اپنے مال و جاہ کے متعلق ”إِنَّمَا أُوتِيتُهُ عَلَى عِلْمٍ“ کے گھمنڈ میں مبتلا ہو تو یہ ماننا پڑے گا کہ اس کی عقل میں کچھ فتور ہے۔ (تدبر قرآن ۶۰۰/۶)

۲۱۔ یعنی اس بات کی نشانیاں کہ کائنات کی بادشاہی خدا ہی کے اختیار میں ہے اور وہ علیم و حکیم ہے۔ اُس نے یہ دنیا امتحان کے لیے بنائی ہے اور اس امتحان کا نتیجہ لازماً انکلنا ہے۔ چنانچہ قیامت آ کر رہے گی۔ یہ خدا کے عدل اور اُس کے علم و حکمت کا تقاضا ہے۔

۲۲۔ اصل الفاظ ہیں: ”لِقَوْمٍ يُؤْمِنُونَ“۔ ان میں فعل، ہمارے نزدیک، ارادہ فعل کے معنی میں ہے۔ چنانچہ ترجمہ اسی کے لحاظ سے کیا گیا ہے۔

[باتی]

معارف نبوی



جاوید احمد غامدی
ترجمہ و تحقیق: محمد رفیع مفتی / محسن متاز

بعثت سے پہلے نبی صلی اللہ علیہ وسلم کی زید بن عمرو بن نفیل سے ملاقات

— ۱ —

عَنْ عَبْدِ اللَّهِ يُحَدِّثُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ (قَالَ): «إِنَّهُ لَقَيَ زَيْدَ بْنَ عَمْرٍو بْنَ نُفَيْلٍ بِأَسْفَلِ بَلْدَةٍ، وَذَاكَ قَبْلَ أَنْ يُنْزَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْوَحْيُ، [فَقُدِّمَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ سُفْرَةٌ فَأَبَى أَنْ يَاكُلَّ مِنْهَا]» فَقَدَّمَ إِلَيْهِ (يَعْنِي إِلَى زَيْدٍ) رَسُولُ اللَّهِ صَلَّى اللَّهُ عَلَيْهِ وَسَلَّمَ سُفْرَةً فِيهَا لَحْمٌ فَأَبَى أَنْ يَاكُلَّ مِنْهَا، ثُمَّ قَالَ: إِنِّي لَا آكُلُ مِمَّا تَذْبَحُونَ عَلَى أَنْصَابِكُمْ وَلَا آكُلُ إِلَّا مِمَّا ذُكِرَ اسْمُ اللَّهِ عَلَيْهِ». [وَأَنَّ زَيْدَ بْنَ عَمْرٍو كَانَ يَعِيبُ عَلَى قُرَيْشٍ ذَبَابَعُهُمْ، وَيَقُولُ: الشَّاةُ خَلَقَهَا اللَّهُ، وَأَنْزَلَ لَهَا مِنَ السَّمَاءِ الْمَاءَ، وَأَنْبَتَ لَهَا مِنَ الْأَرْضِ، ثُمَّ تَذْبَحُونَهَا عَلَى غَيْرِ اسْمٍ

اللَّهُ، إِنْكَارًا لِذَلِكَ وَإِعْظَامًا لَهُ [۲].

عبداللہ رضی اللہ عنہ رسول اللہ صلی اللہ علیہ وسلم سے بیان کرتے ہیں، فرمایا: نزول وحی سے پہلے آپ ایک دفعہ وادی بلد حکے زیر یہ علاقے میں زید بن عمر بن نفیل سے ملے۔ پھر (کھانے کا وقت ہوا تو) رسول اللہ صلی اللہ علیہ وسلم کے سامنے کھانا پیش کیا گیا، جسے آپ نے کھانے سے گریز کیا اور اس کھانے کو، جس میں گوشت تھا، زید کی طرف بڑھا دیا، لیکن انہوں نے بھی اسے کھانے سے انکار کر دیا اور کہا کہ بتوں کے استھانوں پر جو ذبیحہ تم لوگ کرتے ہو، میں اسے نہیں کھاتا، میں تو بس وہی کھاتا ہوں، جس پر اللہ کا نام لیا گیا ہو۔ زید بن عمر و قریش پر ان کے ذینجوں کے معاملے میں اعتراض کیا کرتے اور کہتے تھے: بکری تو اللہ نے پیدا کی ہے، اُسی نے اُس کے لیے آسمان سے پانی بر سایا اور زمین سے اُس کے لیے چارہ نکالا ہے، پھر کس قدر تعجب کی بات ہے کہ تم اُسے غیر اللہ کے نام پر ذبح کرتے ہو۔ زید یہ باتیں ان کے اس عمل کی سختی کے ساتھ نفی کے لیے اور اس کی سُنگینی و اضحوخ کرنے کے لیے کہتے تھے۔

۱۔ اصل میں لفظ ”أنصار“، استعمال ہوا ہے۔ اس سے مراد وہ پتھر ہیں، جو کعبے کے گرد نصب تھے اور مشرکین ان پر بتوں کے لیے قربانی کے جانور ذبح کرتے تھے۔

۲۔ اس سے واضح ہے کہ ذبیحہ کے بارے میں شریعت کا حکم اہل عرب کے لیے کوئی اجنبی چیز نہ تھی۔ دین ابراہیمی کی ایک روایت کی حیثیت سے وہ نہ صرف یہ کہ اُس سے واقف تھے، بلکہ ان کے صالحین اس کی پابندی بھی کرتے تھے۔ اسی طرح یہ بھی واضح ہے کہ بعثت سے پہلے نبی صلی اللہ علیہ وسلم بھی اُسی دین پر تھے، جس کی روایت سیدنا ابراہیم علیہ السلام اور ان کے جلیل القدر فرزند اسْمَاعِيل علیہ السلام کے ذریعے سے عرب میں قائم ہوئی تھی۔

متن کے حواشی

۱۔ اس روایت کا متن اصلاً صحیح بخاری، رقم ۵۲۹۹ سے لیا گیا ہے۔ اس کے تہار اوی عبد اللہ بن عمر رضی اللہ عنہما ہیں۔ الفاظ کے کچھ فرق کے ساتھ اس کے متابعات درجن ذیل مصادر میں دیکھے جاسکتے ہیں:

منشد احمد، رقم ٥٢٣١، ٥٦٣٦٩۔ صحیح بخاری، رقم ٣٨٢٦۔ اتحاف الخیرۃ المہرۃ بزوانہ المسانید العشرۃ، بوصیری، رقم ٣٦٧۔ احادیث عقان بن مسلم، رقم ٢٣٣۔ صحیح ابن حبان، رقم ٥٢٣٢۔ السنن الکبری، نسائی، رقم ٨١٣۔ مندبزار، رقم ٢٠٥۔ غریب الحديث، حربی، رقم ٩٠/٢۔ المجمع الکبیر، طبرانی، رقم ١٣١٦٩۔ معرفۃ الصحابیۃ، ابو نعیم، رقم ٢٨٣۔ السنن الکبری، نبیقی، رقم ١٨٩٥۔ دلائل النبوة، نبیقی ١٢١/٢۔ طبقات ابن سعد ٣/٢٠٣۔ اخبار کمہ، فاہنی، رقم ٢٢٥٨۔

ایں روایت کا کوئی شاہد موجود نہیں ہے۔
۱۔ صحیح بخاری، رقم ٣٨٢٦۔
۲۔ صحیح بخاری، رقم ٣٨٢٢۔

المصادر والمراجع

ابن أبي حاتم عبد الرحمن الرازی. (٤٢٧/٥٢٠٠٦ھ). العلل. ط ١. تحقیق: فریق من الباحثین باشراف و عنایة د/ سعد بن عبد الله الحمید و د/ خالد بن عبد الرحمن الجریسی. الیاض: مطابع الحمیضی.

ابن أبي حاتم عبد الرحمن الحنظلی. (٢٧١/٥١٩٥٢ھ). المحرح والتعديل. ط ١. حیدر آباد الدکن. المند: طبعة مجلس دائرة المعارف العثمانیة. بیروت: دار إحياء التراث العربي.

ابن بطال أبو الحسن. (٤٢٣/٥٢٠٠٣ھ). شرح صحيح البخاری. ط ٢. تحقیق: أبو تمیم یاسر بن إبراهیم. الیاض: مکتبۃ الرشد السعودية.

ابن حبان محمد بن حبان البستی. (٤١٤/٥١٩٩٣ھ). صحيح ابن حبان بترتیب ابن بلیان. ط ٢. تحقیق: شعیب الأرنؤوط. بیروت: مؤسسة الرسالة.

ابن حبان محمد بن حبان. (٤٢٠/٥٢٠٠٠ھ). المجموعین من المحدثین. ط ١. تحقیق: حمیدی بن عبد الحمید السلفی. دار السمعیعی.

ابن حجر أحمد بن علي العسقلانی. (٤٠٦/٥١٩٨٦ھ). لسان المیزان. ط ٣. تحقیق: دائرة المعرفة النظامیة الهند. بیروت: مؤسسة الأعلمی للطبعات.

ابن حجر أحمد بن علي العسقلانی. (٤١٧/٥١٩٩٧ھ). تحریر تقریب التهذیب. ط ١.

- تاليف: الدكتور بشار عواد معروف، الشيخ شعيب الأرنؤوط. بيروت: لبنان. مؤسسة الرسالة للطباعة والنشر والتوزيع.
- ابن حجر أَحْدَبْنَ عَلِيِّالْعَسْقَلَانِيِّ. (١٤٠٣هـ/١٩٨٣م). طبقات المدلسين. ط ١. تحقيق: د. عاصم بن عبدالله القربي. عمان: مكتبة المنار.
- ابن حجر أَحْمَدْبْنَ عَلِيِّالْعَسْقَلَانِيِّ. (١٤٠٤هـ/١٩٨٤م). النكت على كتاب ابن الصلاح. ط ١. تحقيق: ربيع بن هادي المدخلبي. المدينة المنورة، المملكة العربية السعودية: عمادة البحث العلمي بالجامعة الإسلامية.
- ابن حجر أَحْمَدْبْنَ عَلِيِّالْعَسْقَلَانِيِّ. (١٣٧٩هـ). فتح الباري شرح صحيح البخاري. د.ط. الحقق: عبد العزيز بن عبد الله بن باز ومحب الدين الخطيب. بيروت: دار المعرفة. دمشق: دار الفكر.
- ابن رجب عبد الرحمن السلامي. (١٤٠٧هـ/١٩٨٧م). شرح علل الترمذى. ط ١. تحقيق: الدكتور همام عبد الرحيم سعيد. الأردن: مكتبة المنار (الزرقاء).
- ابن سعد محمد بن سعد. (١٤٠٨هـ). الطبقات الكبرى. ط ٢. تحقيق: زياد محمد منصور. المدينة المنورة: مكتبة العلوم والحكم.
- ابن عدي عبدالله بن عدي الجرجاني. (١٤١٨هـ/١٩٩٧م). الكامل في ضعفاء الرجال. ط ١. تحقيق: عادل أحمد عبد الموجود، علي محمد معوض. بيروت: الكتب العلمية.
- ابن كثير أبو الفداء إسماعيل بن عمر. (١٣٩٥هـ/١٩٧٦م). السيرة البوية. تحقيق: مصطفى عبد الواحد. لبنان. بيروت: دار المعرفة للطباعة والنشر والتوزيع.
- ابن كثير أبو الفداء إسماعيل بن عمر. (١٤٠٨هـ/١٩٨٨م). البداية والنهاية. ط ١. تحقيق: علي شيري. بيروت: دار إحياء التراث العربي.
- ابن كثير أبو الفداء إسماعيل بن عمر. (١٤٠٧هـ/١٩٨٦م). البداية والنهاية. بيروت: دار الفكر.
- ابن كثير أبو الفداء إسماعيل بن عمر. (١٤١٨هـ/١٩٩٧م). البداية والنهاية. ط ١. تحقيق: عبد الله بن عبد الحسن التركي. اليمن: دار هجر للطباعة والنشر والتوزيع والإعلان.
- ابن الكيايل ابو البركات محمد بن احمد. (١٤٢٠هـ/١٩٩٩م). الكواكب النيرات. ط ٢. تحقيق:

عبدالقيوم عبد رب النبي. مكة مكرمة: المكتبة الامدادية.

ابن المبرد يوسف بن حسن الحنبلي. (١٤١٣هـ / ١٩٩٢م). بحر الدم فيما تكلم فيه الإمام أحمد بمدح أو ذم. ط ١. تحقيق وتعليق: الدكتورة روحية عبد الرحمن السويفي. لبنان، بيروت: دار الكتب العلمية.

ابن المديني علي بن عبد الله السعدي. (١٩٨٠م). العلل. ط ٢. تحقيق: محمد مصطفى الأعظمي. بيروت: المكتب الإسلامي.

ابن معين يحيى بن معين البغدادي. (١٣٩٩هـ / ١٩٧٩م). تاريخ ابن معين. ط ١. تحقيق: د. أحمد محمد نور سيف. مكة المكرمة: مركز البحث العلمي وإحياء التراث الإسلامي.

ابن الملقن سراج الدين أبو حفص عمر بن علي. (١٤٢٩هـ / ٢٠٠٨م). التوضيح لشرح الجامع الصحيح. ط ١. تحقيق: دار الفلاح للبحث العلمي وتحقيق التراث. دمشق: دار النواذر.

ابن هشام أبو محمد عبد الملك بن هشام. السيرة النبوية لأبن هشام. المؤلف: الحميري المعافري، جمال الدين. تحقيق: طه عبد الرءوف سعد. القاهرة: شركة الطباعة الفنية المتحدة.

أبو اسحاق الحويني. (١٤٣٣هـ / ٢٠١٢م). نشر النبال بمعجم الرجال. ط ١. جمعه ورتبه: أبو عمرو أحمد بن عطية الوكيل. مصر: دار ابن عباس.

أبو داود سليمان بن الأشعث السجستاني. (١٤٠٣هـ / ١٩٨٣م). سؤالات أبي عبيد الأجري أبا داود السجستاني في الجرح والتعديل. ط ١. تحقيق: محمد علي قاسم العمري. المدينة المنورة: عمادة البحث العلمي بالجامعة الإسلامية.

أبو شهبة محمد بن محمد. (١٤٢٧هـ). السيرة النبوية على ضوء القرآن والسنة. ط ٨. دمشق: دار القلم.

أبو عمر، محمد بن حمد الصويفي. (١٤٣٢هـ / ٢٠١١م). الصحيح من أحاديث السيرة النبوية. ط ١. المدينة المنورة: مدار الوطن للنشر والتوزيع.

أبو محمد عبد الله بن مانع الروقي. (١٤٢٨هـ / ٢٠٠٧م). الحلل الإبريزية من التعليقات البارزة على صحيح البخاري لابن باز. ط ١. السعودية: دار التدميرية للنشر والتوزيع.

ابو نعيم احمد بن عبدالله اصبهاني. (د.ت). معرفة الصحابة. ط ١. تحقيق: مسعد السعدي.

بيروت: دار الكتاب العلمية.

أبو يحيى زين الدين زكريا بن محمد. (١٤٢٦هـ / ٢٠٠٥م). منحة الباري بشرح صحيح البخاري (تحفة الباري). ط ١. اعنى بتحقيقه والتعليق عليه: سليمان بن دريع العازمي. الرياض: مكتبة الرشد للنشر والتوزيع.

أحمد بن إسماعيل الكوراني. (١٤٢٩هـ / ٢٠٠٨م). الكوثر الحارى إلى رياض أحاديث البخاري. ط ١. تحقيق: الشيخ أحمد عزو عنابة. لبنان. بيروت: دار إحياء التراث العربي.

أحمد بن محمد بن حنبل الشيباني. (١٤٢١هـ / ٢٠٠١م). المسند. ط ١. تحقيق: شعيب الأرنؤوط، وعادل مرشد، وآخرون. بيروت: مؤسسة الرسالة.

أحمد بن محمد بن حنبل الشيباني. (١٤٢٢هـ / ٢٠٠١م). العلل و معرفة الرجال. ط ٢. تحقيق و تحرير: د وصي الله بن محمد عباس. الرياض: دار الخانى فرقان فريد الخانى.

أحمد بن محمد بن حنبل الشيباني. (١٤٠٨هـ / ١٩٨٨م). العلل و معرفة الرجال. ط ١. تحقيق و تحرير: د وصي الله بن محمد عباس. بيروت: المكتب الإسلامي. الرياض: دار الخانى. البخاري محمد بن إسماعيل. (١٤٢٢هـ). الجامع الصحيح. ط ١. تحقيق: زهير الناصر. بيروت: دار طوق النجاة.

البخاري محمد بن إسماعيل الجعفي. (٢٠٠٩م). التاريخ الكبير. تحقيق: السيد هاشم الندوى. بيروت. دار الفكر.

البخاري محمد بن إسماعيل الجعفي. (١٣٩٧هـ / ١٩٧٧م). التاريخ الأوسط. ط ١. حلب. القاهرة. دار الوعي مكتبة دار التراث.

البزار أحمد بن عمرو. (٢٠٠٩م). مسنن البزار. ط ١. تحقيق: محفوظ الرحمن زين الله، وعادل بن سعد، وصبرى عبد الخالق الشافعى. المدينة المنورة: مكتبة العلوم والحكم.

البوصيري أبو العباس أحمد بن أبي بكر. (١٤٢٠هـ / ١٩٩٩م). إنحصار الخيرة المهرة بزواجهن المسانيد العشرة. ط ١. تحقيق: دار المشكاة للبحث العلمي بإشراف أبو تميم ياسر بن إبراهيم. الرياض: دار الوطن للنشر، الرياض.

البيهقي أبو بكر أحمد بن الحسين. (١٤٢٤هـ / ٢٠٠٣م). السنن الكبرى. ط ٣. تحقيق: عبد المعطى

- أمين قلعي. بيروت: دار الكتب العلمية.
البيهقي أبو بكر أحمد بن الحسين. (١٤٠٨هـ / ١٩٨٨م). دلائل النبوة. ط١. المحقق: د. عبد المعطي
قلعي. بيروت: دار الكتب العلمية، القاهرة: دار الريان للتراث.
الحربي أبو إسحاق ابراهيم بن إسحاق. (١٤٠٥هـ). غريب الحديث. ط١. تحقيق: د. سليمان
إبراهيم محمد العايد. مكة المكرمة: جامعة أم القرى.
خالد الرباط سيد عزت عيد. (١٤٣٠هـ / ٢٠٠٩م). الجامع لعلوم الإمام أحمد (الأدب والزهد).
ط١. مصر: دار الفلاح للبحث العلمي وتحقيق التراث.
الخطابي أبو سليمان حمد بن محمد. (١٤٠٩هـ / ١٩٨٨م). أعلام الحديث (شرح صحيح
البخاري). ط١. المحقق: د. محمد بن سعد آل سعود. جامعة أم القرى (مركز البحوث
العلمية وإحياء التراث الإسلامي).
الدارقطني علي بن عمر. (١٤٠٥هـ / ١٩٨٥م). العلل الواردة في الأحاديث النبوية. ط١.
تحقيق وتحريج: محفوظ الرحمن زين الله السلفي. الرياض. دار طيبة.
الدماميني محمد بن أبي بكر. (١٤٣٠هـ / ٢٠٠٩م). مصابيح الجامع. ط١. اعنى به تحقيقا
وضبطا وتحريجا: نور الدين طالب. سوريا: دارالنواذر.
الذهبي محمد بن أحمد. (٤١٣هـ / ١٩٩٢م). الكاشف في معرفة من له رواية في الكتب المنسوبة.
ط١. تعليق: امام برهان الدين أبي الوفاء إبراهيم بن محمد. جدة: دار القبلة للثقافة
الإسلامية، مؤسسة علوم القرآن.
الذهبى محمد بن أحمد. (١٣٨٧هـ / ١٩٦٧م). ديوان الضعفاء والمتروكين. ط٢. تحقيق: حماد بن محمد
الأنصارى. مكة: مكتبة النهضة الحديثة.
السعائىي أحمد بن عبد الرحمن بن محمد البنا. (١٣٧٨هـ / ١٩٥٨م). الفتح الربانى لترتيب مسنن الإمام
أحمد بن حنبل الشيبانى. ط٢. بيروت: دار إحياء التراث العربى.
سبط ابن العجمى برهان الدين الحلبي. (١٩٨٨م). الاغبطة من رمي من الرواة بالاختلاط. ط١.
تحقيق: علاء الدين على رضا. القاهرة. دار الحديث.
سبط ابن العجمى برهان الدين الحلبي. (١٩٨٦م). التبيين لأسماء المدلسين. ط١. تحقيق: يحيى شفيق حسن.

بيروت. دار الكتب العلمية.

سبط ابن العجمي برهان الدين الحلبي. (١٤٠٧هـ / ١٩٨٧م). **الكشف الحيث عن رمي بوضع الحديث**. ط ١. المحقق: صبحي السامرائي. بيروت. عالم الكتب، مكتبة النهضة العربية.
سعد المرصفي. (١٤٣٠هـ / ٢٠٠٩م). **الجامع الصحيح للسيرة النبوية**. ط ١. الكويت: مكتبة ابن كثير.
سعید بن محمد دیب حوى. (١٤١٦هـ / ١٩٩٥م). **الأساس في السنة وفقها**. ط ٣. مصر: دار السلام
للتطبعة والنشر والتوزيع والترجمة.

السهيلي أبو القاسم عبد الرحمن بن عبد الله. (١٤٢١هـ / ٢٠٠٠م). **الروض الأنف في شرح السيرة النبوية لابن هشام**. ط ١. تحقيق: عمر عبد السلام الإسلامي. بيروت: دار إحياء التراث العربي.

السيوطى جلال الدين عبد الرحمن بن أبي بكر. (١٤١٩هـ / ١٩٩٨م). **التوشيح شرح الجامع الصحيح**. ط ١. تحقيق: رضوان جامع رضوان. الرياض: مكتبة الرشد.
شمس الدين البرماوى أبو عبد الله محمد بن عبد الدائم. (١٤٣٣هـ / ٢٠١٢م). **اللامع الصبيح بشرح الجامع الصحيح**. ط ١. تحقيق ودراسة: لجنة مختصة من المحققين بإشراف نور الدين طالب. سوريا: دار التوارد.

شمس الدين محمد بن يوسف الكرمانى. (١٣٥٦هـ / ١٩٣٧م). ط ١. **الكوكب الدراري في شرح صحيح البخاري**. بيروت: دار إحياء التراث العربي.

الطبراني سليمان بن أحمد. (١٤١٥هـ / ١٩٩٤م). **المعجم الكبير**. ط ١. تحقيق: حمدي بن عبد المجيد السلفي. القاهرة: مكتبة ابن تيمية.

العجلی أحمد بن عبد الله. (١٤٠٥هـ / ١٩٨٥م). **معرفة الثقات**. ط ١. تحقيق: عبد العليم عبد العظيم البستوي. المدينة المنورة. مكتبة الدار.

عفان بن مسلم الباهلى الصفار البصرى. (٢٠٠٤م) **أحاديث عفان بن مسلم**. د. ط. تحقيق: حمزة أحمد الزين. القاهرة: دار الحديث.

عماد السيد الشريیني. (٢٠٠٩م). **رد شبہات حول عصمة النبي صلی الله علیه وسلم في ضوء الكتاب والسنة**. القاهرة: مطبع دار الصحيفة.

الفاكهي أبو عبد الله محمد بن إسحق. (١٤١٤م). **أخبار مكة في قديم الدهر وحديثه**. ط ٢.
ماهنامة اشراق ٢١ — ستمبر ٢٠٢٣ء

تحقيق: د. عبد الملك عبد الله دهيش. بيروت: دار خضر.

القسطلاني شهاب الدين أبو العباس أحمد بن محمد. (١٣٢٣هـ). *إرشاد الساري لشرح صحيح البخاري*. ط٧. مصر: المطبعة الكبرى الأميرية.

الكشمیری محمد أنور شاه بن معظم شاه الهندی ثم الديوبندي. (١٤٢٦هـ / ٢٠٠٥م). *فيض الباري على صحيح البخاري*. ط١. تحقيق: محمد بدر عالم الميرخى. بيروت: دار الكتب العلمية.
محمد الطاهر بن محمد التونسي. (١٩٨٤م). *التحرير والتبيير*. تونس: الدار التونسية للنشر.
محمد الغزالى السقا. (١٤٢٧هـ). *فقه السيرة*. ط١. تخريج الأحاديث: محمد ناصر الدين الألبانى.
دمشق: دار القلم.

محمد بن يوسف الصالحي. (١٤١٤هـ / ١٩٩٣م). *سبل الهدى والرشاد*, في سيرة خير العباد.
ط١. تحقيق وتعليق: الشيخ عادل أحمد عبد الموجود, الشيخ علي محمد معوض. لبنان.
بيروت: دار الكتب العلمية.

مغلاطي علاء الدين بن قليع. (١٤٢٢هـ / ٢٠٠١م). *إكمال تهذيب الكمال في أسماء الرجال*.
ط١. تحقيق: أبو عبد الرحمن عادل بن محمد، أبو محمدأسامة بن إبراهيم. القاهرة:
الفاروق الحديثة للطباعة والنشر.

المقرizi تقي الدين ابو العباس احمد بن علي. (١٤٢٠هـ / ١٩٩٩م). *إمتاع الأسماع بما للنبي من الأحوال والأموال والحفدة والم التابع*. ط١. تحقيق: محمد عبد الحميد التميسى. بيروت:
دار الكتب العلمية.

النسائي احمد بن شعيب الخراساني. (١٤٢١هـ / ٢٠٠١م). *السنن الكبرى*. ط١. تحقيق: حسن
عبد المنعم شلبي أشرف عليه: شعيب الأرناؤوط. بيروت. مؤسسة الرسالة.





ساجد حمید

‘لَا تُحِرِّكْ بِهِ لِسَانَكَ’؟

(۲)

روايات اور جمع قرآن

جمع قرآن اور کاتبین و حی

وہ روایت (بخاری، رقم ۳۶۷۹) جو ہم نے اوپر لکھی ہے، اس کے مطابق نبی کریم صلی اللہ علیہ وسلم نے قرآن کی حفاظت یا جمع کا کوئی کام نہیں کیا، حضرت زید نے قرآن جگہ جگہ سے اکٹھا کر کے ایک جان گسل مخت کے بعد یہ عظیم کارنامہ سرانجام دیا۔ یہ بات دیگر روایات سے غلط ثابت ہوتی ہے۔ حضرت زید بن ثابت کہتے ہیں کہ ہم نبی کریم صلی اللہ علیہ وسلم کے پاس قرآن کی تالیف، یعنی اسے جمع کرتے تھے:

عَنْ زَيْدِ بْنِ ثَابِتٍ، قَالَ: كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ تُولْفُ الْقُرْآنَ مِنَ الرِّقَاعِ. (ترمذی، رقم ۳۹۵۸)

”زید بن ثابت کہتے ہیں کہ ہم نبی کریم صلی اللہ علیہ وسلم کے پاس بیٹھ کر کاغذ یا چھڑے کے پارچوں سے قرآن کی تالیف (غالباً جلد بندی) کیا کرتے تھے۔“

تالیف کے معنی بتانے کی ضرورت نہیں کہ اس کے معنی ایک چیز کو باہم جوڑ دیے جانے یا اکٹھا کیے جانے کے ہیں۔ یہ لفظ جمع کے مقابلے میں ترتیب و تدوین کی طرف زیادہ غلبہ رکھتا ہے۔ ترمذی کی یہ روایت جو

تصور بناتی ہے، وہ یہ ہے کہ نبی کریم صلی اللہ علیہ وسلم کے عہد میں، صحابہ رضوان اللہ علیہم قرآن کو اور اقیا چھڑے کے پار چوں پر لکھ کر انھیں باہم جوڑ دیا کرتے تھے۔ مثلاً سورہ فاتحہ کے بعد سورہ بقرہ کے پار پے ترتیب سے جوڑ دیے گئے تھے۔ گویا عہد نبوی میں پورا قرآن تالیف ہو چکا تھا، جسے ابو بکر و عمر اور زید بن ثابت رضی اللہ عنہم کے جمع و تدوین کی ضرورت نہیں تھی۔ عہد نبوی کے بعد خلافت ابو بکر رضی اللہ عنہ کے زمانے میں، جمع قرآن کا یہ فناہ مغض داستان سازی ہے۔ عہد نبوی میں جمع قرآن کی یہ بات مزید ان بالتوں سے محکم ہوتی ہے جو کتابین و حی سے متعلق کتب میں وارد ہیں کہ آپ نے کتابین و حی سے قرآن لکھایا تھا۔

کیا یہ بات تجуб خیر نہیں ہے کہ زید بن ثابت ہی قرآن کی تالیف پار چوں سے کر رہے ہیں، اور وہی بخاری (رقم ۲۶۷۹) کی مندرجہ بالاروایت میں اس سارے کام کا انکار کر رہے ہیں، اور مزید انوکھی بات یہ فرماتے ہیں کہ قرآن کو جمع کرنے کے لیے انھیں، نہ جانے کس کس چیز سے قرآن جمع کرنا پڑا! جب کہ وہ خود قرآن کی تالیف کرچکے تھے۔ اور وہ یہ بھی کہہ رہے ہیں کہ عہد نبوی میں یہ کام ہوا، اس دوسری جگہ فرماتے ہیں کہ وہ کام کیسے کریں جو نبی کریم صلی اللہ علیہ وسلم نے نہیں کیا۔

جمع قرآن اور انصار مدینہ

یہ صحیح روایات سے معلوم ہے کہ جنگ یمامہ سے بہت پہلے، عہد نبوی ہی میں چار انصاری صحابہ رضی اللہ عنہم نے قرآن جمع کر لیا ہوا تھا:

”قتادہ نے ہمیں بتایا کہ میں نے انس بن مالک سے کہا کہ عہد نبوی میں کتنے لوگوں نے قرآن جمع کر لیا تھا؟ تو انھوں نے کہا کہ چار لوگوں نے۔ سب کے سب انصاری تھے: ابی بن کعب، معاذ بن جبل، زید بن ثابت اور ایک اور انصاری جن کی کنیت ابو زید ہے۔“

حدَّثَنَا قَتَادَةُ، قَالَ: قُلْتُ لِأَنَّسَ بْنَ مَالِكٍ: مَنْ جَمَعَ الْقُرْآنَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: أَرْبَعَةٌ، كُلُّهُمْ مِنَ الْأَنْصَارِ: أَبُو بْنُ كَعْبٍ، وَمُعاَذُ بْنُ جَبَلٍ، وَرَزِيدُ بْنُ تَابِتٍ، وَرَجُلٌ مِنَ الْأَنْصَارِ يُكْنَى أَبَا رَزِيدِ. (مسلم، رقم ۲۶۵)

حیرت کی بات ہے کہ مسلم کی اس روایت (رقم ۲۶۵) کے مطابق ایک طرف زید بن ثابت عہد نبوی ہی میں اپنا قرآن جمع کرچکے ہیں، اور دوسری طرف بخاری (رقم ۲۶۹) کی شروع میں لفظ کی گئی روایت میں وہ حضرات ابو بکر و عمر کو کہہ رہے ہیں کہ تم دونوں وہ کام کیسے کر سکتے ہو جو نبی کریم صلی اللہ علیہ وسلم نے نہیں کیا؟

دونوں روایتوں میں موجود زید بن ثابت اگر ایک ہی ہیں، اور انھیں ہم ابو بکر و عمر کا معتمد جامع قرآن مانتے ہیں تو یہ تضاد بیانی کیسی ہے؟ معاملہ سواے اس کے کچھ نہیں کہ بخاری (رقم ۳۶۷۹) کی روایت موضوع ہے، جو قرآن کی حقانیت کو مجرور کرنے کے لیے تراشی گئی ہے، یعنی اگر نبی کریم نے قرآن تالیف کرایا تھا، اور اسے ہڈیوں وغیرہ کے بجائے چھڑے کے پار چوں میں جمع کر لیا گیا تھا، اور چار انصاری صحابہ میں سے خود زید بن ثابت نے قرآن جمع کر لیا ہوا تھا تو بخاری کی یہ روایت داستان طرازی کے سوا اور کیا ہے؟

حضرت ابو بکر اور جمع قرآن

جمع قرآن کی ایک اور روایت حضرت ابو بکر صدیق رضی اللہ عنہ کے بارے میں بھی کتب میں آئی ہے، جس سے معلوم ہوتا ہے کہ انھوں نے بھی اپنا ایک نسخہ تیار کر کھاتھ۔ وہ روایت کچھ یوں ہے:

عن ابن شہاب عن سالم وخارجہ: اُن أبا بكر الصديق كان قد جمع القرآن في قراطيس، وكان قد سأله زيد بن ثابت النظر في ذلك فأبى، حتى استعان عليه بعمر، ففعل.

”ابن شہاب، سالم اور خارجہ سے روایت کرتے ہیں کہ ابو بکر صدیق نے قرآن قراطیس (صفحات) میں جمع کر لیا تھا، اور زید بن ثابت سے تقاضا کیا کہ وہ اسے ایک نظر چیک کر لیں، لیکن وہ یہ ذمہ داری لینے سے اس وقت تک انکار کرتے رہے جب تک کہ حضرت عمر نے ساتھ نہ دیا۔ حضرت عمر کے ساتھ دینے پر انھوں نے یہ کام کر دیا۔“ (تاب المصاحف ۹)

یہ روایت اور پہلے مذکور بخاری کی روایت (رقم ۳۶۷۹) باہم ملکرائی ہیں، اس لیے کہ اگر حضرت عمر کا تجویز کردہ جمع قرآن کا کام پہلے ہوا ہے تو اس کام کی ضرورت نہیں تھی، اور اگر ابو بکر صدیق نے یہ کام پہلے کر لیا تھا تو حضرت عمر کو تسلی دیتے کہ میں یہ کام کر چکا ہوں۔ اسی طرح جو کام آپ کر چکے تھے تو اس کے بارے میں یہ جملہ کیسے بول سکتے تھے کہ جو کام نبی کریم صلی اللہ علیہ وسلم نے نہیں کیا، وہ میں کیسے کر سکتا ہوں؟ یا تو یہ دونوں روایتیں مختلف موقع پر تراشی گئی ہیں یا یہی اصل واقعہ ہے، جسے جنگ یمامہ کے ساتھ جوڑ کر، اپنی طرف سے اضافہ اور تبدیلیاں کر کے ایک نئی داستان تراش لی گئی تھی۔ قرآن مجید اور نبی کریم صلی اللہ علیہ وسلم پر نعوذ بالله تھمہتیں تراشنے والوں نے ایک ہوشیاری دکھائی کہ بعض سچے واقعات میں اس طرح کے ادرجات^{۲۸} کیے کہ

۲۸۔ یعنی اپنی طرف سے کوئی بات درج کر دینا۔

اصل واقعہ پس پشت ہو کر رہ گیا اور اس کی بگڑی ہوئی صورت پر اپینگنڈا کی وجہ سے مقیول ہو گئی۔ یہ کام وضع حدیث کے مقابلے میں زیادہ آسان اور موثر تھا کہ ایک سچی بنیاد اس قصے کو فراہم ہو جاتی تھی۔ اصل واقعہ جسے بگڑ کر مذکورہ بالا قصہ وضع کیا گیا ہوتا، اسے کم بیان کرتے اور جو نیا تراشناہ واقعہ ہوتا، اس کی دھوم مچا دیتے تھے۔ نتیجہ یہ نکلتا کہ رفتہ رفتہ وہی واقعہ صحیح سمجھا جانے لگتا تھا۔

اس روایت سے جو بات سامنے آتی ہے، وہ یہ کہ حضرت ابو بکر نے اپنے لیے ایک نسخہ قراطیس میں لکھا تھا، جس کی تصحیح (proof reading) کے لیے، انھوں نے زید اور عمر رضی اللہ عنہم سے مدد لی، اس سادہ واقعہ کے تینوں کردار لیے گئے، اور بنیادی واقعہ بدلا گیا۔ ابو بکر رضی اللہ عنہ نے قرآن مجع کیا تھا، لیکن جنگ یمانہ میں حفاظت کی شہادت کے بعد نہیں، بلکہ اس سے پہلے۔ حضرت عمر کی تجویز پر اور زید بن ثابت کی جدوجہد سے قرآن مجع ہونا، یہ ابو بکر رضی اللہ عنہ کے اس مجع قرآن کی روایت میں دوسرے دراج تھا۔

ابو بکر رضی اللہ عنہ کے قراطیس میں جمع قرآن کی اس روایت میں بھی ایک اور ارج نقل ہوا ہے: 'فکانت تلك الكتب عند أبي بكر حتى توفي، ثم عند عمر حتى توفي، ثم عند حفصة زوج النبي صَلَّى اللَّهُ عَلَيْهِ وَسَلَّمَ، فأرسل إليها عثمان فأبأته أَن تدفعها إِلَيْهِ، حتى عاهدها ليりدتها إليها، فبعثت بها إِلَيْهِ، فنسخ منها عثمان هذه المصاحف، ثم ردها إليها، فلم تزل عندها حتى أرسل مروان فأخذها فحرقها، (كتاب المصاحف)۔' بظاہر یہ بات غلط ہے، اس لیے کہ جب مروان خلیفہ بنا (۶۸۴ء تا ۶۸۵ء) تو اس وقت سیدھے حفصة دنیا میں نہیں تھیں، آپ ۲۲۵ء میں وفات پاچکی تھیں، اس لیے یہ معلوم نہیں ہے کہ اس وقت یہ نسخے کس کے پاس تھے اور مروان نے کہاں سے لیے؟ اور مروان نے کون سے نسخے جلائے تھے؟ غالباً، یہ اصل واقعہ میں پہلا پہلا دراج تھا۔ جس میں بس مصحف کی خود ساختہ تاریخ کی بنیاد رکھی گئی تھی۔ بعد میں اصل واقعہ بھی بخاری کی اس روایت (رقم ۳۶۷۹) کی وضع کردہ صورت اختیار کر گیا۔

ایک تنبیہ: یہ یاد رکھیے کہ وہ روایات شہرت پالیتی ہیں جو یا تور و وزانہ کے قول و عمل سے متعلق ہوں یا وہ روایات جنہیں کچھ لوگ اپنے مقاصد کے لیے propagate کریں۔ بخاری کی زیر بحث روایت (رقم ۳۶۷۹) کے قرآن مجید، بنی کریم، ازواج مطہرات اور خلفاء راشدین کے خلاف شکست خورده قوموں اور اسلام دشمنوں کی scandalization کا حصہ بنی ہے، اس لیے اسے زیادہ مشہور کیا گیا تاکہ لوگوں کا قرآن پر اعتماد کم ہو۔ لہذا ہر دور میں ثبوت قرآن کی قدر و منزلت کو گرانے کے لیے ان روایتوں کو استعمال کیا گیا ہے۔

ایک بات اور پادر کھیے کہ بخاری کی مذکورہ بالاروایت (رقم ۲۶۷۹) حدیث نہیں ہے، مغض ایک حکایت ہے، جسے حدیث کی کتب میں درج کر کے حدیث کا درجہ دینے کی سمجھی کی گئی، جو صحیح بخاری کی مقبولیت کے باعث معتبر حدیث کا درجہ پا گئی۔ اب بخاری کے ساتھ امت کی عقیدت اس پر ناقدانہ غور سے روکتی ہے۔ اس کا نقداً ب قول رسول کے انکار کے مترادف سمجھا جائے گا، حالاں کہ اس میں کوئی بات نہیں ہے، جس کی وجہ سے اسے حدیث قرار دیا جائے۔^{۲۹}

عرضہ اخیرہ اور جمع قرآن

یہ بات بھی روایات سے ثابت ہوتی ہے کہ جبریل علیہ السلام ہر سال نازل شدہ قرآن کو اعتکاف کے دنوں میں دھراتے تھے۔ یہ دھرانا، بہر حال کسی نہ کسی ترتیب میں واقع ہوتا ہو گا۔ نزولی بھی ہوتا بھی، کوئی ایک ترتیب سے سنایا جانا ایک فطری امر ہے کہ جس کے بعد سننے والے اور سنانے والے، دونوں کو معلوم ہو کہ پورا قرآن دھرا لیا گیا ہے۔ پھر نبی کریم صلی اللہ علیہ وسلم کے وفات والے سال میں یہ کام دو دفعہ ہوا، گویا یہ آخری دھرائی جسے عرضہ اخیرہ^{۳۰} کے نام سے یاد کیا جاتا ہے، کے دوران میں جبریل علیہ السلام نے قرآن مجید دو دفعہ آپ کو سنایا اور آپ نے جبریل علیہ السلام کو سنایا۔ ظاہر ہے، دو دفعہ قرآن کا سنایا جانا کسی نہ کسی ترتیب میں تو ہو گا۔ یوں قرآن مجید آپ صلی اللہ علیہ وسلم کے حافظہ میں جمع کر دیا گیا تھا۔ لہذا، یہ بات بھی بعید از قیاس ہے کہ اگر قرآن کو ترتیب نہیں دینا تھا، جمع بھی نہیں کرنا تھا، اور نبی کریم نے اسے بے ترتیب ہی چھوڑ کر جانا تھا، تو اس سالانہ اہتمام کی ضرورت ہی کیا تھی؟ لہذا بخاری کی زیر بحث روایت (رقم ۲۶۷۹) اس اہتمام سے بھی مکراتی ہے۔

حافظ اور جمع قرآن

عہد نبوی ہی میں امت میں بے شمار حفاظت تھے۔ خود خلفاء راشدین حافظ تھے۔ کسی مضمون یا کتاب کا حافظ

۲۹۔ اس جملے کیف أَفْعَلْ شَيْئًا لَمْ يَقْعُلْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ کے حوالے سے کوئی یہ کہہ سکتا ہے کہ نبی کریم صلی اللہ علیہ وسلم کا ایک عمل بیان کیا گیا ہے، اس لیے حدیث کی تعریف کے مطابق یہ روایت حدیث کا درجہ پالیت ہے، لیکن میں نے اوپر متعدد روایات سے واضح کیا ہے کہ نبی کریم نے قرآن جمع کیا ہے اور یہ مضمون اس کے خلاف ہے، اس لیے یہ اپنے مضمون کے حافظ سے حدیث کھلانے کے لائق نہیں ہے۔

۳۰۔ آخری دفعہ پیش کیا جانے۔

ہونے کے لیے ضروری ہے کہ اس کی کوئی ترتیب ہو، وگرنہ حفظ کرنا ہی ناممکن ہے۔ اگر مجھے یہ جانتا ہو کہ آپ کو فلاں مضمون پورا یاد ہے تو اس کے سوا کوئی چارہ نہیں ہے کہ میرا اور آپ کا مضمون یکساں متن اور اس کی ایک ہی ترتیب ہو۔ حفظ کا عمل یقیناً، ایک دوسرے کو سنائ کر پڑھا جاتا ہے کہ مجھے قرآن صحیح طرح یاد ہو گیا کہ نہیں، اس لیے کسی دوسرے کو پورے قرآن کا حافظ قرار دینے کے لیے ضروری ہے کہ دونوں کے پاس ایک ہی متن اور وہ متن ایک ہی ترتیب سے ہو۔

خلافت عمر رضی اللہ عنہ کے عہد میں جب قرآن تراویح میں سنایا جاتا ہو گا تو اختلاف ترتیب پر بحث تو ہو سکتی تھی، لیکن ایسا کوئی بھگڑا ریکارڈ پر نہیں ہے، جس سے یہی بات معلوم ہوتی ہے کہ تمام صحابہ کے پاس ایک ہی متن اور ایک ہی ترتیب میں تھا۔

عہد نبوی کے نسخہ ہائے قرآن

روایات سے یہ بات واضح ہو جاتی ہے کہ عہد نبوی میں قرآن کا ایک نہیں، بلکہ متعدد مصحف یا نسخہ وجود میں آچکے تھے۔ مثلاً ایک روایت میں یہ بات یوں بیان ہوئی ہے:

عَنِ ابْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تُسَافِرُوا بِالْقُرْآنِ، فَإِنِّي لَا آمُنُ أَنْ يَنَالَهُ الْعَدُوُّ». (مسلم، رقم ۱۸۶۹)

”ابن عمر رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا کہ سفر میں قرآن ساتھ نہ لیا کرو، کیونکہ میں اندریشہ رکھتا ہوں کہ دشمن اسے پالے (اور اپنے مذموم مقاصد پورے کر لے)۔“

اس روایت سے واضح ہے کہ جس دور میں یہ بات کہی گئی ہے، قرآن مکتب حالت میں موجود تھا، وگرنہ قرآن کو ساتھ لے جانے کے کوئی معنی سمجھ میں نہیں آتے:

۳۱۔ غالباً یہ بھی حفاظت قرآن کے پہلو سے آپ کا کوئی اندریشہ تھا کہ اگر قرآن کے نسخہ دشمنوں کے ہاتھ میں آگئے تو وہ اسے تغیر و تبدل سے بگاڑ کرنا رکھ دیں، اس لیے اس کے نسخہ اس وقت تک دشمن کے ہاتھ نہیں لگنے چاہیے، جب تک کہ قرآن حفاظت یا تو اتر کے دور میں داخل نہ ہو جائے۔ بعد میں جیسا کہ اب تاریخ کا حصہ ہے کہ متن قرآن میں تغیر و تبدل ممکن نہیں ہوا تو قرآن پڑھنے (قراءت) میں تغیرات کی کوشش کی گئی۔ یہ فتنہ غالباً سیدنا عثمان کے عہد میں شروع ہوا، جسے انہوں نے پوری حکمت کے ساتھ کچل دیا تھا، لیکن تعالیٰ اس کی باقیات موجود ہیں۔

”عثمان بن ابوالعاص رضی اللہ عنہ، ثقیف کے کچھ لوگوں کے ساتھ رسول اللہ صلی اللہ علیہ وسلم کی خدمت میں حاضر ہوئے۔ وہ لوگ نبی کریم سے ملنے آپ کے گھر میں داخل ہوئے اور عثمان سے کہا کہ ہمارے سامان یا سواریوں کی حفاظت کرو۔ تو عثمان نے ان سے کہا کہ اس شرط پر کہ (پھر میں بھی نبی کریم سے ملوں گا) اور تم میرا اس وقت تک انتظار کرو گے جب تک کہ میں نبی کریم (سے مل کر) باہر نہ آجائوں! لہذا میں نبی کریم صلی اللہ علیہ وسلم سے ملنے اندر گیا تو میں نے آپ سے آپ کے پاس موجود ایک مصحف مانگا تو آپ نے وہ مصحف مجھے عطا کر دیا، پھر آپ نے مجھے ان لوگوں پر عامل اور امام مقرر کیا، حالاں کہ میں ان سب سے چھوٹا تھا۔“

واضح رہے کہ عثمان بن ابوالعاص رضی اللہ عنہ طائف کے عامل مقرر ہوئے تھے (اسد الغابہ)۔ طائف بتوثیقیف کے ایمان لانے پر ۸۰ھ میں نبی کریم صلی اللہ علیہ وسلم کی عمل داری میں شامل ہوا تھا، عثمان بن ابوالعاص کو اسی وقت عامل بنایا گیا تھا۔ یہ روایت بتارہی ہے کہ ۸۰ھ اور اس کے بعد آپ صلی اللہ علیہ وسلم کے پاس لکھا ہوا نسخہ موجود تھا، بلکہ روایت پر اگر دھیان دیں تو اس کا مطلب یہ ہے کہ آپ کے پاس متعدد مصاحف تھے، جن میں سے ایک انھیں دیا گیا، اس لیے کہ یہ ناممکن ہے کہ چالیس کتابین وحی سے آٹھ برس میں لکھوا یا ہوا واحد نسخہ ایک آدمی کے حوالے کر دیا جاتا۔ اس طرح کے نسخے تیار کرنے کی تصدیق حضرت زید کی اس روایت سے ہوتی ہے:

”زید بن ثابت کہتے ہیں کہ ہم نبی کریم صلی اللہ علیہ وسلم کے پاس کاغذ یا چھڑے کے پار چوں سے قرآن کی تالیف (غالباً جلد بندی) کیا کرتے تھے۔“

إِنَّ عُثْمَانَ بْنَ أَبِي الْعَاصِ، وَفَدَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَعَ نَاسٍ مِّنْ تَقْبِيفٍ، فَدَخَلُوا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالُوا لَهُ: احْفَظْ عَلَيْنَا مَتَاعَنَا - أَوْ رِكَابَنَا - فَقَالَ: عَلَى أَنْكُمْ إِذَا حَرَجْتُمْ اسْتَظِرْتُمُونِي حَقَّ أَخْرَاجَ مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: فَدَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَأَلْتُهُ مُصْحَّفًا كَانَ عِنْدَهُ، فَأَعْطَاهُنِي وَاسْتَعْمَلْنِي عَلَيْهِمْ، وَجَعَلَنِي إِمَامَهُمْ وَأَنَا أَصْرَعُهُمْ.

(معجم الکبیر، رقم ۸۳۹۳)

عَنْ زَيْدِ بْنِ ثَابِتٍ، قَالَ: كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُؤَلَّفُ الْقُرْآنَ مِنَ الرِّقَاعِ.

(ترمذی، رقم ۳۹۵۲)

قرآن اور جمع قرآن

میں نے اوپر، قرآن کے حوالے سے کوئی بات نہیں کی تاکہ روایت پسند دوست ایک روایت کا دوسرا

روایات کی روشنی میں جائزہ لے سکیں، اور اس لیے بھی کہ جب ہم لوگ قرآن سے استدلال کرتے ہیں تو ایک نہایت بودا ستبرہ کر دیا جاتا ہے کہ یہ توقع سے تفسیر کرتے ہیں۔ اب آئیے، قرآن سے باتوں کو سمجھتے ہیں:

قرآن کی سورتیں

مدینہ تو بہت بعد کی بات ہے، مکہ ہی میں قرآن مجید میں آیات یوں ترتیب پاچکی تھیں کہ سورتوں نے اپنی شکل اختیار کر لی ہوئی تھی۔ مثلاً سورہ یونس میں قرآن جیسی ایک سورہ بنانے کا چیلنج دیا گیا ہے:

آمِ يَقُولُونَ افْتَرَهُ طَفْلٌ فَأَتُوا إِسْوَرَةً
مِثْلِهِ وَادْعُوا مَنِ اسْتَطَعْتُمْ مِنْ دُونِ
اللَّهِ إِنْ كُنْتُمْ صَدِيقِينَ. (یونس ۱۰: ۳۸)

”کیا یہ لوگ یہ کہتے ہیں کہ نبی کریم نے قرآن خود گھٹ لیا ہے؟ اگر ایسا ہے تو ان سے کہو کہ اگر تم سچ ہو تو اس جیسی ایک سورت بنالا، اور اللہ کے سوا جس جس کو مد کے لیے بلانا چاہتے ہو تو بلا لو۔“

اسی طرح سورہ ہود میں ایسا ہی چیلنج دس سورتوں کے لکھ لانے کا دیا گیا ہے: فَأَتُوا بِعَشْرِ سُورٍ مِثْلِهِ مُفْتَرَيٍّ، (ہود ۱۱: ۱۳)۔ اس کے معنی یہ ہیں کہ سورتیں مکہ ہی میں وجود پذیر ہو چکی تھیں۔ سورتیں آیات کی ایک ترتیب پانے اور جمع ہونے کا واضح ثبوت ہیں۔ اس بات کا بھی ثبوت ہیں کہ قرآن ساتھ ساتھ ہی جمع ہونا شروع ہو گیا تھا، بلکہ یہ بات بھی بعض آیات سے معلوم ہوتی ہے کہ پوری پوری سورتیں بھی نازل ہوتی تھیں۔ مثلاً:

وَإِذَا مَا أُنْزِلَتِ سُورَةً فَمِنْهُمْ مَنْ
يَقُولُ أَيْكُمْ رَادَتْهُ هَذِهِ إِيمَانًا فَآمَّا
الَّذِينَ أَمْنُوا فَزَادَتْهُمْ إِيمَانًا وَهُمْ
يَسْتَبِشُرُونَ. (اتوبہ ۹: ۱۲۲)

”جب بھی کوئی سورت نازل ہوتی ہے تو ان میں سے کچھ وہ ہیں جو کہتے ہیں کہ اس سورت نے کس کس کا ایمان بڑھایا ہے؟ ہاں جو ایمان والے ہیں، تو واقعی اس نے ان کا ایمان بڑھایا ہے، اور وہی اس سے خوش بھی ہوئے ہیں۔“

اس لیے بخاری کی روایت کا یہ تصور بالکل غلط ہے کہ قرآن منتشر الایات تھا، بلکہ حق یہ ہے کہ مکہ ہی سے اس کی جمع و تدوین خود اللہ تعالیٰ کر دار ہے تھے، اور قرآن سورتوں کی صورت میں ترتیب پا رہا تھا۔ دراصل قرآن پہلے ہی لوح محفوظ میں ایک ترتیب سے تھا:

وَالْكِتَابِ الْمُبِينِ. إِنَّا جَعَلْنَاهُ قُرْءَانًا
عَرَبِيًّا لَعَلَّكُمْ تَعْقِلُونَ. وَإِنَّهُ فِي قُمْ

”قسم اس روشن کتاب کی (کہ یہ واضح ترین کتاب ہے)۔ ہم نے اس کو عربی قرآن بنانے کا اتنا را

الْكِتَبِ لَدَيْنَا لَعَلَّيْ حَكِيمٌ.

ہے تاکہ تم اسے سمجھو سکو۔ اور بے شک، اصل

کتاب میں یہ ہمارے پاس ہے، نہایت بلند اور

حکمت سے لبریز۔“

(الْخُرْفَ: ٣٣-٣٤)

”أُمُّ الْكِتَبِ“ کے بجائے و مقام پر ”لَوْحٌ مَّحْفُوظٌ“ اور ”كِتَبٌ مَّكْنُونٌ“ کے الفاظ میں بھی اسی بات کو بیان کیا گیا ہے:

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

(ابر و ح: ٨٥-٢٢)

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

(الواقعہ: ٦٧-٥٦)

إِنَّهُ لَقُرْآنٌ كَرِيمٌ. فِي كِتَبٍ مَّكْنُونٍ.

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

(الواقعہ: ٦٧-٥٦)

اسی سمجھا اور پر حکمت اور بلند پایہ کتاب کو اب ضرورت کے لحاظ سے ب صورت اقتباسات (excerpts) نازل کیا جا رہا تھا، اس لیے نزول کے موقع پر جو اقتباس نازل ہوتا، اسے لو حی ترتیب (لوح محفوظ کی ترتیب) کے مطابق اس کی متعلقہ سورت میں درج کر دیا جاتا تھا۔ مثلاً قرآن مجید کی درج ذیل آیت دیکھیے کہ قرآن کو کس طرح اجزا میں نازل کیا گیا تھا۔ اس میں ”فَرَقْنَةٌ“ کا لفظ بہت اہم ہے، اس کے معنی یہ ہیں کہ ایک سمجھا چیز کو حصوں میں بانٹا گیا ہے، یہ وہی لفظ ہے جو حضرت موسیٰ کے ہاتھوں دریا کو دو حصوں میں پھاڑنے کے لیے استعمال ہوا ہے: ”وَإِذْ فَرَقْنَا بِكُمُ الْبَحْرَ“ (البقرہ: ٥٠):

”وَقُرْآنًا فَرَقْنَهُ لِتَقْرَأَهُ عَلَى النَّاسِ عَلَى مُكْثٍ وَنَزَّلَنَاهُ تَنْزِيلًا.“

”وَقُرْآنًا فَرَقْنَهُ لِتَقْرَأَهُ عَلَى النَّاسِ عَلَى مُكْثٍ وَنَزَّلَنَاهُ تَنْزِيلًا.“

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

”بَلْ هُوَ قُرْآنٌ مَّحِيدٌ. فِي لَوْحٍ مَّحْفُوظٍ.“

”لَنْ يَرَوْهُ إِلَّا مَنْ أَنْشَأَهُمْ“ (بی اسرائیل: ١: ١٠٦)

”لَنْ يَرَوْهُ إِلَّا مَنْ أَنْشَأَهُمْ“ (بی اسرائیل: ١: ١٠٦)

غرض یہ کہ یہ قرآن ایک وحدت تھی، جسے حصوں میں بانٹ کر بالا قساط اتنا را گیا تھا۔ یہ آیت مترین کے اس طرح کے اعتراض کے جواب میں اتری تھی کہ قرآن اگر اللہ کا کلام ہو تو سارا قرآن یک دم تیار ہو جاتا، اور ایک ساتھ نازل ہوتا، لیکن لگتا ہے کہ یہ کلام اللہ نہیں ہے، بلکہ محمد بن عبد اللہ حالات کے مطابق سوق سوچ کر لکھتے ہیں اور جتنا تیار کر لیتے ہیں، اتنا ہمیں پیش کر دیتے ہیں؟ اس کے جواب میں فرمایا جا رہا ہے کہ یہ لوح محفوظ میں مکمل حالت میں موجود ہے، لیکن یہ چھوٹی لکھڑیوں میں اس لیے نازل ہو رہا ہے کہ لوگوں کو تھوڑا تھوڑا کر کے سنایا جائے تاکہ وہ بہتر طور پر سمجھ سکیں۔ یہ پوری بات اس چیز کی طرف کنایہ تھی کہ قرآن تیار اور مکمل

ہے۔ ماضی میں جو ہوا اور جو کچھ مستقبل میں ہونا ہے، سب کے حوالے سے جو لکھا جاتا تھا، وہ لکھا جا چکا ہے،^{۳۲} لیکن لوگوں کے قلب واذہان میں اتارنے کے لیے قسطوں ہی میں اترے گا۔ مختصرًا، یوں کہیے کہ قرآن کو یوں اتارنا، دراصل ایک مرتب کتاب میں سے مختلف موقع پر اقتباس کرنے کے مترادف تھا۔

اللہ کا وعدہ جمع

قرآن مجید سے معلوم ہوتا ہے کہ نبی کریم صلی اللہ علیہ وسلم کو اس بات کی شدید حاجت ہوتی تھی کہ نئے حالات میں زیادہ سے زیادہ خدا کی رہنمائی حاصل رہے (طہ: ۲۰۰؛ ۱۱۵-۱۱۳)، اسی طرح لوگوں کے مطالبات بھی تھے کہ قرآن تھوڑا تھوڑا نازل کیوں ہوتا ہے (بنی اسرائیل: ۱۰۶: ۱)، اور نبی کریم کو دور ان نزول وحی یہ تمبا بھی ہوتی تھی کہ قرآن جلد از جلد نازل ہو جائے (القیامہ: ۷: ۱۶)۔ اللہ تعالیٰ نے ان سب تقاضوں کے مقابل میں یہ جواب دیا کہ قرآن نے اپنی رفتار کھٹے ہوئے وقت پر ہی نازل ہونا ہے (طہ: ۲۰۰؛ ۱۱۵-۱۱۳)۔ القیامہ: ۷: ۲۵، اور سکھادیے جانے کے بعد آپ نہیں بھولیں گے (العلیٰ: ۸: ۲) اور قرآن کا کوئی حصہ فراموش نہیں ہو گا، بلکہ اسے جمع بھی ہم کریں گے (القیامہ: ۷: ۱) اور مزید یہ کہ اس کی قراءت بھی ہم کرائیں گے (القیامہ: ۷: ۱) اور اس کا بیان بھی ہمارا کام ہے (القیامہ: ۷: ۱۹)۔ اس لیے آپ طلب قرآن میں جلدی نہ کریں (طہ: ۲۰۰-۱۱۳)۔

ان تمام جوابات میں دو جواب قرآن کے مستقبل کے بارے میں ہیں، جن میں قرآن کے بارے میں سارے الہی ارادوں کو بیان کیا گیا ہے۔ ایک سورہ عالیٰ ہے اور دوسری سورہ قیامہ ہے۔

سورہ عالیٰ میں لکھا ہے:

سَنُقْرِيْكَ فَلَا تَنْسِيْ. إِلَّا مَا شَاءَ اللَّهُ **عَنْقَرِيْبِ إِسْ كُوْهْمُ پُورا تِمْهِيسِ پُرْهادِیْسِ گَوْ**

۳۲۔ ہم نے یہ بات ام الکتاب کی وجہ سے کہی ہے۔ قرآن مجید میں ”ام الکتاب“ کا تعارف یوں کرایا گیا ہے: ”وَلَقَدْ أَرْسَلْنَا رُسُلًا مِّنْ قَبْلِكَ وَجَعَلْنَا لَهُمْ أَرْوَاجًا وَذِرَيَّةً وَمَا كَانَ لِرَسُولٍ أَنْ يَأْتِيَ بِآيَةٍ إِلَّا يَأْذِنُ اللَّهُ لِكُلِّ أَجَلٍ كِتَابٌ. يَمْحُوا اللَّهُ مَا يَشَاءُ وَيُثْبِتُ وَعِنْدَهُ أُمُّ الْكِتَابِ. وَإِنَّ مَا نُرِيَّكَ بَعْضَ الَّذِي نَعِدُهُمْ أَوْ نَتَوَفَّيَّكَ فَإِنَّمَا عَلَيْكَ الْبَلْغُ وَعَلَيْنَا الْحِسَابُ“ (الرعد: ۱۳-۳۰)، یعنی یہ وہ کتاب ہے جس میں سب کچھ لکھا ہوا ہے، اور یہ صرف اللہ کو حق ہے کہ وہ اس میں جو چاہے مٹائے اور جو چاہے لکھ دے۔ اور اس میں یہ بھی لکھا ہوا ہے کہ آپ صلی اللہ علیہ وسلم کے ساتھ کیا ہونا ہے۔

إِنَّهُ يَعْلَمُ الْجَهَرَ وَمَا يَخْفِيٌ (۸۷:۲۶) تم نہیں بھولو گے، سو اے جو اللہ چاہے۔ وہ اس کو بھی جانتا ہے جو (اس وقت تمہارے) سامنے ہے اور اس کو بھی جو (تم سے) چھپا ہوا ہے۔“

اس میں ‘سَنْقُرِئُكَ’ کا ‘س’، اہمیت رکھتا ہے، یہ مستقبل میں ہونے والے کام کو بیان کرتا ہے، اس لیے اس کے معنی یہ نہیں لیے جاسکتے کہ جو قرآن اب تک پڑھایا جاتا رہا، اس کی بات ہو رہی ہے، بلکہ ‘س’، تقاضا کرتا ہے کہ یا تو جستہ جستہ نازل ہونے کا عمل پورا ہونے پر نئے سرے سے پڑھایا جائے گا یا پہلے جو کچھ پڑھایا جا رہا تھا وہ تو یاد نہیں کرایا جاتا تھا، مگر اب سے جو پڑھایا جائے گا، وہ نہیں بھولے گا۔ دوسری صورت خلاف واقع ہے۔ اس لیے کہ قرآن سے معلوم ہے کہ سورہ مزمُر ہی کے زمانے سے آپ کو تہجد میں قرآن پڑھنے کا حکم دیا گیا تھا (۳:۷۲۔ بنی اسرائیل ۱۷:۸۷ وغیرہ)۔ تو اترات سے معلوم ہے کہ آپ نہ صرف تہجد، بلکہ تمام نمازوں میں قرآن پڑھتے تھے۔ قرآن میں یہ بات بتائی گئی ہے کہ اول روز ہی سے قرآن مجید آپ کے قلب پر نازل کیا گیا تھا (البقرة: ۹۶۔ الشراء: ۲۶: ۱۹۳-۱۹۷)، ایسے نزول کے معنی ہی یہ ہیں کہ وہ نقش بر دل ہو جاتا تھا۔ رہا یہاں سورہ اعلیٰ میں بھول جانے کا بیان تو وہ خدا کی طرف سے بھلا دینے کے معنی میں ہے کہ اللہ ہی دل پر قائم نقش کو محو کر دیں تو کر دیں۔ اس پس منظر کے ساتھ سورہ اعلیٰ کی آیت کو دیکھیں تو صاف معلوم ہو گا کہ ‘سَنْقُرِئُكَ فَلَا تَنْسِي’، میں اس قراءت کی طرف اشارہ ہے، جسے روایات میں عرضہ آخرہ کا نام دیا گیا ہے۔ اور آیت کا سیاق و سابق بھی اسی کا ساتھ دیتا ہے، اس لیے کہ وہاں نبی کریم صلی اللہ علیہ وسلم کا جلدی حصول قرآن کا ذکر ہے اور نہ آپ کے بھول جانے کے کسی تردود کا، بلکہ ایک پوچھے کے پھل پھول جانے کا ذکر ہے، جو قرآن کی صورت میں اللہ نے لگایا تھا (الاعلیٰ: ۸: ۵-۸)۔ اس تفصیل سے بھی واضح ہو رہا ہے کہ قرآن ساتھ جمع ہوتا رہا، اور اسے ایک فائنل ورثن کی شکل میں آخری برسوں میں بھی پڑھایا گیا۔ نہ کورہ بالاعمال طائف کی روایت سے اندازہ ہوتا ہے کہ یہ کام ۸۰ھ میں پائیہ تکمیل کو پہنچ چکا تھا۔ اسی جمع قرآن کو سورہ قیامہ میں بھی خدا کے وعدہ کے طور پر بیان کیا گیا ہے۔ اللہ تعالیٰ کا فرمان ہے:

إِنَّ عَلَيْنَا جَمْعَةً وَقُرْآنَةً. فَإِذَا قَرَأْنَةً ذَمَدَرِيٌّ هُمْ إِنَّ عَلَيْنَا بَيَانَةً. فَاتَّبِعْ قُرْآنَةً. ثُمَّ إِنَّ عَلَيْنَا بَيَانَةً. (۷:۲۷-۱۹)

”قرآن کا جمع کرنا اور قراءت کرنا، سب ہماری بیان بھی ہمارے ہی ذمے ہے۔“

اوپر مذکور بخاری کی روایت (رقم ۲۶۷۹) کی روشنی میں تفسیر ماثور کرنے والوں نے، اس آیت کے معنی کو بدلتے دیا، کیونکہ روایات کے مطابق جمع قرآن ابو بکر رضی اللہ عنہ نے کیا تھا، تو پھر اللہ کا تو یہ کام نہیں ہو گانا! اس لیے اس آیت میں جو ”جمعۃ“ کے الفاظ تھے، ان میں ”حفظ“ یا ”دل میں جمع کرنے“ کے معنی گھسیر ڈیے اور یہ تفسیر بعض صحابہ و تابعین سے منسوب کردی اور پھر لوگوں کو منع کرنا شروع کر دیا کہ قرآن کے الفاظ کا اعتبار نہیں کرو، بلکہ روایات کی روشنی میں تفسیر قرآن کرو۔ ”جمعۃ“ کے معنی کہیں بھی نہ حفظ کرنے کے لئے، اور نہ دل میں جمع کرنے کے، نہ لغت میں نہ عربوں کے استعمال میں۔ لیکن تفسیر ماثور سے انحراف ناجائز تھا، اس لیے بڑے بڑے مفسر سر تسلیم خم کرتے گئے۔ بخاری کی زیر لنقر روایت (رقم ۲۶۷۹) قرآن کی اس آیت کے سرتاسر خلاف ہے۔ امت کا جمیع علیہ قول یہی ہے کہ قرآن کے خلاف روایتوں کو قبول نہیں کیا جائے گا، اس لیے یہ خدمت حسنہ سرانجام دی گئی کہ آیت کے معنی ہی بدلتے تاکہ آیت روایت کے خلاف نہ رہے اور روایت کو مان لیا جائے۔ قرآن کے الفاظ کی حاکمیت کو مان کر چلیں تو سورہ قیامہ کی یہ آیات یہ کہتی ہیں کہ اللہ تعالیٰ نے قرآن کو جمع کرنے اور پھر قراءت کر کے پڑھادینے کی ذمہ داری لی۔ اب جمع کرنا، اور اسی کی قراءت، دونوں خدا کی طرف سے ہوئے تھے، اس لیے لازم ہے کہ یہ دونوں کام عہد نبوی میں سرانجام پائیں۔ ۳۳ قرآن کے مطابق قرآن مجید کو

۳۳۔ قابل اعتبار، روایت میں کوئی ایسی بات موجود نہیں ہے کہ جس میں یہ کہا گیا ہو کہ ابو بکر و عثمان رضی اللہ عنہما نے اس ترتیب کو بدلا تھا جو ترتیب نبی کریم صلی اللہ علیہ وسلم نے قائم کی تھی۔ ایک ضعیف روایت میں افال اور توبہ کی ترتیب پر ابن عباس نے حضرت عثمان رضی اللہ عنہما سے سوال کیا تو انہوں نے کہا کہ سورۃ افال اور توبہ کو میں نے بیان مضمون کی باہمی مناسبت کی وجہ سے اکٹھا کر دیا ہے (ترمذی، رقم ۸۲۰۸۲، ابو داؤد، رقم ۷۸۷-۷۸۷)۔ یہ روایت اپنے تمام طرق میں سندًا قابلِ احتجاج نہیں ہے، البتہ حاکم نے اپنی مستدرک (رقم ۴۵۷۸، ۷۸۷۲) میں اس روایت کو صحیح قرار دیا ہے، لیکن یہاں بھی یزید الفارسی وہی راوی ہے جو باقی طرق میں ہے، اس لیے یہ طریقہ بھی اسی حکم میں ہے۔ اس کے متن میں بھی غرابت ہے اور سند میں بھی ضعف اور غرابت ہے کہ ہر طریقہ میں یزید الفارسی ہی راوی ہے۔ متن کی غرابت یہ ہے کہ یہ روایت دو سورتوں کی ترتیب پر بحث سے شروع ہوتی ہے، مگر پھر اس میں بے جا اور بے موقع ایک بات گھسیر ڈی گئی ہے۔ حالاں کہ انھی روایتوں میں یہ بیان ہوا ہے کہ حضرت عثمان نے اسی نسخے سے نقول تیار کی تھیں، جو سیدہ حفصہ کے پاس عہد ابو بکر رضی اللہ عنہما سے چلا آ رہا تھا۔ تو حضرت عثمان کو تو یہ جواب دینا چاہیے تھا کہ یہ ترتیب میرا کام نہیں ہے، بلکہ مجھ سے پہلے یہ ترتیب دے دی گئی تھی۔ سچی بات تو یہ ہے کہ حضرت عثمان کے جمع قرآن کی داستان بھی ایسی ہی ہے، جیسی اوپر ابو بکر کے جمع قرآن کی روایت ہے (بخاری، رقم ۱۹۱)، جس پر ہمارا یہ مضمون آپ کے ہاتھ میں ہے۔

اللہ تعالیٰ نے جمع کرایا تھا، اور اسے نبی کریم صلی اللہ علیہ وسلم نے لازماً اپنے عہد میں تحریر کر دیا تھا، جس کو حضرت زید نے یوں بیان کیا ہے کہ ہم نبی کریم صلی اللہ علیہ وسلم کی موجودگی میں قرآن کو پارچوں سے تالیف کیا کرتے تھے (ترمذی، رقم ۳۹۵۲)۔ اس لیے قرآن اور بہت سی روایات سے یہ بات عیاں ہے کہ جمع قرآن کا فریضہ نبی کریم کے عہد مبارک میں انجام پا گیا تھا، مگر روم و فارس کے بعض دشمنان اسلام نے اس تصور کو توڑنے کی کوشش کی جو صدیوں کے بعد اس دورخے اور پُر زور پر اپیکیڈ اسے بالآخر کامیاب ہو گئی: ایک من گھڑت روایات کے شیوع سے اور دوسرے قرآن کو تفسیر بالماثور کے حجاب اوڑھا کر، جس سے پھر قرآن کی دلالت کو مظنوں کر کے قرآن کی حاکیت کو ختم کرنے سے۔

حافظت قرآن کا وعدہ

سورہ قیامہ کی درج بالا آیات کے علاوہ آیات میں بھی اللہ نے حفاظت قرآن کا ذمہ خود اٹھایا ہے۔ ارشاد فرمایا:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا
”اس میں نہ باطل اس کے سامنے سے آسٹتا ہے
مِنْ حَلْفِهِ تَزْرِيلٌ مِنْ حَكِيمٍ حَمِيدٍ۔“
اور نہ پیچھے سے۔ یہ نہیات اہتمام کے ساتھ اس ہستی
کی طرف سے اتاری گئی ہے جو لا حق مددانا ہے۔“ (حُمَّاجَدَةٌ ۖ ۴۲:۳۱)

یہ آیت واضح کرتی ہے کہ قرآن مجید میں کوئی اضافہ یا تغیر نہیں کیا جاسکتا۔ اس آیت کے مقدرات (implied meanings) کئی ہیں، مثلاً یہ کہ قرآن اس قدر محفوظ ہے کہ اس میں کوئی اپنی بات یا جملہ درج نہیں کر سکتا۔ یہ متن قرآن کی حفاظت کا بیان ہے۔ باطل کے لفظ سے اس بات کی طرف بھی اشارہ ہے کہ کلام کا درویست اس قدر قوی ہے کہ اس میں اگر کلام کے درویست کا نیا رکھا جائے تو باطل مفہوم مراد نہیں لیا جاسکتا۔ یہ قرآنی مطالب کی حفاظت کا بیان ہے۔ لہذا جس نے قرآن میں باطل داخل کرنا ہو تو وہ دو کام ہی کر سکے گا: ایک یہ کہ متن قرآن ہی کو مشکوک اور متعدد القراءۃ بنادیا جائے اور دوسرا یہ کہ اس کی آیات و سوروں کو صحابہ کی جمیع و تدوین قرار دے کر کلام کے اپنے درویست سے اسے محروم کر دیا جائے۔ لہذا اس مقصد کو حاصل کرنے کے لیے ہر وہ تفسیر غلط قرار دی گئی جو قرآن کے اپنے کلام کی روشنی میں کی گئی۔ ہر اس تفسیر کو مددوح قرار دیا گیا جو ان تراشیدہ روایتوں کی روشنی میں ہوئی۔ کلام کو اس کے اپنے سیاق و سبق سے کاٹ دو، اور خارج سے ایک سیاق و سبق اسے عطا کر دو، قرآن کے مطالب کو فراموش کر دینے کے لیے بس یہی ایک سازش کامیاب ہو سکتی تھی۔ چنانچہ یہ تین رخی سازش ہے جو تیار کی گئی:

۱۔ جمع و ترتیب: قرآن عہد ابو بکر رضی اللہ عنہ میں بالکل بکھرا ہوا تھا، اسے اکٹھا کرنے کا عمل اتنا مخدوش ہے کہ نہ جانے کتنی آیات ضائع ہو گئیں، دو صحابہ کی گواہی سے آیات لکھی گئیں، جو ایک ظنی ذریعہ ثبوت ہے۔ لہذا خود متن قرآن محفوظ نہیں ہے۔ پھر اس کے متن کو پڑھنے میں بھی مسائل ہیں، مثلاً آیت وضو میں "أَرْجِلَكُمْ" ہے یا "أَرْجِلِكُمْ"؟۔

۲۔ قرآن کی جمع و ترتیب کا کام نبی کریم صلی اللہ علیہ وسلم نے نہیں کیا، صحابہ نے کیا ہے۔ لہذا قرآن کی ترتیب و سیاق و ساق الہامی نہیں اجتہادی ہے۔

۳۔ اس صورت میں قرآن نہیں کے لیے ماثرات کی اہمیت بہت زیادہ ہے، اس لیے شان نزول اور آثار کی روشنی میں قرآن کو سمجھا جائے۔ اس سے من مانے معنی قرآن میں داخل ہو سکیں گے۔ اس کی ایک عمدہ مثال یہی "لَا تُحِرِّكْ بِهِ لِسَانَكَ" کی تفسیری روایات ہیں، جن کا ہم اسی مضمون میں جائزہ لے چکے ہیں۔

پھر یہ آیت دیکھیے:

إِنَّا نَحْنُ نَزَّلْنَا الِّذِكْرَ وَإِنَّا لَهُ لَفِي طُولِنَّ. (الجُّرْجَرٌ: ۹: ۱۵)

یہ آیت یہ کہتی ہے کہ اضافہ و تغیر کے ساتھ ساتھ اس میں کمی بھی نہیں کی جاسکتی۔ سورہ قیامہ کی آیات جمع و قراءت یہ بتاتی ہے کہ جمع و ترتیب اور قابل اتباع بنانے کا عمل خود اللہ کی نگرانی میں ہو گا۔ یہ دونوں اللہ کے بیانات ہیں۔ اگر جمع قرآن کی ان روایات کو مانا جائے تو وہ قرآن کے اس وعدہ حفاظت کے خلاف تصویر پیش کرتی ہیں، اس لیے خلاف قرآن ہونے کے سبب سے قابل قبول نہیں ہیں۔

غرض یہ کہ تخت الاسباب، مگر یکوئی سطح پر قرآن کی حفاظت کی گئی ہے، اس لیے اس کے خلاف اٹھی ہوئی سازشیں ہمیشہ ناکام رہی ہیں۔ اس کا متن اور اس کی ایک قراءت عالم اسلام میں فروغ پاچکے ہیں۔ انھیں تو اتر نے اپنی تاریخ تعمال سے ثبوت فراہم کیا ہے، جس کی پیچھے صرف تاریخی تعمال ہی نہیں، خدا کی قدرت قاہرہ بھی کار فرمار ہی ہے۔ جس کی ایک جھلک آپ اس مضمون میں دیکھ سکے ہوں گے کہ گھڑی گئی روایات اپنے اندر کس قدر خطائیں رکھتی ہیں، جن کے سبب سے ہم آسانی سے بیچاں سکتے ہیں کہ وہ گھڑی گئی ہیں۔

[باتی]

مقالات

ڈاکٹر محمد عمار خان ناصر

نسخ القرآن بالسنۃ: امام شافعی کے موقف پر اصولیین کے معارضات

(۲)

نسخ اور تخصیص کی مماثلت

شافعی اصولیین کی ایک جماعت نے امام شافعی کے موقف پر ایک معارضہ یہ پیش کیا ہے کہ نسخ اور تخصیص میں کوئی بنیادی فرق نہیں ہے، اس لیے جس بنیاد پر امام شافعی حدیث سے قرآن کی تخصیص کا جواز مانتے ہیں، اسی بنیاد پر نسخ کا جواز بھی ثابت ہوتا ہے اور دونوں میں فرق کی کوئی وجہ نہیں ہے۔ اس کی تفصیل یہ حضرات یوں کرتے ہیں کہ جیسے تخصیص کا کام اصل حکم میں موجود ایک اختیال کو واضح کرنا ہوتا ہے، اسی طرح نسخ بھی حکم سے متعلق ابتداء سے موجود ایک امکان ہی کو واضح کرتا ہے۔ وہ یہ کہ جب تک وحی کے نزول کا سلسلہ جاری تھا، بیشتر شرعی احکام سے متعلق یہ امکان موجود تھا کہ اللہ تعالیٰ کی طرف سے انھیں تبدیل کیا جاسکتا ہے۔ اس تناظر میں اگر کسی حدیث میں قرآن کے کسی حکم کو جزوی یا کلی طور پر تبدیل کیا جائے تو تخصیص کی طرح اس کی نوعیت بھی پہلے سے موجود ایک امکان کو واضح کرنے کی ہوتی ہے، اس لیے حدیث میں اگر قرآن کے حکم کی تخصیص وارد ہو سکتی ہے تو نسخ اور تغیر کا وارد ہونا بھی بالکل درست اور جائز ہے۔

امام الحرمین ان حضرات کے استدلال کی وضاحت میں لکھتے ہیں:

”نحو کی حیثیت کلام کی مراد ہی کو واضح کرنے کی بحث ہے۔ ناسخ کے وارد ہونے سے پہلے مکلفین یقینی طور پر یہ نہیں کہ سکتے کہ پہلا حکم تصریحاً ہمیشہ واجب العمل رہے گا۔ حکم کے ہمیشہ باقی رہنے پر کلام کی دلالت ظاہری ہوتی ہے، جس میں تاویل کا احتمال ہوتا ہے۔ چنانچہ ان حضرات کے نزدیک نسخہ مطلب یہ ہے کہ حکم کو خاص زمانے تک محدود کر دیا جائے، جیسا کہ تخصیص کا مطلب یہ ہوتا ہے کہ کلام کا ظاہری عموم جن افراد کو شامل ہوتا ہے، اس کو ختم کر (کے بعض افراد تک محدود کر) دیا جائے۔“

معمولی غور سے واضح ہو جاتا ہے کہ یہ معارضہ قیاس مع الفارق کی نوعیت رکھتا ہے۔ اس میں موجود مغالطے کو سمجھنے کے لیے تخصیص سے متعلق حنفی اور شافعی اصولیین کے اصولی اختلاف کو پیش نظر رکھنا خاص طور پر ضروری ہے۔ حنفی اصولیین کے نزدیک اگر کلام ظاہر آعموم پر دلالت کر رہا ہو اور متكلم اس کلام کے ساتھ متصلًا کوئی تخصیص بیان نہ کرے تو اس کا مطلب یہ ہے کہ متكلم کی مراد عموم ہی ہے۔ چنانچہ اس کے بعد اگر زمانی وقٹ سے اس حکم کے متعلق کوئی تخصیص بیان کی جائے تو اس کو نوعیت کے لحاظ سے بیان نہیں، بلکہ نسخہ تصور کیا جائے گا۔ اس کے بر عکس، شافعی اصولیین کے نزدیک تخصیص کا اصل حکم کے ساتھ متصلًا بیان ہونا ضروری نہیں، بلکہ اگر کچھ وقٹ کے بعد بھی تخصیص وارد ہو تو اسے نسخہ نہیں کہا جائے گا، بلکہ متكلم کی مراد کیوضاحت ہی مانا جائے گا، جو حکم دیتے وقت متكلم کے ذہن میں موجود تھی۔

اس فرق کو سامنے رکھتے ہوئے، بعض شافعی اصولیین کے اس استدلال کا داخلی تضاد بہ آسانی سمجھا جاسکتا ہے کہ تخصیص اور نسخہ نوعیت کے لحاظ سے ایک جیسی چیزیں ہیں۔ اگر یہ استدلال حنفی اصولیین پیش کریں تو وہ ان کے تصور کے لحاظ سے بالکل قابل فہم ہے، کیونکہ وہ تخصیص کو اصولاً نسخہ ہی کی ایک صورت مانتے ہیں۔ تاہم شافعی کے اصولی نقطہ نظر سے یہ استدلال کسی طرح درست نہیں ہو سکتا۔ تخصیص میں حکم سے متعلق جس احتمال کیوضاحت کی جاتی ہے، اس کا تعلق حکم کو واجب الاتباع مان کر اس پر عمل کرنے سے ہوتا ہے، یعنی تخصیص کا بنیادی مفروضہ یہ ہوتا ہے کہ حکم فی نفسه حکم اور واجب الاتباع ہے، لیکن فلاں اور فلاں صورتوں

أن النسخ في حكم البيان لمعنى
اللفظ والمكثرون قبل وروده لا يقطعون
بتناول اللفظ الأول جميع الأزمان على
التنصيص وإنما يتناولها ظاهراً معرضاً
للتأويل فالنسخ عندهم تخصيص
اللفظ بالزمان كما أن ما يسمى تخصيصاً
هو إزالة ظاهر العموم في المسميات.
(البرهان ٢٢٧/٢)

میں اس کا اطلاق نہ کیا جانا بھی شارع کی مراد ہے، اس لیے اس کو ملحوظ رکھتے ہوئے حکم پر عمل کیا جائے۔ اس کے بر عکس، نجی جس امکان کی وضاحت کرتا ہے، وہ اس سے بالکل مختلف ہے۔ نجی یہ بیان نہیں کرتا کہ سابقہ حکم پر عمل کرتے ہوئے فلاں پہلوؤں کی رعایت شارع کو مطلوب ہے، بلکہ یہ واضح کرتا ہے کہ پہلے جو حکم دیا گیا تھا، اس کے بعض اجزا یا پورے حکم کو اب شارع ایک نئے حکم کے ذریعے سے تبدیل کرنا چاہتا ہے اور مکلفین اب سابقہ حکم کے بجائے اس نئی بدایت پر عمل کے مکلف ہیں۔

نوعیت کے اس واضح فرق ہی کے پیش نظر اصولیں یہ مانتے ہیں کہ حکم کی تخصیص کے مختلف پہلو تو عقلی یا لفظی یا قیاسی دلالتوں کی روشنی میں مجہدین بھی واضح کر سکتے ہیں، لیکن حکم میں جزوی یا کلی نجی کے لیے شارع کی طرف سے نئی بدایت کا وارد ہونا ضروری ہے۔ شارع کے علاوہ کوئی اور حقیقت کے پیغمبر صلی اللہ علیہ وسلم بھی کسی حکم میں جزوی یا کلی تبدیل نہیں کر سکتے۔ اس تناظر میں یہ استدال بہت ہی ناقص ہے کہ چونکہ تخصیص بھی حکم سے متعلق کچھ پہلو واضح کرتی ہے اور نجی بھی ایک خاص پہلو کو واضح کرتا ہے، اس لیے اگر حدیث سے قرآن کی تخصیص کا جواز مانا جا رہا ہے تو نجی کا جواز مانے میں بھی کوئی تردید نہیں ہونا چاہیے۔ تخصیص کا جواز اس لیے مانا جاتا ہے کہ اس کی نوعیت ایک محکم حکم کی مراد کو واضح کرنے کی ہے، جو حدیث کے دائرۂ اختیار میں شامل ہے۔ نجی، ایک محکم حکم کے کسی پہلو کو بیان نہیں کرتا، بلکہ یہ بتاتا ہے کہ یہ حکم اب محکم نہیں رہا، بلکہ تبدیل کر دیا گیا ہے۔ دونوں کی نوعیت بالکل مختلف ہے اور ان کو کسی ایک پہلو میں اشتراک کی بنیاد پر ایک جیسا سمجھنا مختص التباس ہے۔

امام الحرمین اس التباس کو واضح کرتے ہوئے لکھتے ہیں:

”فقہا کے کلام کا مفہوم یہ ہے کہ سابقہ حکم کو بیان کرنے والے کلام کی دلالت زمانے پر ظاہری ہوتی ہے، (یعنی قطعی نہیں ہوتی) اور اس میں اسی طرح تاویل کا احتمال ہوتا ہے، جیسے عموم پر دلالت کرنے والے الفاظ تخصیص کا احتمال رکھتے ہیں۔ لیکن اس استدال میں ایک غیر ضروری الجھاؤ ہے۔ اس کی وضاحت یہ ہے کہ عموم پر دلالت کرنے والا کلام اپنی وضع کے لحاظ سے تمام افراد کے مراد ہونے پر فضائلات نہیں کرتا، (بلکہ) محتمل

فی کلام الفقهاء ما یدل على أن
اللفظ الدال على الحكم الأول ظاهر
في الأزمان معرض للتأويل تعرض
الألفاظ العامة للتخصيص وهذا فيه
إيهام لا حاجة إليه فإن اللفظ العام في
وضعه ليس نصاً في استغراق المسميات
وليس كذلك موجب اللفظ في تأييد
الحكم فإذا نجواز ورود النص في
استغراق الزمان مطلقاً مع ورود الناسخ

ہوتا ہے)، جب کہ حکم کی ہیئتگاری پر کلام کی دلالت کی نوعیت یہ نہیں ہوتی۔ چنانچہ ہم اس کا جواز مانتے ہیں کہ کسی حکم کے متعلق نص میں یہ تصریح کر دی جائے کہ اس پر تمام اوقات میں عمل لازم ہے، لیکن پھر اس کے بعد اس کا ناخ بھی آجائے۔ ناخ کا وارد ہونا اس پہلو سے نہیں ہوتا کہ سابق کلام اپنی وضع میں اس کا احتمال رکھتا تھا، بلکہ اس پہلو سے ہوتا ہے کہ کلام کے ساتھ ایک خاموش مفروضہ موجود ہوتا ہے (کہ اس حکم کو بعد میں ختم کیا جاسکتا ہے) اور یہ ہر ایسے حکم کے ساتھ موجود ہوتا ہے جس کا منسوب نہ ہو اصولاً جائز ہو۔“

حاصل یہ ہے کہ اس استدلال میں حکم سے متعلق دو بالکل الگ الگ نوعیت کے احتمالات کو ایک جیسا فرض کر کے ایک پر دسرے کو قیاس کرنے کی کوشش کی گئی ہے۔ حکم سے متعلق ایک احتمال عقلی ہے اور دوسرا احتمال کلام کے الفاظ کی دلالت سے تعلق رکھتا ہے۔ یہ احتمال کہ یہ حکم شارع نے ہمیشہ کے لیے دیا ہے یا نہیں، ایک عقلی احتمال ہے، جس کے متعلق کلام کے الفاظ یا اس کو محیط قرآن سے کوئی اشارہ اخذ نہیں کیا جاسکتا اور نہ حکم سے شارع کی مراد سمجھنے کے لیے اس وضاحت کی ضرورت ہوتی ہے کہ یہ حکم کسی خاص مدت کے لیے ہے یا ہمیشہ کے لیے دیا گیا ہے۔ اس کے بر عکس، کلام کے عموم سے متعلق یہ احتمال کہ اس میں تمام افراد یا تمام صورتیں متعلق کی مراد ہیں یا نہیں، کلام کے الفاظ میں اس طرح شامل ہوتا ہے کہ متعلق کی طرف سے اس کی وضاحت کا وارد ہونا نہ صرف متوقع ہوتا ہے، بلکہ بسا اوقات حکم پر عمل کے لیے ایسی وضاحت ضروری ہوتی ہے۔ اس واضح اور بنیادی فرق کی روشنی میں ایک احتمال کو دسرے احتمال پر قیاس کرنا واضح طور پر قیاس مع القارق ہے۔

بیان اور نسخ: حقیقی اصولیں کا استدلال

حقیقی علماء اصول کا یہ نقطہ نظر رہا ہے کہ سنت، قرآن کے احکام کی توضیح و تبیین کی طرح قرآن کے حکم میں تبدیلی، یعنی نسخ کو بھی بیان کر سکتی ہے۔ اس ضمن میں سنت اور قرآن، دونوں کے وحی پر مبنی ہونے کا نکتہ

بعدہ ولیس ذلك من جهة تأويل اللفظ
في وضعه وإنما هو من جهة تقدیر شرط
مسکوت عنه وهو متضمن كل أمر يجوز
تقدیر نسخه. (البرهان ۲۲۹)

حُنْفِي اصْوَلِيْبِين بھی ذکر کرتے ہیں، جس پر ہم سابقہ سطور میں تفصیلاً کلام کرچکے ہیں۔ اس کے علاوہ، اس نکتے کے اثبات کے لیے ان کی طرف سے سورہ نحل (۱۶) کی آیت ۲۲ کو بھی بنائے استدلال بنایا گیا ہے، جس میں قرآن مجید کے حوالے سے نبی صلی اللہ علیہ وسلم کی ذمہ داری ان الفاظ میں بیان کی گئی ہے: وَأَنْزَلْنَا إِلَيْكَ الْكِتَابَ لِتُبَيِّنَ لِلنَّاسِ مَا نُزِّلَ إِلَيْهِمْ (ہم نے یہ ذکر تمہاری طرف نازل کیا ہے تاکہ تم لوگوں کے سامنے اس چیز کو بیان کرو جو ان کی طرف نازل کی گئی ہے)۔ ان کا کہنا ہے کہ 'تبیین' کے مفہوم میں حکم کی توضیح، تخصیص اور تبدیلی سمیت ہر قسم کی وضاحت شامل ہے، اس لیے اس آیت سے یہ ثابت ہوتا ہے کہ سنت میں، قرآن کے کسی حکم کا منسون ہونا بھی وارد ہو سکتا ہے۔ امام ابو بکر الجحاص لکھتے ہیں:

”اس کے جواز کی دلیل یہ ہے کہ اللہ تعالیٰ نے فرمایا ہے کہ ”تاکہ تم لوگوں کے سامنے اس چیز کو بیان کرو جو ان کی طرف نازل کی گئی ہے“۔ نسخ بھی ایسے حکم کی مدت بیان کرنے کو کہتے ہیں جس کے متعلق ہمارا گمان یہ تھا کہ وہ برقرار ہے۔ چنانچہ اللہ تعالیٰ کا یہ ارشاد حکم سے متعلق ہر قسم کی وضاحت کو شامل ہے۔ چونکہ نسخ بھی بیان کی ایک صورت ہے، اس لیے لازم ہے کہ آیت کے مفہوم میں یہ بھی شامل ہو۔ اگر کوئی شخص یہ کہے کہ اس آیت سے مراد اللہ کے نازل کردہ احکام کا اعلان اور تبیغ ہے تو جواب میں اس سے کہا جائے گا کہ یہ تو بیان کی صرف ایک صورت ہے، اس کے مراد ہونے سے باقی صورتوں کی لفظ نہیں ہوتی۔ دیکھتے نہیں کہ یہ آیت سنت کے ذریعے سے قرآن کی تخصیص کے جواز پر دلالت کرتی ہے، جب اس کی نوعیت بیان اور وضاحت کی ہو۔ جب کلام اللہ کے اظہار اور عدم کتمان پر دلالت کرنا اس سے مانع نہیں کہ

والدلیل على جوازه قول الله تعالى: ﴿لِتُبَيِّنَ لِلنَّاسِ مَا نُزِّلَ إِلَيْهِمْ﴾، والنـسخ بیان مدة الحکم الذي كان في توهمنا بقاوہ على حسب ما تقدم وصفنا له، فانتظم قوله ﴿لِتُبَيِّنَ لِلنَّاسِ مَا نُزِّلَ إِلَيْهِمْ﴾ سائر وجوه البیان، فلما كان النـسخ ضرباً من البیان وجب أن تستوعبه الآیة. فإن قال قائل: المراد به إظهار ما أنزل وتبليغه، قيل له: هذا أحد ما تناوله اللـفظ، ولم ینف غيره من سائر ضروب البیان، إلا ترى أنه قد دل على جواز تخصیصه بالسنة إذا كان ضرباً من البیان، ولم یکن استعمال اللـفظ على الأمر بیاظہاره وترك کتمانه مانعاً من دخول بیان التخصیص تحته، كذلك بیان مدة الحکم الذي هو النـسخ واجب أن

یتناولہ اللفظ۔ (الفصول فی الاصول ۳۲۵/۲) بیان کے مفہوم میں تخصیص بھی داخل ہو تو اسی طرح حکم کی مدت کو بیان کرنا بھی، جس کو نہ کہتے ہیں، لازماً اس کے مفہوم میں شامل ہے۔“

جصاص کی مذکورہ تفسیر کی روشنی میں آیت کا مفہوم یہ بتا ہے کہ اے پیغمبر، ہم نے آپ پر قرآن اس لیے اتارا ہے تاکہ آپ اس کے الفاظ کو لوگوں کے سامنے بیان بھی کریں، اس کے احکام میں سے جو محتاج وضاحت ہوں، ان کی وضاحت بھی کریں اور اس کا جو حکم منسوخ ہو جائے، اس کے منسوخ ہونے کی اطلاع بھی لوگوں تک پہنچادیں۔ استدلال کا بنیادی نکتہ یہ ہے کہ یہ تمام صورتیں چونکہ حکم کے کسی نہ کسی پہلو کو واضح کرنے کی ہیں، اس لیے یہ سب اس آیت میں لفظ تبیین کا مصدقہ ہیں۔

ہمارے نزدیک اس استدلال کا بنیادی لفظ یہ ہے کہ اس میں لفظ ‘بیان’ کے مفہوم اور استعمال میں لغوی لحاظ سے جو ایک دسعت ہو سکتی ہے، اس کو سامنے رکھتے ہوئے یہ نتیجہ اخذ کر لیا گیا ہے کہ اس آیت میں نبی صلی اللہ علیہ وسلم کی ذمہ داری بھی لازماً اسی وسیع مفہوم میں بیان کی گئی ہے۔ یہ نہیں دیکھا گیا کہ آیت جس سیاق و سابق میں آئی ہے اور اس میں فعل تبیین کو جس اسلوب میں استعمال کیا گیا ہے، وہ بیان کے کس مفہوم کے ساتھ مناسبت رکھتا ہے۔

مفسرین کے ہاں یہاں لفظ ‘تبیین’ کے مفہوم کے حوالے سے دونبینی دار جان دھکائی دیتے ہیں:

مفسرین کے ایک بڑے گروہ نے مذکورہ آیت میں تبیین کو انہمار اور تشریف کے معنی میں لیا ہے، جو ‘کتمان’ کے مقابلے میں ہوتا ہے۔ مراد یہ ہے کہ آپ پر کتاب اس لیے نازل کی گئی ہے کہ آپ اسے لوگوں کے سامنے کھوں کر بیان کریں اور اس میں جو بھی احکام اور تعلیمات مذکور ہیں، وہ لوگوں تک پہنچائیں۔ ان حضرات کے نقطہ نظر سے نبی صلی اللہ علیہ وسلم کی سنت میں قرآن کے احکام کی توضیح و تفصیل وارد ہونا اپنی جگہ درست ہے، لیکن اس آیت کا مدعای اس کو بیان کرنے نہیں، بلکہ رسول اللہ کی اس ذمہ داری کو بیان کرنا ہے کہ آپ اللہ کے نازل کردہ احکام کی تبلیغ و اعلان کے پابند ہیں۔

مفسرین کا دوسرا گروہ یہاں تبیین کو قرآن کے احکام کی توضیح و تشریع کے معنی میں لیتا ہے، جو احوال کی تفصیل، عموم کی تخصیص اور اطلاق کی تقيید و غیرہ کی صورت میں ہو سکتی ہے۔ گویا تبیین کا مفہوم یہ ہے کہ حکم اگر کسی پہلو سے محتاج وضاحت ہو تو اس خاص پہلو کی وضاحت کر دی جائے۔ مفسرین کا یہ گروہ تبیین کی برادرست اور مقصود دلالت کو اسی پہلو سے بیان کرتا ہے، جب کہ ‘ما نزل اللہ’ کے ابلاغ و تشریف کا مفہوم یہاں مراد نہیں لیتا۔

ابن عطیہ نے ان دونوں تفسیری آرکاذ کریوں کیا ہے:

”اللہ تعالیٰ کے ارشاد کا یہ مفہوم بھی ہو سکتا ہے کہ قرآن کے جو الفاظ نازل ہوں، آپ وہ لوگوں کو پڑھ کر سنادیں، اور یہ مراد بھی ہو سکتی ہے کہ آپ اس کے محل کی تفسیر اور مشکل مقامات کی توضیح کر دیں۔ اس دوسری تفسیر کی رو سے، سنت نے جو شریعت کے احکام بیان کیے ہیں، وہ بھی تبیین کا مصدق ہیں۔ یہ مجاہد کی رائے ہے۔“

”**إِنَّمَا تُنذَّلُ لِلْتَّائِيْسِ**“ کا مطلب یہ ہے کہ آپ اہل مکہ سمیت تمام لوگوں کے سامنے وہ احکام اور شرائع اور گذشتہ ہلاک شدہ قوموں کے احوال جو قرآن میں نازل ہوئے ہیں، پوری تفصیل کے ساتھ واضح انداز میں بیان کر دیں۔ مجاہد سے متفق ہے کہ اس تبیین سے مراد محل احکام کی تفسیر اور مشکل مقامات کی توضیح ہے، کیونکہ محل اور مشکل ہی وضاحت کے محتاج ہوتے ہیں۔ جو کلام نص اور ظاہر کی نوعیت کا ہو، اس کو تبیین کی ضرورت نہیں ہوتی۔“

بعض مفسرین کے ہاں تبیین کے یہ دونوں معنی بے یک وقت مراد لینے کا بھی رجحان نظر آتا ہے۔ مثلاً امام طبری سورہ نحل کی زیر بحث آیت کی تفسیر میں تبیین کا معنی لوگوں تک کلام الہی کو پہنچانا بیان کرتے ہیں، تاہم تفسیر کے مقدمے میں قرآن کے قبل وضاحت احکام کی تشریع و تفصیل کو بھی تبیین کا مصدق اور قرار دیتے ہیں (تفسیر الطبری ۱/۲۷)۔ غالباً طبری کا زاویہ نظریہ ہے کہ آیت کے خاص سیاق کے لحاظ سے تو تبیین کا مفہوم ابلاغ و اظہار ہے، لیکن چونکہ قرآن کے احکام کی تبیین و تشریع کے حوالے سے نبی صلی اللہ علیہ وسلم کی ذمہ داری بھی ایک مسلم حقیقت ہے، اس لیے تو سعائس کو بھی اس آیت کا مصدق اور ارجمند یا جا سکتا ہے۔

وقوله **﴿إِنَّمَا تُنذَّلُ لِلْتَّائِيْسِ﴾** یحتمل أَن يرید لتبيين بسردك نص القرآن ما نزل، ويحتمل أَن يرید لتبيين بتفسيرك المجمل، وشرحك ما أَشْكَلَ مَا نزل، فيدخل في هذا ما بينته السنة من أمر الشريعة، وهذا قول مجاهد. (المحرر الوجيز ۳۹۵/۳)

علامہ آلوسی لکھتے ہیں:

﴿إِنَّمَا تُنذَّلُ لِلْتَّائِيْسِ﴾ كافة ويدخل فيهم أهل مكة دخولاً أولياً **﴿مَا نُنَزِّلُ إِلَيْهِمْ﴾** في ذلك الذكر من الأحكام والشرعاء وغير ذلك من أحوال القرون المهلكة ... على وجه التفصيل بياناً شافياً ... وعن مجاهد أن المراد بهذا التبيين تفسير المجمل وشرح ما أشکل إذا هما المحتاجان للتبيين، وأما النص والظاهر فلا يحتاجان إليه.

(روح المعانی ۷/۳۸۹)

اس آیت کی تفسیر کے حوالے سے حنفی اہل علم کے زاویہ نظر کامطالعہ بھی یہاں دل چسپ ہو گا۔ اس ضمن میں حنفی اصولیین کے کلام میں مختلف رجحانات ملتے ہیں اور وہ مختلف سیاقات میں سورہ نحل کی آیت میں بیان کو مختلف معانی پر محمول کرتے دکھائی دیتے ہیں۔ چنانچہ بعض مباحثت میں ان کا انداز فکر یہ ہے کہ زیر بحث آیت تبیین سے مراد قرآن کے احکام کا اظہار اور اعلان ہے، جب کہ توضیح و تفصیل کا پہلو یہاں مراد نہیں۔ اس کی تائید میں وہ یہ قرینہ پیش کرتے ہیں کہ اللہ تعالیٰ نے اس میں تمام لوگوں کے لیے **”مَا نُزِّلَ إِلَيْهِمْ“** کی تبیین کا ذکر کیا ہے، جس کا مطلب قرآن کو لوگوں تک پہنچا دینا ہی ہو سکتا ہے، کیونکہ احکام کی تشریح و تفصیل جو احادیث میں وارد ہوئی ہے، وہ تمام لوگوں سے متعلق نہیں اور سب لوگوں تک اس کا بلاعہ بھی نہیں کیا گیا۔ مثلاً سرخسی لکھتے ہیں:

”رسول اللہ صلی اللہ علیہ وسلم قرآن کو لوگوں

کے سامنے بیان کرنے پر مامور تھے۔ اللہ تعالیٰ نے فرمایا کہ تاکہ تم لوگوں کے سامنے اس چیز کو بیان کرو جوان کی طرف نازل کی گئی ہے۔ اور ہمیں معلوم ہے کہ آپ نے قرآن کو سب کے لیے بیان کیا اور جن کو آپ کے اس اظہار و تبلیغ کا علم ہوا، انہوں نے اقرار کیا اور جن کو نہیں ہوا، انہوں نے (اپنے کفر پر) اصرار کیا۔ گریبان کا مطلب وہ علم ہوتا جو مخالفین کو حاصل ہوتا ہے تو رسول اللہ صلی اللہ علیہ وسلم کو تمام لوگوں کے حق میں اس کو بیان کرنے والا قرار نہ دیا جا سکتا، (جب کہ آیت کا اسلوب یہ تقاضا کرتا ہے کہ یہ بیان سب لوگوں سے متعلق ہو)۔“

وقد کان رسول اللہ صلی اللہ علیہ وسلم مأموراً بالبيان للناس، قال تعالى: **»الثَّبَيْنَ لِلنَّاسِ مَا نُزِّلَ إِلَيْهِمْ«**، وقد علمنا أنه بين للكل ومن وقع له العلم ببيانه أقر ومن لم يقع له العلم الواقع ولو كان البيان عبارة عن العلم الواقع للمبين لما كان هو متمماً للبيان في حق الناس كلهم. (أصول السر خسی ۲۷/۲)

ابو بکر الجصاص لکھتے ہیں:

أن قوله تعالى **»الثَّبَيْنَ لِلنَّاسِ مَا نُزِّلَ إِلَيْهِمْ«** إنما يقتضي المنزل بعينه والمنزل مبين، وإنما أراد إظهاره وترك كتمانه، ولا دلالة فيه على أنه أراد بیان

”الله تعالیٰ کے ارشاد کا مطلب بعینہ اس چیز کو بیان کرنा ہے جو نازل کی گئی ہے، یعنی نازل کردہ چیز ہی بیان کی جائے گی۔ مراد یہ ہے کہ اس کا اعلان اور تشویہ کی جائے اور اس کو چھپایا جائے۔ اس

الخصوص. (الفصول في الأصول ٥٣/٢)

آیت میں اس بات پر کوئی دلالت موجود نہیں کہ اس سے مراد (کتاب اللہ کے عموم کا) خصوص بیان کرنا ہے۔“

عبد العزیز البخاری لکھتے ہیں:

”بیان بیان کو تبلیغ کے معنی میں لینا اس سے بہتر ہے کہ اس کو مراد کی وضاحت پر محمول کیا جائے جس کی وجہ سے ‘ما انزل’ کو ان آیات تک محدود کرنا لازم آئے، جن میں اجمال پایا جاتا ہو یا تخصیص مراد ہو، اس کی وجہ یہ ہے کہ تبلیغ کا تعلق توپرے قرآن سے ہے، جب کہ بیان مراد قرآن کی کچھ آیات سے ہی متعلق ہو سکتی ہے جو عام، مجمل، مطلق یا منسوب ہوں۔“

حمل البيان على التبلیغ أولى من حمله على بيان المراد تفادياً عن لزوم الإجمال والتخصيص في ما أنزل لأن التبلیغ عام فيه بخلاف بيان المراد لاختصاصه ببعضه كالعام والمجمل والمطلق والمنسوب.

(کشف الاسرار ۱۸۵/۳)

مذکورہ تفسیر میں حقیقی اصولیین یہ قرار دے رہے ہیں کہ اسلوب کے لحاظ سے آیت کے الفاظ کو بہ یک وقت ان دونوں مفہیم پر محمول نہیں کیا جاسکتا، بلکہ موقع کلام اور ‘ما نُزِّلَ إِلَيْهِمْ’ کے عموم کے قرینے کو مد نظر رکھتے ہوئے اسے اظہار و ابلاغ پر ہی محمول کرنا درست ہے۔

کچھ دیگر مباحثت میں حقیقی اہل علم کا دوسرا بحث یہ سامنے آتا ہے کہ اس آیت میں تبیین کو امکانی طور پر تشریح و توضیح کے مفہوم میں بھی کیا جاسکتا ہے۔ چنانچہ ابو بکر الجحاص لکھتے ہیں:

”الله تعالى کا یہ ارشاد دو میں سے ایک اختصار رکھتا ہے: یا تو اس سے مراد یہ ہے کہ کلام الٰہی کا اظہار اور اعلان کیا جائے اور اس کو چھپایا جائے۔ اس صورت میں یہ پورے قرآن سے متعلق ہو گا، چاہے قرآن کا کوئی حصہ محتاج وضاحت ہو یا نہ ہو۔ گویا اس آیت کا وہی مفہوم ہو گا جو اس آیت کا ہے کہ ”اے رسول، جو کچھ تمھارے رب کی طرف

لا يخلو قوله تعالى ﴿لَتُبَيِّنَ لِلنَّاسِ مَا نُزِّلَ إِلَيْهِمْ﴾ من أحد وجهين: إما أن يكون المراد به إظهاره وترك كتمانه، فيتناول جميع القرآن ما افتقر منه إلى بيان، وما لم يفتقر، فيكون بمعنى قوله تعالى: ﴿يَا أَيُّهَا الرَّسُولُ بَلِّغْ مَا نُزِّلَ إِلَيْكَ مِنْ رَبِّكَ﴾؟ أو أن يكون المراد

سے تم پر نازل کیا گیا ہے، اس کو لوگوں تک پہنچا دو۔“ دوسرا احتمال یہ ہے کہ اس سے مراد وہ مخصوص آیات ہوں جو رسول اللہ صلی اللہ علیہ وسلم کی طرف سے وضاحت کی محتاج ہیں، ان کے علاوہ باقی قرآن مراد نہیں ہو گا۔“

منہ ما احتاج منه إلى بيان الرسول دون غيره۔ (الفصول في الأصول ۲/ ۳۳۸)

”اللہ تعالیٰ کا یہ ارشاد کہ ”تاکہ تم لوگوں کے لیے اس چیز کی وضاحت کرو جو ان کی طرف نازل کی گئی ہے اور تاکہ وہ غور و فکر کریں“ تین چیزوں پر دلالت کرتا ہے: ایک وہ کلام جو اللہ تعالیٰ نے نازل کیا اور جو لکھا ہوا ہے۔ دوسرا، رسول اللہ صلی اللہ علیہ وسلم کی طرف سے ان امور کی وضاحت جو محتاج وضاحت ہیں۔ اور تیسرا ان چیزوں پر غور کر کے جو نص میں بیان نہیں ہوئیں، انھیں ان امور پر محمول کرنا جن کا حکم نص میں بیان کیا گیا ہے۔“

”قرآن کے وہ احکام جن کا معنی بالکل واضح ہو، وہ رسول اللہ صلی اللہ علیہ وسلم کی طرف سے وضاحت کے محتاج نہیں۔ اسی طرح جن احکام کی تخصیص خود اللہ تعالیٰ نے واضح کر دی، ان کی وضاحت بھی بنی صلی اللہ علیہ وسلم کے سپرد نہیں کی گئی۔ (چنانچہ اس آیت کا تعلق انھی احکام سے ہے جن کی وضاحت بنی صلی اللہ علیہ وسلم کی ذمہ داری ہو)۔ اس کے علاوہ یہ بھی احتمال ہے کہ ”بیتبین لِلنَّاسِ“ کا معنی

ایک اور بحث میں جصاص لکھتے ہیں: ویدل علیہ قوله تعالیٰ: ﴿لِبَيْنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ قد حوت هذه الآية ثلاثة معان: أحدها: ما نزل الله تعالى مسطوراً والآخر بيان الرسول صلی الله عليه وسلم لما يحتاج منه إلى البيان والثالث التفكير فيما ليس بمنصوص عليه وحمله على المنصوص۔ (الفصول في الأصول ۳/ ۳۱)

ایک اور مقام پر بھی یہی اسلوب ہے: أن ما كان منه ظاهر المعنى غير محتاج إلى بيان الرسول صلی الله عليه وسلم كذلك ما بين الله تخصيصه مما يحتاج إلى بيان فليس بيانه موكولاً إلى النبي عليه السلام وأيضاً يحتمل أن يكون معنى قوله تعالى ﴿لِبَيْنَ لِلنَّاسِ﴾ لتبلغه إياهم وتظهره ولا تكتمه۔ (الفصول في الأصول ۱/ ۱۳۲)

یہ ہو کہ تم اس قرآن کولوگوں تک پہنچا دو اور ان کے سامنے اس کا اعلان کرو اور اس کو چھپاو نہیں۔“

مذکورہ اقتباسات میں ایک تو یہ نکتہ نمایاں ہے کہ جصاص کے نزدیک تبیین کے ان دونوں معنوں میں سے کوئی ایک معنی علی سیل البدل مراد ہو سکتا ہے، یعنی وہ دونوں کے بے یک وقت مراد ہونے پر اصرار نہیں کر رہے۔ دوسرا قبل توجہ نکتہ یہ ہے کہ وہ بیان کے مفہوم کو حکم کے ایسے پہلوؤں کی وضاحت تک محدود رکھ رہے ہیں جو محتاج وضاحت ہوں، جب کہ حکم میں تبدیلی اور نسخ کو بیان کے مفہوم میں شامل نہیں کر رہے۔ یہ نکتہ ایک بحث میں سر خسی نے زیادہ وضاحت سے بیان کیا ہے، چنانچہ جمع بین الاختین کی ممانعت اور پھوپھی اور بھتیجی کے ساتھ ہے یک وقت نکاحت کی ممانعت کے باہمی تعلق کو واضح کرتے ہوئے لکھتے ہیں:

”یہ حدیث صحیح اور مقبول ہے اور اس پر عمل واجب ہے اور اس کے مشہور ہونے کی وجہ سے ہم کہتے ہیں کہ اس سے کتاب اللہ کے حکم کو منسوخ کرنا جائز ہے۔ یا پھر ہم یہ کہیں گے کہ یہ حدیث کتاب اللہ کے حکم کی وضاحت کر رہی ہے، اس کو منسوخ نہیں کر رہی۔ اس کی تفصیل یہ ہے کہ کتاب اللہ میں عورتوں کے حلال ہونے کا حکم ایک شرط کے ساتھ وارد ہوا ہے۔ اللہ تعالیٰ نے فرمایا ہے کہ تم اپنے مال دے کر خواتین سے نکاح کرو، دراں حالیکہ پاک دامنی اختیار کرنے والے ہو اور شہوت رانی کرنے والے نہ ہو۔ اب یہ شرط مبہم ہے، اس لیے حدیث کتاب اللہ کے ایک مبہم حکم کی وضاحت کر رہی ہے۔ اور رسول اللہ صلی اللہ علیہ وسلم کی بعثت قرآن کے احکام کی وضاحت کے لیے ہی ہوئی ہے۔ اللہ تعالیٰ نے فرمایا ہے: 『لِيَشِّئَنَ لِلنَّاسِ مَا تُرِكَ إِلَيْهِمْ』۔“

الحادیث صحیح مقبول والعمل به
واجب فلکونه مشهوراً نقول یجوز
نسخ الكتاب به عندنا أو نقول هذا
مبین لما ذكر في الكتاب وليس بناسخ،
لأن الحل في الكتاب مقيد بشرط مبهم
هو قوله تعالى ﴿أَن تَبْتَغُوا بِأَمْوَالِكُمْ
مُحْصِنِينَ غَيْرَ مُسْفِحِينَ﴾، وهذا
الشرط مبهم فالحادیث ورد لبيان ما
هو مبهم في الكتاب، ورسول الله
صلی الله علیہ وسلم بعث مبیناً، قال
الله تعالى ﴿لِيَشِّئَنَ لِلنَّاسِ مَا تُرِكَ
إِلَيْهِمْ﴾. (المبسوط ۱۹۵/۳)

سرخی کے کلام سے واضح ہے کہ اگرچہ وہ دیگر دلائل سے حدیث میں قرآن کا ناخوار دہونے کو درست مانتے ہیں، لیکن زیر بحث آیت میں ’تبیین‘ کا لفظ نسخ کو شامل نہیں ہے، بلکہ اس کا اطلاق کسی مبہم حکم کی توضیح پر ہی ہو سکتا ہے۔

مذکورہ تفصیل کو پیش نظر کھاجائے تو جصاص کے مذکورہ اقتباس میں بیان کردہ استدلال کی غلطی کو بہ آسانی سمجھا جاسکتا ہے، جس میں وہ بے یک وقت اظہار و ابلاغ، تشریح و توضیح اور نسخ کے تینوں مفہومیں کو ’لِتَبَيَّنَ لِلنَّاسِ‘ کا مصدق قرار دینے پر اصرار کرتے ہیں۔ ہم نے واضح کیا ہے کہ محض لفظ کی لغوی وسعت کو سامنے رکھتے ہوئے یہ کہنا کہ چونکہ بیان کی تعبیر فلاں اور فلاں مفہوم کے لیے بھی آسکتی ہے، اس لیے وہ سب پہلو اس خاص آیت میں بھی لازماً مراد ہیں، زبان و بیان کے لحاظ سے ایک غلط استدلال ہے۔

ہماری رائے میں موقع کلام کے لحاظ سے تبیین یہاں اظہار و ابلاغ ہی کے معنی میں ہے اور اس کے واضح قرائیں موجود ہیں۔ مثال کے طور پر جصاص اور عبد العزیز بخاری کے حوالے سے ایک قرینہ یہ ذکر کیا جا چکا ہے کہ بیان کو تبلیغ و اعلان کے معنی میں لینا اس سے بہتر ہے کہ اسلوب کلام مجموعی طور پر پورے ’ما انزل إلیهم‘ کی تبیین پر دلالت کر رہا ہے جو اعلان اور تبلیغ ہی ہو سکتی ہے۔ اگر اس کو شرح و صاحت پر محمول کیا جائے تو ’ما انزل‘ کا مفہوم ان بعض آیات تک محدود ہو جائے گا جن میں کسی پہلو سے صاحت کی ضرورت ہو۔ یوں اسلوب کلام اور موقع کلام، دونوں کے لحاظ سے یہاں تبیین کو قرآن کے بعض قابل و صاحت احکام کی تشریح و توضیح پر محمول کرنا موزوں نہیں ہے۔

سرخی کے حوالے سے ایک اور قرینہ یہ ذکر کیا گیا ہے کہ اللہ تعالیٰ نے یہاں سب لوگوں کے لیے ’ما نُزِّلَ إلَيْهِمْ‘ کی تبیین کا ذکر کیا ہے، جس کا مطلب قرآن کو لوگوں تک پہنچادینا ہی ہو سکتا ہے، کیونکہ احکام کی تشریح و تفصیل جو احادیث میں وارد ہوتی ہے، وہ تمام لوگوں سے متعلق نہیں اور سب لوگوں تک اس کا ابلاغ بھی نہیں کیا گیا۔ تاہم سیاق کلام سے قطع نظر کر لیا جائے تو لفظ تبیین کی حد تک تشریح و توضیح کو بھی توسعائی اس کے مفہوم میں شامل مانا جاسکتا ہے، کیونکہ جو چیز فی نفسہ ایک حقیقت کے طور پر مسلم ہو، اس کو توسعائی قرآن کے الفاظ کی دلالت میں شامل کر لینے کی گنجائیش ہوتی ہے۔ البتہ توسع کا یہ اسلوب انھی چیزوں کے متعلق قابل قبول ہو سکتا ہے جو فی نفسہ اختلافی اور قابل بحث نہ ہوں۔ جہاں نسخ اقرآن بالستہ جیسے زراعی نکتے کا اثبات پیش نظر ہو، وہاں اس قسم کے بنی بر توسع استدلالات کافی نہیں ہو سکتے، جیسا کہ جصاص نے زیر بحث آیت سے یہ نتیجہ اخذ کرنے کی

کوشش کی ہے۔

تبیین کے مفہوم میں نسخ کا پہلو شامل نہ ہونے کا ایک مضبوط قرینہ یہ ہے کہ لفظ 'تبیین'، جس طرح براہ راست 'ما نُزِّلَ إِلَيْهِمْ' کی طرف متعدد ہو کر آیا ہے، اس میں حکم کی توضیح و تشریح کا مفہوم مراد لینے کی گنجائش تو عربیت کی رو سے نکلتی ہے، لیکن حکم کے نسخ کو بیان کرنے کے لیے یہ اسلوب کسی طرح بھی موزوں نہیں ہے۔ اس کی وجہ یہ ہے کہ نسخ سابقہ حکم کی وضاحت نہیں کرتا، بلکہ سابقہ حکم کے متعلق شارع کے نئے ارادے کو بیان کرتا ہے۔ چنانچہ عربیت کے لحاظ سے کسی حکم کے نسخ کو بیان کرنے کے لیے 'نسخ اللہ ما أنزل'، یا 'بدل اللہ ما أنزل'، کی تعبیر تواریخ است ہو گی، لیکن 'بین اللہ ما أنزل'، کی تعبیر قطعی طور پر غیر موزوں ہو گی۔

پھر یہ کہ یہاں تبیین کی نسبت اللہ تعالیٰ کی طرف نہیں، بلکہ پیغمبر کی طرف کی گئی ہے، جس کا مطلب یہ ہے کہ اس تبیین میں پیغمبر کے اس علم و فہم اور بصیرت کا دخل ہے جو اسے اللہ تعالیٰ کی طرف سے عطا کیا گیا ہے۔ ظاہر ہے، مراد الہی کی وضاحت پیغمبر اس خداداد علم و فہم کی روشنی میں بھی کر سکتا ہے، اور ہر وضاحت کا پیغمبر کو وحی سے بتایا جانا ضروری نہیں۔ اس کے بر عکس، حکم الہی میں تبدیلی سے متعلق یہ بات مسلم ہے کہ پیغمبر اپنے علم و فہم یا بصیرت کی بنیاد پر ایسا نہیں کر سکتا، جب تک کہ اللہ تعالیٰ خود اپنے حکم میں کوئی تبدیلی نہ کر دے۔

جو اہل علم نسخ القرآن بالسنۃ کے عدم جواز کے قالکل ہیں، ان کے نقطہ نظر سے یہاں تبیین کے مفہوم میں نسخ کو شامل ماننے میں ایک مزید مانع یہ ہے کہ حکم کی تبیین کی وہ صورتیں جو اللہ تعالیٰ اپنی کتاب میں اختیار کر سکتے ہیں، ضروری نہیں کہ وہ سب کی سب قرآن سے باہر پیغمبر پر نازل کردہ وحی میں بھی اختیار کی جائیں۔ ان حضرات کے نزدیک دیگر دلائل سے یہ واضح ہے کہ اللہ تعالیٰ اپنے کسی حکم میں تبدیلی اپنی کتاب میں ہی بیان کرتے ہیں، اس لیے محسن یہ نکتہ کہ تبیین کا اطلاق اللہ تعالیٰ نے بعض مثالوں میں نسخ پر بھی کیا ہے، از خود یہ ثابت کرنے کے لیے کافی نہیں ہے کہ قرآن کے علاوہ نازل کی جانے والی وحی میں بھی یہ صورت پائی جاسکتی ہے۔

آیت تبیین سے استدلال کی کم زوری کے یہ وہ تمام پہلو ہیں جن کو قاضی ابو زید الدبوسی اور سرخسی جیسے حنفی اہل علم نے بھی محسوس کیا اور اس سے ہٹ کر ایک دوسرا انداز استدلال اختیار کرنے کی ضرورت صحیحی ہے۔ یہ حضرات لفظ 'تبیین' کے مصدق اس میں نسخ کو شامل کرنے کے بجائے 'ما نُزِّلَ إِلَيْهِمْ' کے مصدق سے یہ نتیجہ اخذ کرنے کی کوشش کرتے ہیں کہ سنت میں قرآن کا نسخ وارد ہو سکتا ہے۔ اس کی تفصیل ان کے نزدیک یوں ہے کہ آیت میں 'ما نُزِّلَ إِلَيْهِمْ' کا مصدق 'الذکر'، یعنی قرآن نہیں، بلکہ قرآن کے علاوہ بنی صلی اللہ

علیہ وسلم پر نازل کی جانے والی وحی ہے۔ گویا مراد یہ ہے کہ ہم نے آپ پر کتاب اتاری ہے تاکہ آپ اس کے علاوہ نازل کی جانے والی وحی کو لوگوں کے سامنے بیان کریں، جس میں کتاب اللہ کے احکام کی مختلف پہلوؤں سے توضیح کی گئی ہے اور اس کے بعض احکام کا منسوب ہونا بیان کیا گیا ہے۔

سرخسی لکھتے ہیں:

”پھر سنت سے کتاب اللہ کا نسخ جائز ہونے کی دلیل اللہ تعالیٰ کا یہ ارشاد ہے کہ ”ہم نے تم پر قرآن کو نازل کیا ہے تاکہ لوگوں کی طرف جو وحی نازل کی جائے، تم اس کو لوگوں کے سامنے بیان کر دو۔“ یہاں ”مَا نُزِّلَ إِلَيْهِمْ“ سے مراد یہ ہے کہ جو حکم قرآن میں اتارا گیا ہو، اس کی جگہ جو دوسرا حکم دیا جائے اور وہ قرآن کے متن کا حصہ نہ ہو، اس کو اس طرح لوگوں کے سامنے بیان کر دو کہ انھیں پہلے حکم کی مدت کا ختم ہو جانا اور اس کی جگہ دوسرے حکم کا آنا معلوم ہو جائے۔ نسخ کا مفہوم یہی ہوتا ہے۔ آیت کا مفہوم یہی ہے جو بیان کیا گیا، اور وہ مفہوم مراد نہیں جو مخالفین بیان کرتے ہیں، یعنی یہ کہ قرآن ہی میں نازل کردہ احکام لوگوں کے سامنے بیان کر دیے جائیں۔ اس کی دلیل یہ ہے کہ اللہ تعالیٰ نے کہا ہے کہ ”جو ان کی طرف نازل کیا جائے۔“ اگر کتاب اللہ کے احکام مراد ہوتے تو یوں کہا جاتا کہ ”جو تمہاری طرف نازل کیا جائے۔“ جیسا کہ ایک دوسری آیت میں فرمایا ہے کہ ”جو کچھ تمہاری طرف تمہارے رب کی طرف سے اتارا گیا ہے، اسے لوگوں تک پہنچا

شم الحجۃ لایثبات جواز نسخ الکتاب بالسنۃ قوله تعالیٰ: ﴿وَأَنْزَلْنَا إِلَيْكَ الْذِكْر لِتُبَيِّنَ لِلنَّاسِ مَا نُزِّلَ إِلَيْهِمْ﴾ فیإن المراد بیان حکم غیر متلو فی الكتاب مكان حکم آخر وهو متلو علی وجه یتبین به مدة بقاء الحکم الأول وثبت حکم الثاني، والننسخ ليس إلا هذا، والدلیل على أن المراد هذا لا ما توهمه الخصم في بیان الحکم المنزلي فی الكتاب أنه قال تعالیٰ: ﴿مَا نُزِّلَ إِلَيْهِمْ﴾ ولو كان المراد الكتاب لقال ما نزل إلیک كما قال تعالیٰ: ﴿بَلَىٰ مَا أُنْزِلَ إِلَيْكَ مِنْ رَبِّكَ﴾ والمنزلي إلى الناس الحکم الذي أمروا باعتقاده والعمل به، وذلك يكون تارة بوجی متلو وتارة بوجی غير متلو وهو ما يكون مسموعاً من رسول الله صلی اللہ علیہ وسلم مما یقال انه سنته، فقد ثبت بالنص أنه كان لا یقول ذلك إلا بالوجی، قال تعالیٰ: ﴿وَمَا

يَنْطَقُ عَنِ الْهَوْيِ إِنْ هُوَ إِلَّا وَحْيٌ
یُوحی (اصول السرخسی ۲۷)

دو۔ ”لوگوں کی طرف نازل کی جانے والی چیزوں وہ احکام ہیں جن پر اعتقاد رکھنے اور عمل کرنے پر لوگوں کو مامور کیا گیا ہے۔ یہ کبھی تلاوت کی جانے والی وحی ہوتی ہے اور کبھی ایسی وحی جس کی تلاوت نہ کی جاتی ہو، بلکہ نبی صلی اللہ علیہ وسلم کی زبان سے سنی گئی ہو، یعنی جس کو نبی صلی اللہ علیہ وسلم کی سنت کہا جاتا ہے، کیونکہ اللہ تعالیٰ کی تصریح سے ثابت ہے کہ آپ وحی کی بنیاد پر ہی حکم دیا کرتے تھے۔ اللہ تعالیٰ نے فرمایا ہے: ”اور پیغمبر اپنی خواہش سے کلام نہیں کرتا۔ یہ تو بس وحی ہوتی ہے جو اس پر نازل کی جاتی ہے۔“

یہی استدلال قاضی ابو زید الدبوسی اور ”اصول البرزدوی“ کے شارح السننی نقی نے پیش کیا ہے (تقویم الاولۃ ۲۲۲۔ الکافی شرح اصول البرزدوی)۔

اس تاویل میں جو بدیہی تکلف ہے، وہ ایک تو اسی سے واضح ہے کہ خود سرخسی نے اس بحث کے علاوہ دوسرے مقامات پر آیت کا جو مفہوم بیان کیا ہے (جن کا حوالہ اور دیا جا چکا ہے)، اس میں ”مَا نُزِّلَ إِلَيْهِمْ“ کا مصدق قرآن ہی کو مانا گیا ہے۔ بالفرض سرخسی کی ذکر کردہ تاویل کو مان لیا جائے تو بھی اس سے سنت میں قرآن کا ناسخ وارد ہونے کا جواز کسی بھی طرح ثابت نہیں ہوتا۔ اگر ”مَا نُزِّلَ إِلَيْهِمْ“ سے قرآن کے علاوہ نازل ہونے والی وحی ہی مراد ہے تو تقویین اس کو لوگوں کے سامنے بیان کرنا نبی صلی اللہ علیہ وسلم کی ذمہ داری تھی، لیکن اس سے یہ کیسے ثابت ہوا کہ اس وحی میں قرآن کا ناسخ بھی وارد ہو سکتا ہے؟ اگر کسی الگ دلیل سے ثابت ہو کہ قرآن کا ناسخ سنت میں بھی آسکتا ہے تو پھر زیر بحث آیت کا حوالہ دینے کی ضرورت ہی نہیں، لیکن اگر کسی الگ دلیل سے یہ ثابت نہ ہو تو اس آیت میں کوئی دور کا اشارہ بھی اس طرف موجود نہیں کہ قرآن کے علاوہ جو وحی آپ پر نازل کی جائے گی، اس میں قرآن کا ناسخ بھی ہو سکتا ہے۔ یوں اس تاویل کی حیثیت بھی محض ایک تکلف سے زیادہ نہیں بنتی۔

اس پوری بحث کا حاصل یہ ہے کہ حنفی اصولیین نے آیت محل کے الفاظ میں تبیین کو وسیع تر مفہوم پر

محمول کر کے اس سے نجف القرآن بالسنۃ کا جواز اخذ کرنے کی جو کوشش کی ہے، وہ زبان و بیان اور عقل و قیاس کے لحاظ سے بے حد محل نظر ہے اور حنفی اہل علم کے استدلال کے داخلی تضادات خود ان کے اپنے کلام سے بالکل نمایاں ہو کر سامنے آ جاتے ہیں۔

امام شافعی کے موقف پر علماء اصول کے بیان کردہ تینوں اصولی معارضات کی کم زوری واضح ہو جانے کے بعد بنیادی طور پر وہی معارضہ باقی رہ جاتا ہے جس کی تفصیل ہم نے اپنی کتاب میں بیان کی ہے، یعنی یہ کہ سنت میں وارد بہت سے احکام جن میں قرآن کے حکم کی تخصیص یا زیادت پائی جاتی ہے، اپنی نوعیت کے لحاظ سے ایسے ہیں کہ انھیں نجف قرار دینا ہی زیادہ محتقول اور قرین قیاس ہے۔ یہ نقطہ نظر اولاً حنفی اصولیین نے اختیار کیا تھا جسے بعض اطلاقی مثالوں میں مضبوط محسوس کرتے ہوئے شافعی اصولیین نے بھی قبول کر لیا اور یوں اصول فقه کی روایت میں نجف القرآن بالسنۃ کے جواز کا موقف عمومی طور پر تسلیم کر لیا گیا۔ اسی تناظر میں فراہی مکتب فکر میں ان خاص اطلاقی مثالوں کی تفہیم و توجیہ پر ہی اصل توجہ مرکوز کی گئی ہے اور یہ واضح کرنے کی کوشش کی گئی ہے کہ زبان و بیان اور فہم کلام کے کن اصولوں کو مد نظر رکھا جائے تو یہ تمام مثالیں تو ضعیف مدعاهی کے دائرے میں آتی ہیں، ان کو نجف اور تبدیلی قرار نہیں دیا جاسکتا۔

”میزان“ میں اس سوال پر کلام کرتے ہوئے جناب جاوید احمد غامدی نے احادیث میں اس نوعیت کی مثالوں سے متعلق اپنا اصولی نقطہ نظر یوں واضح کیا ہے:

”حدیث سے قرآن کے نجف اور اُس کی تحدید و تخصیص کا یہ مسئلہ مخف فہم سوء فہم اور قلت تدبیر کا نتیجہ ہے۔ اس طرح کا کوئی نجف یا تحدید و تخصیص سرے سے واقع ہی نہیں ہوئی کہ اس سے قرآن کی یہ حیثیت کہ وہ میزان اور فرقان ہے، کسی لحاظ سے مشتبہ قرار پائے۔ قرآن کے بعض اسالیب اور بعض آیات کا موقع و محل جب لوگ نہیں سمجھ پائے تو ان سے متعلق نبی صلی اللہ علیہ وسلم کے ارشادات کی صحیح نوعیت بھی ان پر واضح نہیں ہو سکی۔“ (میزان ۳۶)

اس ضمن میں فراہی مکتب فکر کے اہل علم کی بیان کردہ توجیہات کی تفصیل کے لیے ہماری کتاب ”قرآن و سنت کا باہمی تعلق“ سے رجوع کیا جاسکتا ہے۔





سیر و سوانح

محمد و سیدم اختر مفتی

مہاجرین جبشہ

(۳۲)

[”سیر و سوانح“ کے زیر عنوان شائع ہونے والے مضامین ان کے فاضل مصنفین کی اپنی تحقیق پر مبنی ہوتے ہیں، ان سے ادارے کا متفق ہونا ضروری نہیں ہے۔]

حضرت ابو موسیٰ اشعری رضی اللہ عنہ

عہد علوی

حلیہ

حضرت ابو موسیٰ اشعری دبلے تھے۔ ان کا قدح چھوٹا اور پیہٹ بڑا تھا۔ ڈاڑھی کے بال کم تھے۔

ازواج و اولاد

حضرت فضل بن عباس کی اکلوتی بیٹی حضرت ام کلثوم کی شادی پہلے حضرت حسن سے ہوئی، ان سے علیحدگی کے بعد وہ حضرت ابو موسیٰ اشعری کی زوجیت میں آئیں۔ ان کا ایک ہی بیٹا موسیٰ ہوا، جس سے حضرت ابو موسیٰ کنیت کرتے تھے۔ حضرت ابو موسیٰ کے انتقال کے بعد ان کا بیانہ عمران بن طلحہ سے ہوا۔ انہوں نے طلاق دے دی تو وہ حضرت ابو موسیٰ کے گھر واپس آگئیں۔ وہیں ان کی وفات ہوئی اور کوفہ میں سپرد خاک ہوئیں۔ حضرت ابو موسیٰ کی دوسری ازواج کا علم نہیں۔

ابو بکر، محمد، ابو بردہ عامر، ابراہیم، موسیٰ اور عبد اللہ حضرت ابو موسیٰ الشعرا کے چھ بیٹوں کے نام ہیں (بجہرۃ انساب العرب ۳۹۷)۔ ان کے ہاں پہلے بیٹے کی ولادت ہوئی تو اسے رسول اللہ صلی اللہ علیہ وسلم کے پاس لے گئے۔ آپ نے اس کا نام ابراہیم رکھا، بھجوڑ چاکر کھانے کو دی اور برکت کی دعا فرمائی (بخاری، رقم ۵۲۶۷، رقم ۵۶۱۵۔ احمد، رقم ۱۹۵۷۰)۔

حضرت ابو موسیٰ الشعرا کی اولاد بصرہ و کوفہ میں آباد ہوئی۔ ابو بردہ عامر بن ابو موسیٰ کوفے کے اولین قاضیوں میں سے تھے۔ حضرت ابو موسیٰ کے پوتے بلاں بن ابو بردہ بھی قاضی بصرہ کے منصب پر فائز ہوئے۔ ابو بردہ کی ساتوں نسل میں سے بنو طبلہ اندلس میں مقیم ہوئے۔ انہیں حزم کہتے ہیں: اندلس میں اشعریوں کا گھر ریس کے نام سے مشہور تھا۔ ابو بردہ کے ایک پرپوتے بیگی بن برید محدث ہوئے، جن سے امام مسلم نے حدیث روایت کی۔ حضرت ابو موسیٰ الشعرا کی نویں پشت میں ابوالحسن علی بن اسماعیل اشعری مشہور ہوئے۔ ان کا سن پیدائش ۲۶۰ھ اور سن وفات ۳۲۳ھ (یا ۳۳۰ھ) تھا۔ اپنے سوتیلے والد ابو علی جباری کی پرورش میں رہنے کی وجہ سے چالیس برس مسلک اعتزال کے زبرست مؤید رہے۔ پھر توبہ کر کے اشعری مذہب کی بنار کھی۔ اہل سنت کے اس مذہب کے مبلغین میں امام غزالی کا نام سرفہرست ہے۔

حسن تلاوت

حضرت ابو موسیٰ خوش الحانی سے قرآن تلاوت کرتے۔ نبی صلی اللہ علیہ وسلم نے ان کی قرأت سنی تو ارشاد فرمایا: یقیناً عبد اللہ بن قیس اشعری کو داؤد علیہ السلام کی خوب صورت آوازوں میں سے ایک خوب صورت آواز عطا کی گئی ہے (بخاری، رقم ۵۰۳۸۔ مسلم، رقم ۱۸۵۱۔ ترمذی، رقم ۳۸۵۵۔ نسائی، رقم ۱۰۲۱۔ ابن ماجہ، رقم ۱۳۳۲۔ احمد، رقم ۸۸۲۰)۔ اصل میں 'مزمار' کا لفظ استعمال ہوا ہے، جس کے معنی ہیں: بانسری، سریلا گیت مجازاً مراد لیا گیا ہے۔

حضرت بریدہ کہتے ہیں: ایک رات میں مسجد نبوی سے نکلا تو دیکھا کہ نبی صلی اللہ علیہ وسلم مسجد کے دروازے پر کھڑے تھے اور اندر ایک نمازی تلاوت کر رہا تھا۔ آپ نے فرمایا: یہ اللہ کی طرف رجوع رکھنے والا مومن ہے، اسے داؤد علیہ السلام کی سریلی آوازوں میں سے سریلا پن عطا کیا گیا ہے۔ حضرت بریدہ نے جا کر دیکھا تو وہ حضرت ابو موسیٰ الشعرا تھے (احمد، رقم ۹۸۰۶۔ الطبقات الکبریٰ، رقم ۳۶۷۔ ابن عساکر، رقم ۴۶۹)۔ دوسری روایت میں ہے کہ حضرت ابو موسیٰ نماز میں اللہ کی توحید بیان کر کے دعا کر رہے تھے۔ آپ نے فرمایا:

اس نے اللہ کو اس کے اسم اعظم کے ساتھ پکارا ہے، اس اسم کے ساتھ مانگا جائے تو عطا کیا جاتا ہے اور دعا مانگی جائے تو مقبول ہوتی ہے (ابن عساکر، رقم ۲۷۲)۔ آپ نے فرمایا: کاش، تم مجھے دیکھ لیتے، رات کو میں انہاک سے تمہاری قراءت سن رہا تھا (مسلم، رقم ۱۸۵۲)۔ میں چاہتا ہوں کہ کل بھی تمہاری قراءت۔ آپ نے فرمایا: میں اشعری رفقا کی آوازیں قرآن پڑھنے سے پہچان لیتا ہوں، جب وہ رات کو آتے ہیں اور رات کو ان کی تلاوت قرآن سن کر ان کی جائے قیام جان لیتا ہوں، اگرچہ میں نے دن کے وقت ان کی قیام گاہوں کو نہیں دیکھا ہوتا (بخاری، رقم ۳۲۳۲)۔ ان کے شاگرد ابو عثمان نہدی کہتے ہیں: حضرت ابو موسیٰ ہمیں نماز پڑھایا کرتے تھے، مجھے کسی محیرے، باجے یا گانے کی آوازان کی قراءت سے زیادہ بھلی نہیں لگی۔ ایک رات حضرت ابو موسیٰ اپنے گھر میں تجدید پڑھنے کھڑے ہوئے، نبی صلی اللہ علیہ وسلم اور حضرت عائشہؓ وہاں سے گزرے اور ان کی شیریں قراءت سننے لگے۔ صبح ہوئی اور آپ نے انھیں بتایا تو بولے: اگر مجھے معلوم ہوتا تو میں آپ کو مزید شوق دلاتا (متدرک حاکم، رقم ۵۹۶۶۔ ابن عساکر، رقم ۲۷۷)۔ ایسی ہی روایت دوسری ازواج مطہرات کے بارے میں بھی مروی ہے (ابن سعد۔ ابن عساکر، رقم ۲۸۱)۔ حضرت عمر حضرت ابو موسیٰ اشعری کو دیکھ کر کہتے: ابو موسیٰ، تو نے ہم میں اپنے رب کی طرف رغبت پیدا کر دی ہے، ہمیں ذکر سناؤ، چنانچہ حضرت ابو موسیٰ ان کے سامنے تلاوت کرتے۔ عہد اموی میں حضرت ابو موسیٰ اشعری کا قیام دمشق کے ایک شہر میں ہوا، حضرت معاویہ رات کو تہجد میں ان کی قراءت سننے کے لیے آتے۔

حضرت ابو موسیٰ اصحاب قراءت عشر کا ایک بنیادی ستون ہیں۔ عراق میں ان کی قراءت مروج تھی۔

اتباع سنت

حضرت ابو موسیٰ اشعری نے ایک پورا دن نبی صلی اللہ علیہ وسلم کی معیت میں گزارا، آپ کے معمولات کا مشاہدہ کیا اور آپ کے فرمان بجالائے (بخاری، رقم ۲۷۶)۔

حضرت ابو موسیٰ اشعری نے مکہ و مدینہ کے ما بین عشا کی قصر نماز دور کعتیں ادا کیں، پھر و ترکی ایک رکعت پڑھی اور اس میں سورہ نساء کی سو آیات تلاوت کیں۔ پھر کہا: میں نے کوئی کوتاہی نہیں کی کہ رسول اللہ صلی اللہ علیہ وسلم کے نقش قدم پر اپنا قدم رکھوں اور وہی تلاوت کروں جو آپ نے فرمائی تھی (نسائی، رقم ۱۷۲۹۔ احمد، رقم ۱۹۶۰)۔

آل حضور صلی اللہ علیہ وسلم سے حالت احرام اور حالت صوم میں حاجمه کرنا ثابت ہے (بخاری، رقم ۱۹۳۸)۔

جمہور صحابہ بھی روزے کی حالت میں پچھنالگوا لیتے تھے۔ تاہم حضرت انس بن مالک اس لیے پسند نہ کرتے کہ اس سے روزہ دار کو کم زوری ہو سکتی ہے (بخاری، رقم ۱۹۸۰)۔ حضرت ابو موسیٰ اشعری اور حضرت عبداللہ بن عمر رمضان میں رات کے وقت جامد کرتے (ترمذی، رقم ۲۷۷)۔

ایک بار حضرت عمر نے حضرت ابو موسیٰ اشعری کو بلا یاد وہ ملنے کے لیے گئے اور تین بار داخلے کی اجازت مانگی، اجازت نہ ملی تو لوٹ آئے۔ حضرت عمر نے (فارغ ہونے کے بعد) کہا: میں نے عبداللہ بن قیس کی آواز سنی تھی، انھیں بلاو۔ انھیں واپس بلا یا گیا تو پوچھا: آپ لوٹ کیوں گئے؟ انھوں نے جواب دیا: رسول اللہ صلی اللہ علیہ وسلم کافرمان ہے: تم میں سے کوئی تین بار اندر داخل ہونے کی اجازت مانگے اور اگر اجازت نہ ملے تو واپس آجائے (بخاری، رقم ۳۵۳، ۶۲۴۵۔ مسلم، رقم ۵۶۲۶۔ ابو داؤد، رقم ۵۱۸۰۔ ترمذی، رقم ۲۶۹۰۔ ابن ماجہ، رقم ۳۷۰۶۔ احمد، رقم ۱۱۰۲۹)۔

حضرت ابو موسیٰ اشعری کی روایت ہے کہ رسول اللہ صلی اللہ علیہ وسلم نے وضو کرتے ہوئے جرابوں اور جو تیوں پر مسح کیا (ابن ماجہ، رقم ۵۱۰)۔

حضرت ابو موسیٰ اشعری نبی صلی اللہ علیہ وسلم کی خدمت میں حاضر ہوئے تو ان کے ساتھ بنا شعر کے دو آدمی تھے: ایک دائیں طرف، ایک بائیں طرف۔ آپ مساوک کر رہے تھے۔ اشعریوں نے عہدے کی درخواست کی تو آپ نے تنبیہ کی: عبداللہ بن قیس، یہ کیا؟ انھوں نے عذر پیش کیا: اس ذات کی قسم جس نے آپ کو حق کے ساتھ مبعوث کیا ہے، انھوں نے مجھے اپنے دل کی بات نہیں بتائی۔ آپ نے فرمایا: جو عامل بننے کی خواہش کرے، اسے ہم ہرگز عامل نہیں بناتے، کیونکہ ہمارے نزدیک عہدے کا طالب سب سے بڑا خائن ہوتا ہے۔ البتہ ابو موسیٰ عبداللہ، تم عامل بن کریم جاؤ۔ پھر ان کے پیچھے آپ نے حضرت معاذ بن جبل کو بھی عامل مقرر کر کے وہاں بیٹھ دیا (بخاری، رقم ۲۹۲۳۔ مسلم، رقم ۲۷۱۸۔ ابو داؤد، رقم ۳۵۳، ۶۲۴۰۔ نسائی، رقم ۳۷۰۔ احمد، رقم ۱۹۶۶)۔

ابو عطیہ اور مسروق نے حضرت عائشہ سے سوال کیا: اصحاب محمد صلی اللہ علیہ وسلم میں سے ایک روزہ جلد کھوں لیتا ہے اور نماز بھی جلد پڑھ لیتا ہے اور دوسرا روزہ دیر سے افطار کرتا ہے اور نماز بھی موخر کر دیتا ہے۔ حضرت عائشہ نے پوچھا: جلد افطار کرنے والا اور جلد نماز پڑھنے والا کون ہے؟ بتایا: عبداللہ بن مسعود۔ انھوں نے بتایا: رسول اللہ صلی اللہ علیہ وسلم بھی ایسے کیا کرتے تھے۔ راوی حدیث کہتے ہیں: نماز و افطار میں تاخیر کرنے والے حضرت ابو موسیٰ اشعری تھے (مسلم، رقم ۲۵۵۶۔ ترمذی، رقم ۵۰۲۔ نسائی، رقم ۲۱۶۳)۔

احمد، رقم ۲۳۲۱۲۔

اصحاب رسول کی تکریم

حضرت ابو موسیٰ اشعری بتاتے ہیں: میں مدینہ کے ایک باغ میں نبی صلی اللہ علیہ وسلم کے ساتھ تھا۔ آپ کے ہاتھ میں ایک چھڑی تھی، جس سے مٹی میں پانی بننگ رہے تھے۔ ایک شخص آیا اور دروازہ کھولنے کو کہا۔ آپ نے فرمایا: کھول کر آنے دو اور اسے جنت میں داخل ہونے کی بشارت دو۔ یہ ابو بکر تھے، بشارت سن کر انہوں نے اللہ کا شکر ادا کیا۔ پھر ایک اور شخص آیا اور دروازہ کھولنے کی درخواست کی۔ آپ کے ارشاد پر میں نے دروازہ کھولا اور داخلہ جنت کی خوش خبری سنائی۔ تبھی عمر داخل ہوئے اور خوش خبری سن کر اللہ کی حمد بیان کی۔ اب تیسرا شخص آیا اور دروازہ کھولنے کو کہا۔ آپ نے فرمایا: اس کے لیے دروازہ کھولو اور اسے اس مصیبت پر جنت میں جانے کی بشارت دو جو اس پر آنے والی ہے۔ یہ عثمان تھے، میں نے انھیں رسول اللہ صلی اللہ علیہ وسلم کا فرمان سنایا۔ انہوں نے اللہ کی حمد بیان کی اور کہا: وہی مددگار ہے (بخاری، رقم ۲۳۶۹۔ مسلم، رقم ۲۲۱۶۔ ترمذی، رقم ۱۰۷۳۔ احمد، رقم ۱۹۶۳)۔

حضرت ابو موسیٰ اشعری فرماتے ہیں: ہم اصحاب رسول کو کوئی حدیث سمجھنے میں دشواری ہوتی تو ہم سیدہ عائشہ رضی اللہ عنہما سے پوچھتے اور ہمیں ان کے ہاں مکمل علم حاصل ہو جاتا (ترمذی، رقم ۳۸۸۳)۔

حضرت ابو موسیٰ اشعری نے خواب میں دیکھا کہ رسول اللہ صلی اللہ علیہ وسلم ایک پہاڑ پر تشریف فرمائیں اور حضرت عمر کو اشارہ کر کے بلار ہے ہیں۔ انہوں نے اس کی تعبیر کی کہ حضرت عمر کا انتقال ہو جائے گا۔

حضرت ابو موسیٰ اشعری سے بیٹی، پوتی اور بہن کی وراثت کے بارے میں پوچھا گیا تو انہوں نے جواب دیا کہ بیٹی کے لیے نصف اور بہن کے لیے بھی نصف ہے۔ ابن مسعود کے پاس چلے جاؤ، وہ بھی میری موافقت کریں گے۔ حضرت عبد اللہ بن مسعود سے سوال کیا گیا تو جواب دیا: میں تو گمراہ ہو جاؤں گا، اگر ایسا فتویٰ دوں۔ میں وہی فیصلہ کروں گا جو نبی صلی اللہ علیہ وسلم نے کیا۔ بیٹی کو نصف ملے گا، پوتی کو چھٹا حصہ دیا جائے گا، اس طرح دو تہائی پورے ہو جائیں گے۔ جو باقی نپچے گا، بہن کو دے دیا جائے گا۔ سائلین نے حضرت ابو موسیٰ کو حضرت عبد اللہ بن مسعود کا فتویٰ بتایا تو انہوں نے کہا: جب تک علم کا یہ سمندر تم میں موجود ہے، مجھ سے مسائل نہ پوچھا کرو (بخاری، رقم ۲۷۳۶۔ ابو داؤد، رقم ۲۸۹۰۔ ترمذی، رقم ۲۰۹۳)۔

حضرت ابو موسیٰ کے گھر ایک مجلس میں حضرت ابو مسعود النصاری نے کہا: میں نہیں جانتا کہ رسول اللہ

صلی اللہ علیہ وسلم نے اپنے بعد عبد اللہ بن مسعود سے بڑا عالم چھوڑا ہے۔ حضرت ابو موسیٰ نے کہا: یہ اس وقت
نبی صلی اللہ علیہ وسلم کے پاس ہوتے تھے جب ہم موجود نہ ہوتے تھے اور انھیں آپ کے گھر میں اس وقت
داخل کی اجازت ہوتی تھی جب ہمارا جانا من nou ہوتا تھا (مسلم، رقم ۲۳۳۰)

تقویٰ اور دنیا سے بے رغبتی

حضرت ابو موسیٰ سخت گرمی میں روزہ رکھتے۔ وہ زاہد و عابد اور علم و عمل کے جامع تھے۔ انھیں دنیا سے کوئی
رغبت نہ تھی۔

حضرت ابو موسیٰ نے فرمایا: میں ایک تاریک کوٹھری میں نہاتا ہوں، جب سے مسلمان ہوا ہوں، اپنے رب
سے جیا کرتے ہوئے اپنی پیٹھ جھکا لیتا ہوں اور سیدھا کھڑا نہیں ہوتا۔ انھوں نے دیکھا کہ کچھ لوگ بغیر تہ بند
باندھے پانی میں کھڑے ہو جاتے ہیں تو کہا: میں مر جاؤں پھر زندہ کیا جاؤں، مر جاؤں پھر زندہ کیا جاؤں، مر
جاوں پھر زندہ کیا جاؤں، پھر بھی ایسا کرننا پسند نہ کروں۔

ایک بار کہا: ناک کا مردار کی یو سے سڑنا جبی عورت کی خوشبو سے معطر ہونے سے بہتر ہے۔

حضرت ابو موسیٰ اور زیاد بن سمیہ حضرت عمر سے ملنے آئے۔ انھوں نے زیاد کے ہاتھ میں سونے کی انگوٹھی
دیکھی تو اعتراض کیا۔ اس پر حضرت ابو موسیٰ نے کہا: میری انگوٹھی تو لو ہے کی ہے۔ حضرت عمر نے کہا: یہ اور
بھی برا ہے۔ جس کو انگوٹھی کا شوق ہو، چاندی کی انگوٹھی پہنے۔

حضرت ابو موسیٰ کو پتا چلا کہ لوگ اس وجہ سے جمعہ پڑھنے نہیں آتے کہ ان کے پاس عمدہ کپڑے نہیں ہیں تو
انھوں نے ایک عبا پہن کر باہر نکالنا شروع کر دیا۔

حضرت ابو موسیٰ پیشاب کی نجاست کے بارے میں متعدد تھے۔ کہتے تھے: بنی اسرائیل جس کپڑے پر
پیشاب لگ جاتا، کاٹ کر سچینک دیتے تھے۔ حضرت حذیفہ کہتے: کاش، وہ یہ کہنے سے باز آ جائیں، نبی صلی اللہ
علیہ وسلم تو قوم کے کوڑا خانے پر آئے اور کھڑے ہو کر پیشاب کیا (بخاری، رقم ۲۲۶۔ مسلم، رقم ۲۲۵)۔

حضرت ابو موسیٰ اشعری فرماتے تھے: مجھے اس میں کوئی فرق محسوس نہیں ہوتا کہ شراب پی لوں یا ماسوال اللہ
کی پوچا کر لوں (نسائی، رقم ۵۲۲)۔ البتہ وہ انگور کا رس طلابی لیتے تھے جس کا دو تہائی پکانے سے اڑ جاتا ہے
اور باقی رہ جانے والا ایک تہائی نشہ آور نہیں ہوتا (نسائی، رقم ۵۷۲)۔

بصیرہ کی گورنری کے دوران میں حضرت ابو موسیٰ نے گھر جانے کی تیاری کی۔ انھوں نے حضرت انس بن

مالک کو سامان باندھنے کو کہا۔ ان کے جانے کا وقت ہو گیا، لیکن حضرت انس پوری تیاری نہ کر سکے تھے۔ حضرت ابو موسیٰ نے کہا: میں نے اپنے گھر والوں کو کہا تھا کہ اس دن نکل آؤں گا، میں نے ان سے جھوٹ بولا تو وہ مجھ سے جھوٹ بولیں گے، اگر میں نے ان سے خیانت کی تو مجھ سے خیانت کریں گے اور اگر میں نے ان سے وعدہ خلافی کی تو مجھ سے ایفای عہد نہ کریں گے۔ چنانچہ حضرت ابو موسیٰ اپنا سامان ضرورت چھوڑ کر روانہ ہو گئے۔

حضرت ابو موسیٰ کے پاس ایک چھوٹی شلوار (underwear) تھی، جسے وہ ستر ڈھانپنے کے لیے رات کے وقت تہ بند کے نیچے پہن لیتے۔

حضرت ابو موسیٰ اشعری فرماتے ہیں: ہم نبی صلی اللہ علیہ وسلم کے ساتھ باہر نکلتے اور بارش آجائی تو ہمارے اوپنی کپڑوں سے بھیڑوں کی بوآتی (ترمذی، رقم ۲۹۷۲۔ ابن ماجہ، رقم ۳۵۶۲۔ احمد، رقم ۱۹۷۵)۔

حضرت ابو موسیٰ نے ڈاک خانے میں اور مویشیوں کے باڑے میں نماز پڑھی، ان کے ایک طرف گوبر پڑا تھا اور دوسری جانب جنگل تھا (بخاری، رقم ۲۶)۔

حضرت ابو موسیٰ کی نصائح و ہدایات

حضرت ابو موسیٰ اشعری نے فرمایا: قاضی کو اس وقت تک فیصلہ نہ کرنا چاہیے جب تک حق اس طرح نہ واضح ہو جائے، جس طرح رات دن سے الگ ہو جاتی ہے۔ حضرت عمر کو ان کے اس قول کا علم ہوا تو کہا: ابو موسیٰ نے سچ کہا۔

حضرت ابو موسیٰ نے بصرہ کی مسجد میں قرآن کی تعلیم دیتے ہوئے فرمایا: جس کو اللہ نے علم دیا ہو، اس کی آگے تعلیم دے، یہ ہرگز نہ کہے: میں نہیں جانتا۔ خلاف حقیقت بات کرنے پر وہ دین سے خارج ہو جائے گا۔ ایک مرتبہ وعظ کرتے ہوئے کہا: اے لوگو، رولو، اگر نہیں رونا آتا تو رونی صورت بنالو، اس لیے کہ دوزخی آنسو بھائیں گے اور جب آنسو خشک ہو جائیں گے تو خون ٹپکانا شروع کر دیں گے، اس مقدار میں کہ ان میں کشتیاں چلنے لگیں۔

حضرت ابو موسیٰ اشعری نے اپنی بیٹیوں کو کہا کہ وہ اپنے ہاتھوں سے قربانی کریں (بخاری، رقم ۱۰)۔ حضرت ابو موسیٰ اشعری نے عامر بن عبد اللہ (عبد قیس) کو خط لکھا: السلام علیکم، اللہ واحد کی حمد بیان کرنے کے بعد، میں نے آپ کو ایک ذمہ داری سونپ رکھی ہے۔ مجھے معلوم ہوا ہے کہ اسے ادا کرنے میں فرق آگیا ہے، اللہ سے ڈریں، والسلام۔

علم و فقاہت

حضرت ابو موسیٰ نے اہل بصرہ کو فقہ اور قراءت کی تعلیم دی۔ حضرت علی سے حضرت ابو موسیٰ کی علمی حیثیت کے بارے میں پوچھا گیا تو انہوں نے کہا: وہ علم میں رنگے ہوئے تھے۔ شعبی کا قول ہے: علم دین کی ابتدا چھ علماء سے ہوئی، ان میں سے ایک حضرت ابو موسیٰ اشعری ہیں۔ مسروق کہتے ہیں: امت مسلمہ کے قاضی چار ہیں: عمر، علی، ابو موسیٰ اور زید بن ثابت۔ مسروق ہی کی دوسری روایت میں عبد اللہ بن مسعود، معاذ بن جبل، ابوالدرداء اور ابی بن کعب کا اضافہ کیا ہے (متصدر ک حاکم، رقم ۵۹۶۰)۔ شعبی کہتے ہیں: علم ان چھ اصحاب رسول سے اخذ کیا گیا ہے: حضرت ابو بکر، حضرت عمر، حضرت علی، حضرت ابی بن کعب، حضرت عبد اللہ بن مسعود اور حضرت ابو موسیٰ اشعری۔ ان کا علم ایک دوسرے سے ملتا جلتا ہے اور یہ ایک دوسرے سے استفادہ بھی کرتے ہیں۔ شعبی حضرت عمر، حضرت علی، حضرت ابو موسیٰ اور حضرت زید کو امت کے قاضی قرار دیتے ہیں۔ اسود بن یزید کہتے ہیں: میں نے کوفہ میں علی اور ابو موسیٰ سے بڑا عالم نہیں دیکھا۔ امام نسائی حضرت ابو موسیٰ اشعری اور حضرت عمران بن حصین کو بصرہ کے فقہاً قرار دیتے ہیں۔ حضرت ابو موسیٰ اشعری نے اہل بصرہ کو قراءت اور فقہ کی تعلیم دی۔ حطان بن عبد اللہ رفاقتی اور ابور جاعظ طاردی قراءت میں ان کے شاگرد تھے۔ آں حضور صلی اللہ علیہ وسلم نے فرمایا: ابو موسیٰ شہ سواروں کے سردار ہیں (الطبقات الکبریٰ، رقم ۳۶۷)۔

روایت حدیث

حضرت ابو موسیٰ اشعری نے حدیث نبی صلی اللہ علیہ وسلم، چاروں خلفاء راشدین، حضرت عائشہ، حضرت معاذ بن جبل، حضرت عبد اللہ بن مسعود، حضرت ابی بن کعب اور حضرت عمار بن یاسر سے روایت کی۔ ان سے روایت کرنے والے ہیں: ان کے بیٹے موسیٰ، ابراہیم، ابو بردہ، ابو بکر، ان کی اہلیہ حضرت ام عبد اللہ، حضرت ابو سعید خدری، حضرت انس بن مالک، حضرت ابو امامہ باہلی، حضرت طارق بن شہاب، حضرت بریدہ بن حصیب، حضرت اسامہ بن شریک، زید بن وہب، ابو عبد الرحمن نہدی، قیس بن ابو حازم، ابوالاسود دؤلی، سعید بن مسیب، زربن حبیش، حسن بصری، اسود بن یزید، علقہ بن قیس، ابو عثمان نہدی، ابو واکل شفیق بن سلمہ، عمران بن حطان، اسید بن متشس، ثابت بن قیس، ابوالعالیہ، سعید بن جبیر، مرہ بن شراحیل الطیب، صفوان بن محرز، زہد بن مضرب، عامر شعبی، ضحاک بن عبد الرحمن، ربعی بن حراش، عبد اللہ بن نافع، عبید بن حنین، عبد الرحمن بن غنم، مسروق بن اوس اور ابو کنانہ۔

حضرت ابو موسیٰ اشعری کے ایک ہم نشین نے ان کے بیٹے ابو رده کو نصیحت کی: تمہارے والد کے جانے کا وقت قریب ہے، ان کی روایات حدیث محفوظ نہ رہیں گی، تم لکھ لیا کرو۔ حضرت ابو موسیٰ کو ان کی کتابت کا پتا چلا تو انہوں نے پانی لے کر تمام کھما ہوا محو کر دیا اور کہا: تم احادیث کو اسی طرح ذہن نشین کرو جیسے ہم نے رسول اللہ صلی اللہ علیہ وسلم سے سن کر حفظ کی ہوئی ہیں۔

حضرت ابو موسیٰ کی مسند میں تین سو ساٹھ احادیث ہیں۔ انچاں روایات بخاری و مسلم میں ہیں۔

مطالعہ مزید: السیرۃ النبویۃ (ابن ہشام)، الطبقات الکبریٰ (ابن سعد)، نسب قریش (مصعب زیری)، تاریخ خلیفۃ بن خیاط (غیفہ بن خیاط)، جمل من انساب الاشراف (بلاذری)، تاریخ الامم والملوک (طبری)، الجامع المسند الصحیح (بخاری، دارالسلام، ریاض)، جهرۃ انساب العرب (ابن حزم)، الاستیعاب فی معرفة الصحابة (ابن عبد البر)، تاریخ دمشق الکبیر (ابن عساکر)، لمنتهیم فی تواریخ الملوك والامم (ابن جوزی)، اسر الغابة فی معرفة الصحابة (ابن اثیر)، الکامل فی التاریخ (ابن اثیر)، تهذیب الکمال فی اسماء الرجال (مزی)، تاریخ الاسلام (ذہبی)، سیر اعلام النبلاء (ذہبی)، البدایۃ والنہایۃ (ابن کثیر)، الاصابۃ فی تمییز الصحابة (ابن حجر)، تهذیب التهذیب (ابن حجر)، اردو دائرۃ المعارف اسلامیہ (مقالہ: L. Veccia Vaglieri)۔

[باقی]





سجاد بشیر

مسلم فلسفے کی اصطلاح

موجودہ صورت حال میں مسلمانوں کو جو مسائل درپیش ہیں، وہ علمی، معاشری، سماجی، اخلاقی یا مذہبی ہونے کے ساتھ ساتھ تہذیبی شناخت کے بھی ہیں۔ کوئی بھی قوم اپنے مااضی سے جدا ہو کر نہ اپنی شناخت تشکیل دے سکتی ہے اور نہ ہی اس کی تشکیل کر سکتی ہے۔ علم کی علمیات، معاش کی معاشریات، سماج کی سماجیات یا اخلاق کی اخلاقیات کی بنیاد اس سوال سے پھوٹتی ہے کہ انسان کیا ہے؟ سوال کی تشکیل میں کار فرما عملیات تہذیبی ہوتی ہے۔ اس کا جواب تہذیبی شناخت کو پس پشت ڈال کر دینا محال ہے۔ اپنی تہذیب کو جانے کے جو ذرائع ہمیں میسر ہیں، ان میں سرفہرست تاریخ ہے، اسے شامل کیے بغیر چارہ نہیں ہے۔ تاریخ ہماری تہذیبی شناخت کا سب سے مستند ذریعہ ہے۔ کوئی بھی تاریخی عمل اپنی تفہیم کے لیے اس امر کا تقاضا کرتا ہے کہ ہم اس کے پیچے عہد بے عہد فکری ارتقا کو سمجھیں۔ کسی بھی تہذیب کی فکر کو فلسفے سے جدا نہیں کیا جاسکتا۔

اسی سے اسلامی فلسفے کی اصطلاح پھوٹتی ہے، تاہم کچھ اہل علم کا یہ خیال ہے کہ اسلامی فلسفہ کی اصطلاح قبل اصلاح ہے، اس کی وجہ وہ کچھ یوں بیان کرتے ہیں:

““Islamic philosophy.” Those who prefer “Islamic philosophy” often argue that with very few exceptions the practitioners of falsafa were not ethnically Arabs but came from virtually all the different ethnic groups and countries that were under the control of Islam in the medieval period. Thus, calling this enterprise “Islamic philosophy” seems most fitting. In response, those who prefer “Arabic philosophy” note that a

considerable amount of falsafa was not produced by Muslims but by Arabic-speaking Jews and Christians as well, and so the adjectives “Muslim” or “Islamic” to modify “philosophy” is not appropriate.”^۱

”جو لوگ ”اسلامی فلسفہ“ کی اصطلاح کو ترجیح دیتے ہیں، وہ یہ دلیل دیتے ہیں کہ فلسفہ کے ماہرین، چند استثنائی صورتوں کے علاوہ، نسلی طور پر عرب نہیں تھے، بلکہ وہ مختلف نسلی گروہوں اور ممالک سے تعلق رکھتے تھے جو قرون وسطیٰ کے دور میں اسلامی حکومت کے تحت تھے۔ لہذا اس علی سرگرمی کو ”اسلامی فلسفہ“ کہنا زیادہ موزوں لگتا ہے۔ اس کے جواب میں، جو لوگ ”عربی فلسفہ“ کی اصطلاح کو ترجیح دیتے ہیں، وہ یہ نشان دہی کرتے ہیں کہ فلسفہ کا ایک بڑا حصہ صرف مسلمانوں نے ہی نہیں، بلکہ عربی بولنے والے یہودیوں اور عیسائیوں نے بھی تحقیق کیا تھا، اس لیے ”مسلم“ یا ”اسلامی“ جیسے الفاظ کا استعمال فلسفہ کیوضاحت کے لیے مناسب نہیں ہے۔“

تاہم، مسلمان مفکرین کے ہاں فلسفے کی تعریف یہ ہے کہ فلسفہ نام ہے تلاش حق کا اور فلسفی وہ ہے جو صداقت کی تلاش میں اپنی عقل پر انحصار کرے۔ لیکن ایک اور بنیادی سوال یہ پیدا ہوتا ہے کہ مسلمانوں کے ہاں جو جمیع طور پر فکر و فلسفے کا کام ہوا ہے، اس میں پہلے دین کو ماننا، پھر اس پر غور و فکر کرنا، اور موجودہ زمانے کے علم کے ساتھ اس کی مطابقت پیدا کرنے کی سعی ہوتی ہے، جسے اگر ہم عام مفہوم میں علم الکلام کہیں تو غلط نہ ہو گا۔ علامہ شبی نعمانی علامہ شہرستانی کے حوالے سے نقل کرتے ہوئے علم الکلام کی وجہ تسمیہ یہ بیان کرتے ہیں کہ:

”مسلمان مسائل عقاید میں جس مسئلے پر بہت مصر ہے، وہ کلام الہی کا مسئلہ تھا۔ یا اس وجہ سے چونکہ یہ علم فلسفہ کے مقابلہ میں ایجاد ہوا تھا، اس لیے فلسفے کی ایک شاخ (یعنی منطق) کا جو نام تھا وہی اس فن کا بھی نام رکھا گیا، کیونکہ منطق اور کلام مترادف اور ہم معنی الفاظ ہیں۔“ (علم الکلام اور الکلام ۳۲)

علامہ شبی نے علم الکلام کی اس وجہ تسمیہ کو درست قرار دیا ہے:

”لیکن مسلمانوں کا کام یہیں تک محدود نہیں ہے، بلکہ انہوں نے یونانیوں کے بہت نظریات چاہے وہ فلسفے میں ہوں یا منطق میں ان پر سیر حاصل تلقید بھی کی ہے اور اس میں اضافے بھی کیے ہیں۔ مسلم فلسفیوں کے

۱ - (Classical Arabic Philosophy An Anthology of Sources ‘Jon McGinnis and David C. Reisman, © 2007 by Hackett Publishing Company, Inc page xiv Preface)

ہاں جو اول مسائل تھے وہ کسی بھی فلسفیانہ روایت کی طرح ان کی اپنی تہذیب سے اٹھے ہوئے تھے، مثال کے طور پر ڈاکٹر عبدالحالق نے کچھ موضوعات کی طرف توجہ دلا کر مسلم فلسفے کی اصطلاح کا جواز پیش کرنے کی کوشش کی ہے جیسے کہ جزو و قدر، شخصی خدا کا تصور، شعور نبوت وغیرہ۔“ (مسلم فلسفہ ۱۸)

تاہم، راقم کے نزدیک مسلم فلاسفی کی جو اصطلاح عام طور پر رائج ہے، اس میں کچھ مسائل ہیں: ایک تو اس میں علم الکلام اور فلسفہ کی تفریق موجود نہیں، پھر اسلامی فلسفہ اور مسلم فلاسفی کا ابہام بھی اپنی جگہ برقرار رہتا ہے۔ ان تمام سے بچنے کے لیے ہماری طالب علمانہ رائے یہ ہے کہ ”علم الکلام“ یا ”مسلم فلسفہ“ یا ”اسلامی فلسفہ“ کہنے کے بجائے اگر ہم ”مسلم فلکر کا فلسفیانہ ارتقا“ کے عنوان سے اس ساری فکری تاریخ کا مطالعہ کریں تو زیادہ مناسب ہو گا۔

مسلم فلسفیوں کی فکر کیا ہے؟ اس کے ماذکریا ہیں؟ اس کی ترکیب کیا ہے؟ اس میں ارتقا کی نوعیت کیا ہے؟ ان تمام سوالات کا مطالعہ اسی عنوان ”مسلم فلکر کا فلسفیانہ ارتقا“ کے تحت کیا جائے گا۔ کوشش ہو گی کہ پہلے مسلم فلسفی الکندی سے لے کر موجودہ مسلم مفکرین سید حسین نصر اور طارق رمضان تک دیکھیں کہ وہ کون کون سی شخصیات ہیں جنہوں نے مسلم فلکر کے چراغ کو روشن کیے رکھا، ان کی فلکر کا فلسفیانہ تعارف پیش کر دیا جائے اور اس بات کا جائزہ لیا جائے کہ مسلمانوں کے موجودہ دور میں اس فلسفیانہ تاریخ سے ہم کیا کشید کر سکتے ہیں اور کس طرح ہم اپنی تہذیبی شناخت کے مستنے کو حل کرنے کے قابل ہو سکتے ہیں۔



اصلاح و دعوت

محمد ذکوان ندوی

طلب حاجت یا ذکر و مناجات

اس تحریر میں ایک عام غلط فہمی کا ازالہ ہمارے پیش نظر ہے۔ وہ یہ کہ دعا کا مطلب صرف ”مانگنا“ اور خدا سے مادی حاجات طلب کرنا نہیں، بلکہ خدا سے ”ما نگنے“ اور اُس سے اپنی مادی حاجات طلب کرنے کا یہ پہلو دعا کا صرف ایک پہلو ہے، وہی دعا کا اصل اور مقصد ہرگز نہیں۔

اپنی حقیقت کے اعتبار سے، دعا اصل ادال کی پکار اور عاجزی کے اظہار کا نام ہے۔ دعا عجز و احتیاج، ذکر و شکر، توبہ و انبات اور خداوند و الجلال کے سامنے اظہار فقر و اعتراض تزلیل سے عبارت ہے۔ یہ ایک بندے کا اپنے خالق و مالک کو اپنی طرف متوجہ کرنا، پروردگار عالم سے مانگنا، مناجات کرنا اور اُس سے مانگ کر راضی بہ رضا اور شاد کام و با مراد ہو جانا ہے۔

قرآن اور سیرت رسول کا مطالعہ بتاتا ہے کہ دعا اظہار بندگی بھی ہے اور اظہار احتیاج بھی۔ دعا معروف معنوں میں، صرف ”مانگنا“ نہیں، بلکہ یہ اپنے پروردگار کی یاد و مناجات، توبہ و انبات، ذکر و شکر اور اُس کے سامنے اپنے عجز و احتیاج کے اظہار پر مشتمل وہ عظیم عمل ہے جس کو ”عبادات“ کہا گیا ہے۔ چنانچہ ارشادر رسول ہے: ”الدُّعَاءُ هُوَ الْعِبَادَةُ“ (احمد، رقم ۱۸۳۵۲)، یعنی سچی دعا کوئی سادہ اور سمجھی چیز نہیں، بلکہ یہ عبادیت کی روح اور بندگی کا جو ہر ہے۔

ذکورہ ارشادر رسول میں ”عبادت“ کا لفظ معروف مذہبی مراسم (نمازو روزہ و قربانی و حج) کے عام معنی میں نہیں، بلکہ ”عبدیت اور بندگی“ کے اصل لغوی مفہوم میں ہے۔ چنانچہ قرآن میں ارشاد ہوا ہے: ”إِنَّ السَّاعَةَ لَا يَرِبُّ فِيهَا وَلَكِنَّ أَكْثَرَ النَّاسِ لَا يُؤْمِنُونَ. وَقَالَ رَبُّكُمْ ادْعُوهُنَّ أَسْتَجِبْ لَكُمْ“

إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ ذَخْرِينَ، (المومن: ٣٠-٥٩؛ ٢٠)، یعنی یہ بالکل ایک قطعی حقیقت ہے کہ قیامت آکر رہے گی، اس میں کوئی بیٹھ نہیں، مگر اکثر لوگ اس حقیقت پر یقین نہیں رکھتے۔ (اس کی وجہ اس کے سوا اور کچھ نہیں کہ وہ اپنے بزرگی بنایا کی بندگی سے گریزاں ہیں)۔ اور تمہارے پروردگار کا یہ ارشاد ہے کہ تم مجھے پکارو، میں تمہاری دعا اور التجا قبول کروں گا۔ اس کے باوجود جو لوگ بزرگ و غرور کی بنایا بندگی سے سرتاہی کرتے ہیں، وہ عنقریب ذلیل اور راندہ و خوار ہو کر جہنم میں داخل ہوں گے۔

قرآن کی یہ آیت واضح طور پر بتا رہی ہے کہ یہاں ”عبادت“ اسی حقیقت کی ایک بلیغ تعبیر ہے جس کو ”دعا“ کہا جاتا ہے۔ یہ دعا دل کی پکار، رب العلمین کی یاد و مناجات، توبہ و انبات، ذکر و شکر اور اُس کے سامنے اپنے عجز و احتیاج کے اظہار کا نام ہے۔ اظہار عجز و احتیاج کی اسی حالت اور ذکر و شکر کی اسی کیفیت کو ”عبادت“، قرار دیا گیا ہے۔ یہی ”عبادت“، جن و انس کی تخلیق کا اصل مقصود ہے۔

چند نبوی اور قرآنی مثالیں

ذلیل میں درج چند نبوی اور قرآنی دعاؤں سے اس حقیقت کا مخوبی طور پر اور اک کیا جاسکے گا، خصوصاً نماز کے دوران میں کی جانے والی دعائیں اس بات کی نمایاں ترین مثالیں ہیں:

رَبِّ أَوْزِعِنِيَّ أَنْ أَشْكُرَ نِعْمَتَكَ اللَّهِ
”اے میرے رب، مجھے توفیق دے کہ میں
أَنْعَمْتَ عَلَيَّ وَعَلَى وَالِدَيَّ وَأَنْ أَعْمَلَ
صَالِحًا تَرْضُهُ وَأَدْخِلْنِي بِرَحْمَتِكَ فِي
عِبَادِكَ الصَّلِحِينَ۔ (النمل: ۲۷-۲۹)

تیرے اُس فضل کا شکر ادا کر سکوں جو تو نے مجھ پر
اور میرے ماں باپ پر فرمایا ہے اور ایسے اچھے کام
کروں جو تجھے پسند ہوں اور محض اپنی رحمت سے،
تو مجھے اپنے نیک بندوں میں داخل فرمائے۔“

”پروردگار، اس وقت جو بھی خیر تو میری طرف
اتاردے، میں اس کا انتہائی محناج ہوں۔“

”اللہ کے سوا کوئی اللہ نہیں۔ وہ تھا ہے، اُس کا
کوئی شریک نہیں۔ اقتدار اُسی کا ہے، جو بھی اُسی

رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ۔
(القصص: ۲۸-۲۹)

لَا إِلَهَ إِلَّا اللَّهُ، وَحْدَهُ لَا شَرِيكَ لَهُ،
أَلَهُ الْمُلْكُ وَلَهُ الْحَمْدُ، وَهُوَ عَلَى كُلِّ

شَفِيعٌ قَدِيرٌ۔ (بخاری، رقم ۳۲۹۳)

کے لیے ہے، اور تنہا اسی کو ہر چیز پر قدرت حاصل ہے۔“

”اے اللہ، میں نے یا تیری کسی بھی مخلوق نے جن نعمتوں کے ساتھ صبح کی ہے، وہ سب تیری ہی عطا کر دہ بیں۔ تو اکیلا ہے، تیرا کوئی شریک نہیں۔ تو ہی ہر طرح کی حمد و تعریف کا مستحق ہے، اور تمام تر شکر و سپاس صرف تجھی کو سزاوار ہے۔“

”اے میرے رب، تو مجھے اپنا بہت شکرگزار، بہت ذکر کرنے والا، بہت ڈرنے والا، بہت زیادہ اطاعت کرنے والا، انتہائی عاجزی و فروتنی کرنے والا، اور اپنے سامنے اظہار درمانگی کرنے اور اپنی طرف بہ کثرت رجوع ہونے والا انسان بنادے۔“

”اے اللہ، ہمارے آقا پور و دگار، تعریف صرف تیرے ہی لیے ہے، اتنی کہ جس سے آسمان و زمین سب بھر جائیں اور اس کے بعد جو تو چاہے، وہ بھی بھر جائے۔ اے بزرگی اور تعریف کے مالک، تو ہی اُس شاوشکر کا مستحق ہے جو بندے تیرے حضور پیش کریں، اور ہم سب تیرے بندے ہیں۔ اے اللہ، جو کچھ تو عطا فرمائے، اُسے کوئی روکنے والا نہیں اور جس چیز کو تو نہ دے، اُسے کوئی دینے والا نہیں۔ تیری گرفت سے بچنے کے لیے کسی کی عظمت و مرتبت اُسے ہرگز کوئی فائدہ نہیں پہنچا سکتی۔“

”پاک ہے وہ ذات جس نے عزت کو اپنا لبادہ، اور عزت ہی کو اپنا شعار بنانے کا حکم دیا، پاک ہے وہ

اللَّهُمَّ مَا أَصْبَحَ بِيْ مِنْ نِعْمَةٍ، أَوْ بِأَحَدٍ مِنْ خَلْقِكَ، فَمِنْكَ وَحْدَكَ، لَا شَرِيكَ لَكَ، فَلَكَ الْحَمْدُ وَلَكَ الشُّكْرُ۔
(ابوداؤد، رقم ۳۷۰۵)

رَبِّ اجْعَلْنِي لَكَ شَكَارًا، لَكَ ذَكَارًا، لَكَ رَهَابًا، لَكَ مِضْوَاغًا، لَكَ مُخْبِتاً، إِلَيْكَ أَوَّاهَا مُنِيبًا۔ (ترمذی، رقم ۱۵۵۳)

اللَّهُمَّ رِبِّنَا لَكَ الْحَمْدُ، مِلْءَ السَّمَاوَاتِ وَالْأَرْضِ، وَمِلْءَ مَا شِئْتَ مِنْ شَيْءٍ بَعْدُ، أَهُلُّ الشَّنَاءِ وَالْمَجْدِ، أَحَقُّ مَا قَالَ الْعَبْدُ، وَكُلُّنَا لَكَ عَبْدٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطِيٌ لِمَا مَنَعْتَ، وَلَا يَنْفَعُ ذَا لَجْدٍ مِنْكَ الْجَدُّ۔
(ابوداؤد، رقم ۳۸۷)

سُبْحَانَ الذِّي تَعَظَّفُ الْعِزَّ وَقَالَ بِهِ سُبْحَانَ الذِّي لَيْسَ الْمَجْدَ وَتَكَبَّرَ مَاہنامہ اشراق ۶۷ ستمبر ۲۰۲۳ء

ذات جس نے مجد و شرف کو اپنا لباس بنایا اور مکرم و مشرف ہوا، پاک ہے وہ ذات جس کے سوا کسی اور کے لیے تبیح و تائیش سزاوار نہیں، پاک ہے فضل اور نعمتوں والا خدا، پاک ہے مجد و کرم والی ذات، پاک ہے عظمت و بزرگی والا پروردگار۔“

”خدایا، ہر طرح کی تعریف بس تجھی کو زیبا ہے، تو زمین و آسمان اور اُس میں آباد تمام مخلوق کا سنبھالنے والا ہے، اور حمد تمام کی تمام بس تیرے ہی لیے مناسب ہے۔ زمین و آسمان اور اُن کے درمیان آباد تمام مخلوقات پر صرف تیرا ہی اقتدار قائم ہے، اور تعریف تیرے ہی لیے ہے۔ تو آسمان اور زمین کا نور ہے، اور تعریف بس تجھی کو زیبا ہے۔ تو سچا، تیرا وعدہ سچا، تیری ملاقات سچی، تیرا فرمان سچا، جنت سچ، دوزخ سچ، انبیاء سچ، محمد صلی اللہ علیہ وسلم سچ اور قیامت کا واقع ہونا سب بالکل سچ و برحق ہے۔ خدایا، میں تیرا ہی فرماں بروار ہوں اور تجھی پر ایمان رکھتا ہوں، تجھی پر بھروسہ ہے، تیری ہی طرف رجوع کرتا ہوں، تیرے ہی عطا کر دہ دلائل کے ذریعے سے مقابلہ کرتا اور تجھی کو اپنا حکم بتاتا ہوں۔ لیں جو خطائیں اس سے پہلے مجھ سے ہوئیں اور جو بعد میں ہوں گی، ان سب کو معاف فرما، خواہ وہ ظاہر ہوں یا پوشیدہ۔ بے شک، کسی کو آگے بڑھانے اور کسی کو پیچھے کرنے والا بس تو ہی ہے۔ معبد صرف تو ہے، تیرے سوا کوئی معبد

بہ، سُبْحَانَ الَّذِي لَا يَنْبَغِي التَّسْبِيحُ
إِلَّا لَهُ، سُبْحَانَ ذِي الْفَضْلِ وَالْتَّعَمَ،
سُبْحَانَ ذِي الْمَجْدِ وَالْكَرَمِ، سُبْحَانَ
ذِي الْجَلَالِ وَالْإِكْرَامِ۔ (ترمذی، رقم ۹۱۲۳)

اللَّهُمَّ لَكَ الْحَمْدُ أَنْتَ قَيْمُ السَّمَاوَاتِ
وَالْأَرْضِ وَمَنْ فِيهِنَّ، وَلَكَ الْحَمْدُ، لَكَ
مُلْكُ السَّمَاوَاتِ وَالْأَرْضِ، وَمَنْ فِيهِنَّ
وَلَكَ الْحَمْدُ أَنْتَ نُورُ السَّمَاوَاتِ وَالْأَرْضِ،
وَلَكَ الْحَمْدُ أَنْتَ الْحَقُّ، وَوَعْدُكَ الْحَقُّ،
وَلِقَاؤُكَ حَقٌّ، وَقَوْلُكَ حَقٌّ، وَالجَنْةُ حَقٌّ،
وَالنَّارُ حَقٌّ، وَالنَّبِيُّونَ حَقٌّ، وَمُحَمَّدٌ
صَلَّى اللَّهُ عَلَيْهِ وَسَلَّمَ حَقٌّ، وَالسَّاعَةُ
حَقٌّ。 اللَّهُمَّ لَكَ أَسْلَمْتُ، وَبِكَ آمَنْتُ،
وَعَلَيْكَ تُوكِلْتُ، وَإِلَيْكَ أَنْبَثُ، وَبِكَ
خَاصَّتْ، وَإِلَيْكَ حَاكَمْتُ، فَاغْفِرْ
لِي مَا قَدَّمْتُ وَمَا أَخْرَجْتُ، وَمَا أَسْرَرْتُ
وَمَا أَعْلَمْتُ。 أَنْتَ الْمُقْدِمُ وَأَنْتَ الْمُؤَخِّرُ،
لَا إِلَهَ إِلَّا أَنْتَ، وَلَا إِلَهَ غَيْرُكَ، وَلَا
حَوْلَ وَلَا قُوَّةَ إِلَّا بِاللَّهِ。 (بخاری، رقم ۱۱۲۰)

نہیں۔ تیرے سوا کسی کو نہ کوئی طاقت حاصل ہے،
اور نہ کوئی قدرت۔“

”اے اللہ، تیری نار ارضی سے ڈرتے ہوئے میں
تیری رضاکا طلب گار ہوں، اور تیرے عذاب سے
ڈرتے ہوئے میں تیری عطا و بخشش کی پناہ چاہتا
ہوں۔ پروردگار، میں تجھ سے بس تیری ہی پناہ چاہتا
ہوں۔ میرے لیے ممکن نہیں کہ میں تیری حمد و شنا
کا حق ادا کر سکوں۔ بس تیری شان اُسی طرح اور تو
ویسا ہی ہے، جیسا کہ تو نے خود اپنا وصف بیان فرمایا
ہے۔“

اللَّهُمَّ إِنِّي أَعُوذُ بِرِضَاكَ مِنْ سَخْطِكَ،
وَبِمُعَافَاتِكَ مِنْ عُقُوبَتِكَ، وَأَعُوذُ بِكَ
مِنْكَ، لَا أَحْصِنُ ثَنَاءً عَلَيْكَ، أَنْتَ
كَمَا أَثْنَيْتَ عَلَى نَفْسِكَ۔ (مسلم، رقم ۱۰۹۰)

”اللہ کی پاکی بیان کرتا ہوں اُس کی خوبیوں کے
ساتھ، اُس کی مخلوقات کے اعداد، اُس کی رضامندی،
اُس کے عرش کے وزن اور اُس کے کلمات کی
سیائی کے برابر، یعنی بے انہتا اور لا محدود تعریف و
تبیغ، (اس لیے کہ تیری عظمت و کبریائی کے کلمات
اس قدر لا محدود ہیں کہ اگر سارا اسم در روشنائی ہو،
تو وہ ختم ہو جائے گا، مگر تیرے کلمات کبھی ختم نہ
ہوں گے)۔“

سُبْحَانَ اللَّهِ وَبِحَمْدِهِ، عَدَدَ حَلْقَهِ،
وَرَضَا نَفْسِهِ، وَزِنَةَ عَرْشِهِ، وَمِدَادَ
كَلِمَاتِهِ۔ (مسلم، رقم ۳۱۹۶)

[داون گیرے، ۱۰ اپریل ۲۰۲۳ء]



اصلاح و دعوت

کوکب شہزاد

اللہ تعالیٰ کی قربت کا تجربہ

یہ میری زندگی کے کچھ حقائق ہیں جنھیں میں بیان کرنا چاہتی ہوں۔ میرا مقصد لوگوں کو یہ بتانا ہے کہ اللہ تعالیٰ ہمارا پروردگار جو ساتوں زمینوں اور ساتوں آسمانوں کا خالق ہے، اس عظیم پروردگار نے ہمیں پیدا کر کے چھوڑ نہیں دیا، بلکہ وہ قدم قدام پر بالکل اسی طرح ہمارے ساتھ ہوتا ہے، جس طرح ایک ماں اپنے اس بچے کے ساتھ ہوتی ہے جس نے ابھی نیا نیا چلنا سیکھا ہو۔ اللہ تعالیٰ قرآن مجید میں فرماتے ہیں:

وَإِذَا سَأَلَكَ عِبَادٌنِي عَتِيقَ فَلَئِنْ قَرِيبٌ^۱
”اے محمد، جب میرے بندے تم سے میرے
بادے میں پوچھیں تو انھیں بتا دو کہ میں ان سے
قریب ہوں۔ میں ہر پکارنے والے کی پکار کا جواب
(البقرہ: ۲۸۶)

دیتا ہوں، جب وہ مجھے پکارتا ہے۔“

اس تحریر کو لکھنے کا سبب یہ ہے کہ ہمارے اندر کے کچھ لوگ، اگرچہ وہ کتنے ہی پڑھے لکھے کیوں نہ ہوں، اس بات کے قائل ہیں کہ اللہ تعالیٰ تک رسائی کے لیے اور اپنی دعائیں قبول کرنے کے لیے ہمیں مزاروں پر جانا چاہیے۔ یہ اللہ کے نیک بندے ہیں اور ان کی دعائیں اللہ تعالیٰ رد نہیں کرتے، جب کہ قرآن مجید میں اللہ تعالیٰ فرماتے ہیں کہ مجھے پکارو، میں تمہاری شہرگ سے بھی زیادہ قریب ہوں۔ مجھے کسی سفارش اور وسیلے کی ضرورت نہیں اور خاص طور پر جو لوگ اس دنیا سے رخصت ہو چکے ہیں، ان سے وسیلے کی درخواست کرنا اور ان کی قبروں پر آکر دعا کرنا شرک ہے، اور اللہ تعالیٰ فرماتے ہیں:

إِنَّ اللَّهَ لَا يَعْفُرُ أَنْ يُشَرِّكَ بِهِ وَيَعْفُرُ
”بے شک، اللہ تعالیٰ اس چیز کو معاف نہیں

ما دُونَ ذلِكَ لِمَنْ يَتَّسَأَءُ. (النساء: ٣٨) کرے گا کہ اس کا کسی کو شرک بنائے۔ اس کے سوا جو چاہے گا، معاف کر دے گا۔“

آئیے، اب ہم ان واقعات کی طرف آتے ہیں جن میں میں نے اپنی مشکلات میں جب جب اللہ تعالیٰ کو پکارا، اس نے مجرماتی طور پر میری دعا قبول کی اور اس طرح قبول کی کہ میں حیران ہو گئی۔

الحمد للہ، میرا ایک بیٹا ہے۔ اس کا نام ابراہیم ہے۔ جب وہ آٹھویں نویں کا طالب علم تھا۔ اس نے ایک دن اپنے والد سے کہا کہ بابا، میں جب کھڑا ہوتا ہوں تو مجھے چکر آتا ہے اور میری آنکھوں کے سامنے اندر ہیرا چھا جاتا ہے۔ ہم نے لاہور کے ایک معروف ڈاکٹر سے وقت لیا اور اس کے چیک اپ کے لیے اسے ڈاکٹر صاحب کے پاس لے گئے۔ ڈاکٹر صاحب نے اس کا معاشرہ کرنے کے بعد ہمیں بتایا کہ خدا نخواستہ ابراہیم کو EPILEPSY، یعنی مرگی ہے۔ یہ سن کر میرے توپاؤں تلے سے زین نکل گئی اور شہزاد صاحب بھی بہت پریشان ہوئے۔ ہم نے کسی دوسرے ڈاکٹر سے بھی رائے لینے کا فیصلہ کیا۔ اس نے بھی یہی بات کہی اور اس نے اس بیماری کی دوایا بھی شروع کر دی۔ اس طرح کی دواؤں کا اثر یہ ہوتا ہے کہ مریض سارا دن سویا رہتا ہے۔

میں جب ابراہیم کو اس حالت میں دیکھتی کہ وہ زیادہ تر وقت سویا رہتا تھا اور اسکوں بھی نہیں جا سکتا تھا تو میرا دل خون کے آنسو روتا تھا۔ اور اللہ تعالیٰ سے دل ہی دل میں یہ کہتی کہ اللہ تعالیٰ آپ نے مجھے ایک ہی اولاد دی ہے اور اس کو بھی ایسی بیماری دی ہے جس کا نام بھی کوئی ماں نہیں سن سکتی۔

شہزاد صاحب نے اپنی بہن سے بات کی جو کینیڈا میں رہتی ہے اور وہ psychologist ہے۔

سعدیہ نے شہزاد صاحب سے کہا کہ آپ ابراہیم کا MRI کرا کر بھیجیں۔ میں اپنی دوست عامرہ رانی سے جو Encologist ہے، اس سے رائے لیتی ہوں۔ وہ چونکہ ڈاکٹر ہے تو ہر فیلڈ کے ڈاکٹر اس کے واقف ہیں۔ وہ سب سے مشورہ کر کے ہمیں بتا دے گی۔ ہمارے گھر کے قریب نیشنل ہسپتال ہے۔ وہاں سے ہم نے MRI کے لیے وقت لیا۔ مقررہ دن ہم ابراہیم کو لے کر نیشنل ہسپتال MRI کے لیے پہنچ گئے۔

جتنی دیر MRI ہوتا رہا، میں اس عظیم بادشاہ، رحمن اور رحیم اور قدرت رکھنے والے رب کے سامنے اپنی بے حیثیت کا اعتراف کرتے ہوئے سجدے میں گری رہی۔ میرے دماغ میں اور کچھ نہیں تھا، سو اے اس کے کہ میں بالکل ذرہ بے حیثیت ہوں اور بس سب کچھ تو ہی تو ہے۔ اور ساتھ ہی ساتھ حضرت زکریا کی دعائیم آکئیں جن پر دعا آیا۔

MRI مکمل ہو گیا۔ اس کی D C کینڈا بھی گئی۔ ڈاکٹر عامرہ راتا نے اس MRI کو پڑھ کر ہمیں بتایا کہ یہ رپورٹ بالکل صحیح ہے۔ ابراہیم کو الحمد للہ کوئی بیماری نہیں۔ عامرہ راتا کی یہ بات سن کر میرا وجود خوشی سے لرزنے لگا۔ اے پروردگار، میں تیرا کیسے شکر ادا کروں۔ میرے پاس تو وہ الفاظ ہی نہیں جو تیرے شایان شان ہوں۔ میرے دل میں یہ احساس تھا کہ اے پروردگار، کون کہتا ہے کہ تجھ سے رابط پیدا کرنے کے لیے کسی سفارش کی ضرورت ہے۔ تو تو میری ہر پکار کو سنتا ہے۔ میں سجدہ شکر ادا کرنے کے لیے ایک مرتبہ پھر اس کے دربار میں گر گئی۔ یہ اس عظیم پروردگار کا مجھ پر سب سے بڑا احسان تھا۔ یہ اس پروردگار کی ایسی عنایت تھی جس کا احساس ایک ماں ہی کو ہوتا ہے۔ آج میرا بیٹا ابراہیم الحمد للہ اپنی تعلیم کمبل کر کے زندگی کی دوڑ میں شامل ہو چکا ہے۔

abraہیم سے متعلق ایک اور واقعہ میرے ذہن پر اپنے گھرے نقش چھوڑ گیا۔ جسے یاد کر کے میں یہ محسوس کرتی ہوں کہ اللہ تعالیٰ تو بس میرے دائیں باسیں ہی ہے۔ ایک بہت ہی عجیب واقعہ ہوا۔ اس واقعہ نے اللہ تعالیٰ کے وجود اور اپنے بندوں کے لیے اس کی قبولیت پر اعتماد نے میرے یقین اور اعتماد کو اتنا بڑھا دیا کہ اب میں یہ سوچ بھی نہیں سکتی کہ اللہ تعالیٰ میری دعا کو رد کریں گے یاد عاکی قبولیت کے لیے مجھے کسی اور کے دروازے کو ھٹکھٹانا پڑے گا۔ میری دعا کی قبولیت میں اللہ تعالیٰ کی حکمت کے مطابق دیر ہو سکتی ہے، لیکن دعا کی شنوائی ضرور ہو گی۔ ابراہیم سے متعلق کچھ اور بھی واقعات ہیں جن کی وجہ سے اللہ تعالیٰ پر میرا اعتماد اور یقین بہت بڑھ گیا۔ اللہ تعالیٰ اگرچہ ہمیں نظر تو نہیں آتا، مگر کائنات کا ٹھپپہ چپ پا اس کے وجود کی گواہی دیتا ہے۔ میرا وجود، میری زندگی، یہ زمین، یہ آسمان، بارش، دھوپ، یہ پہاڑ، یہ ندی نالے، یہ سمندر، یہ سورج چاند ستارے، ان سب کے اندر نظم و ضبط اس اللہ کے وجود پر گواہی دیتا ہے۔ کوئی تو ہے جو نظام ہستی چلا رہا ہے۔ ایک گھر کی مالک کے بغیر نہیں چلتا تو اتنی بڑی کائنات جس کا بہت معمولی ساحصہ ہمارے علم میں ہے، وہ کسی ہستی کے بغیر کیسے چل سکتی ہے۔

ہوا کچھ ایسے کہ میرے بیٹے کے اسکول میں ٹینس کے ٹورنامنٹ ہورہے تھے۔ ٹینس ہمارے گھر کا پندیدہ کھلیل ہے۔ ابراہیم کو بھی یہ کھلیل بہت پسند ہے۔ ابراہیم نے اس ٹورنامنٹ میں حصہ لیا۔ ماشاء اللہ وہ مقیج جیتتے فائنل میں پہنچ گیا۔ فائنل مقیج دیکھنے کے لیے اسکول کی انتظامیہ نے دونوں بچوں کے ماں باپ کو بھی بلا یا تھا۔ جو لڑکا ابراہیم کے مقابل تھا وہ گذشہ پانچ سالوں سے ٹینس کا چپسٹا تھا۔ اگر وہ یہ مقیج جیت لیتا تو اپنیس کالج میں یہ ایک ریکارڈ ہوتا۔ وہ لڑکا اپنے قد کا ٹھیک میں ابراہیم سے بہت لمبا اور چوڑا تھا۔ شہزادے اسے دیکھتے ہی اپنی رائے دے دی کہ ابراہیم اس سے کبھی بھی نہیں جیت سکتا۔ میرا طریقہ ہے کہ میں ہمیشہ ثابت سوچ رکھتی ہوں۔ مجھے

منفی سوچ بالکل پسند نہیں۔ مجھے شہزاد کا یہ تبصرہ بالکل پسند نہ آیا۔ میں نے شہزاد سے کہا کہ آپ مجھے بیچ کی صورت حال بتاتے جائیں۔

بیچ شروع ہوا۔ ابراہیم سخت گھبرا یا ہوا تھا۔ بچپن سے ہی اسے ہارنا پسند نہیں تھا۔ بہر حال بیچ شروع ہوا۔ وہ لڑکا بہت پر اعتماد تھا۔ وہ بہت اچھا کھیل رہا تھا۔ شہزاد صاحب مستقل تبصرہ کیے جا رہے تھے، جس سے مجھے سخت کوفت ہو رہی تھی۔ وہ ہر تھوڑی دیر کے بعد مجھے ہلا کر کہتے کہ یہ بچہ بہت اچھا کھیل رہا ہے۔ یہی جیتے گا، ابراہیم کے جیتنے کا کوئی امکان نہیں۔ میں تو بس اپنی دعاؤں میں مصروف تھی۔ مجھے ٹینس کی الف ب کا بھی پتا نہیں تھا۔ بیچ کو تو میں دیکھ رہی تھی۔ بس دعا ہی کیے جا رہی تھی کہ میرے اللہ ابراہیم کو جتادے۔ ابراہیم شکست برداشت نہیں کر سکتا اور میں ابراہیم کو دکھی نہیں دیکھ سکتی۔ پہلا سیٹ ابراہیم ہار گیا۔ میں نے آنکھ اٹھا کر دیکھا۔ ابراہیم سخت پر یشان تھا۔ ایک ماں اپنے بیٹے کو کبھی ایسی حالت میں نہیں دیکھ سکتی۔ میری دعاؤں میں اضافہ ہو گیا۔

دوسرا سیٹ شروع ہوا۔ وہ لڑکا بڑی مہارت کے ساتھ کھیل رہا تھا اور شہزاد کی کمنٹری بھی جاری تھی۔ میں اپنے رب سے اور قریب ہو گئی اور کہنے لگی کہ میرے پروردگار مجھے اپنے بیٹے کی فتح چاہیے اور یہ کام آپ کے سوا کوئی نہیں کر سکتا۔ بیچ ختم ہونے کے قریب تھا۔ اب پوانس برابر جا رہے تھے۔ شہزاد ابراہیم کی ہار کو تسلیم کر چکے تھے، لیکن ایک ماں تسلیم نہیں کر سکتی تھی۔ اب ابراہیم کے پوانس بڑھنے لگے۔ مقابلہ سخت تھا۔ دونوں جیتنے کی کوشش کر رہے تھے۔

پھر اچانک کیا ہوا کہ کھلیتے کھلتے یہ لڑکا گر گیا اور ایک شور سابلند ہوا ”اوہو“، میں نے نظر اٹھا کر دیکھا کہ وہ لڑکا زمین پر گرا ہوا تھا اور کوچ اسے ہاتھ پکڑ کر اٹھانے کی کوشش کر رہا تھا۔ اس لڑکے کا جو ابراہیم کے ساتھ بیچ کھیل رہا تھا، اس کی ٹانگ کا مسل pull ہو گیا اور وہ تکلیف سے بلباٹھا۔ وہ آگے بیچ کھلنے کی پوزیشن میں نہیں تھا۔ ابراہیم بیچ جیت چکا تھا۔ سابقہ چینیپن کا شکست اور تکلیف سے براحال تھا۔ میں نے اپنے بچے کی فتح تومانی تھی، لیکن اس بچے کو تکلیف میں دیکھ کر میری متناکو بھی تکلیف ہوئی۔ اس لڑکے کے قریب جا کر اسے پیار کیا اور تسلی دی۔ اللہ کو پکار نار ایگاں نہیں جاتا۔ بس تھوڑی سی دیر ہو سکتی ہے کہ اللہ تعالیٰ دیکھنا چاہتے ہیں کہ اس بندے کو مجھ پر کتنا اعتماد ہے اور اس کے دل میں کتنی کھوٹ ہے۔ اپنے کسی مضمون میں میں ان شاء اللہ پیغمبر وہ کے واقعات بیان کروں گی جن سے معلوم ہو گا کہ انہوں نے بھی اپنی ہر مصیبت میں اللہ تعالیٰ کو پکار اور اللہ نے

ان کی مراد یہ پوری کیں۔

اس واقعے کو بیان کرنے کا مقصد ہے کہ کبھی ہمت نہ ہاریں۔ اپنے رب سے لوگائیں۔ ہر موقع پر اسی کو پکاریں۔ دعا کی قبولیت کے لیے کسی قبریامز اپرنہ جائیں۔ جلد یا بدیر آپ کی دعا ضرور تقول ہو گی۔ اللہ تعالیٰ کو نہیں پسند کہ اس کے بندے اس کے علاوہ کسی اور کو پکاریں۔ میری زندگی میں یہ واقعات کسی مجرم سے کم نہیں۔ کبھی کبھی دعا کی قبولیت میں دیر ہو جاتی ہے، کیونکہ اللہ تعالیٰ آzmanا چاہتے ہیں کہ میرا بندہ میرے اوپر اعتماد رکھتا ہے؟

اللہ تعالیٰ کی بہت سی صفات میں سے دو صفات ”سمیع“ اور ”بصیر“ ہیں، یعنی وہ اپنے بندوں کو دیکھ بھی رہا ہے اور ان کی باتیں اور دعائیں سن بھی رہا ہے۔

عیسائی مذہب میں یہ تصور پایا جاتا ہے کہ اللہ تعالیٰ نے چھ دنوں میں زمین و آسمان کو بنایا اور ساتویں دن آرام کرنے کے لیے اپنے عرش پر جا بیٹھا، لیکن قرآن مجید میں اللہ تعالیٰ فرماتا ہے کہ اللہ تعالیٰ کو نہ نیند آتی ہے نہ او نگھ۔ وہ پوری توجہ کے ساتھ اپنی کائنات کے امور سلطنت سنبھال رہا ہے۔ سورہ بقرہ میں ہے:

”(آس دن معاملہ صرف اللہ سے ہو گا)۔ اللہ،
جس کے سوا کوئی اللہ نہیں، زندہ اور سب کو قائم
رکھنے والا۔ نہ اُس کو او نگھ لاحق ہوتی ہے نہ نیند۔
زمیں اور آسمانوں میں جو کچھ ہے، سب اُسی کا ہے۔
کون ہے جو اُس کی اجازت کے بغیر اُس کے حضور
میں کسی کی سفارش کرے۔ لوگوں کے آگے اور
یچھے کی ہر چیز سے واقف ہے اور وہ اُس کے علم
میں سے کسی چیز کو بھی اپنی گرفت میں نہیں لے
سکتے، مگر جتنا وہ چاہے۔ اُس کی بادشاہی زمین اور
آسمانوں پر چھائی ہوئی ہے اور ان کی حفاظت اُس پر
ڈرا بھی گراں نہیں ہوتی، اور وہ بلند ہے، بڑی
عقلمند والا ہے۔“

اللَّهُ لَا إِلَهَ إِلَّا هُوَ الْحَقُّ الْقَيُّومُ لَا
تَأْخُذُهُ سِنَةٌ وَلَا نَوْمٌ لَهُ مَا فِي السَّمَاوَاتِ
وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ
إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا
خَلْقُهُمْ وَلَا يُحِيطُونَ بِشَيْءٍ مِنْ عِلْمِهِ
إِلَّا بِمَا شَاءَ وَسَعَ كُرْسِيُّهُ السَّمَاوَاتِ
وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ
الْعَظِيمُ۔ (۲۵۵:۲)



دین کا صحیح فہم

[جناب جاوید احمد غامدی کی تحریروں، آڈیو اور
ویڈیو سے اخذ و استفادہ پر مبنی سوال و جواب]

سوال: کیا دین پر عمل کے لیے دینی فکر اور رسم و رواج کو الگ کر کے صحیح طریقے سے دین سمجھنا
ناممکن ہے؟

جواب: دین پر عمل کے لیے دینی فکر اور رسم و رواج کو الگ کر کے صحیح طریقے سے دین سمجھنا ناممکن تو
نہیں، مگر مشکل ہے۔ ناممکن ہونا بھی نہیں چاہیے۔ اگر یہ ناممکن ہو جائے تو پھر بدایت پیش کرنے کا مشاہی ختم
ہو جائے گا۔ خاص طور پر عام آدمی کے لیے مشکل ہوتا ہے، اس لیے کہ وہ شخصیات، تاریخ اور روایات کو دیکھتا
ہے۔ جس طرح سے چیزیں اس کو ملی ہوتی ہیں، انھیں ختم (unlearn) کرانا مشکل ترین کام ہے۔ چونکہ
بسا وقت بعض چیزیں مبادی یا اصول کی حیثیت سے اسی محکم ذہن میں اس طرح راست ہو گئی ہوتی ہیں کہ ان کو
وہاں سے ہٹا کر ایک نئے اصل سے بنیاد رکھنا بہت مشکل ہے۔ لہذا یہ مشکل تو ہے، مگر ناممکن نہیں ہے۔





مذہبی داستانیں اور سائنس

[جناب جاوید احمد غامدی کی ویڈیو زیر انکرپشن پر مبنی سوال و جواب]

سوال: آرکیولوچی کے مطابق مختلف نسلوں کے انسان تیس ہزار سال پہلے بھی موجود تھے، لیکن مذہبی تاریخ کے مطابق سیدنا آدم دس ہزار سال پہلے تشریف لائے تو مذہبی داستانوں اور سائنس میں جب کوئی تصادم ہو تو کس کو فالا کرنا چاہیے؟

جواب: پہلی بات تو یہ سمجھ لیجیے کہ یہ جو کہا جاتا ہے عام طور پر کہ حضرت آدم علیہ السلام دس ہزار سال یا سات ہزار سال پہلے تشریف لائے، یہ کسی الہامی کتاب کا بیان نہیں ہے، یعنی نہ یہ قورات میں ہے، نہ زبور میں ہے، نہ انجیل میں ہے، نہ انبیا کے صحائف میں ہے۔ یہ جیوش ہستری میں ہے۔ پہلی بات تو یہ جانتا ہے کہ یہ اپنی ذات ہی میں ایک انسانی انفارمیشن ہے، جو قدیم زمانے کے لوگوں نے دی ہے۔ چنانچہ کتاب پیدائیش جو بائبل کی ہے، اس میں حضرت آدم اور ان کے بعد کے لوگوں کا جو شجرہ بیان کیا گیا ہے، اس سے یہ اندازہ لوگوں نے لگایا ہے کہ سات ہزار سال یاد ہزار سال کی بات کہی جا رہی ہے۔ یہ ہستری ہے۔ یہ کسی الہامی کتاب کا، کسی اللہ تعالیٰ کی کتاب کا یا کسی پیغمبر کا بیان نہیں۔ یہ انسانی بیان جتنے بھی ہوتے ہیں، ان کو ہمیشہ علم کی کسوٹی پر پر کھا جاتا ہے۔ بعض اوقات ان میں غلطی ثابت ہو جاتی ہے، اس کی اصلاح کر لی جاتی ہے۔ لوگ جو چیز بائبل میں لکھی ہوئی دیکھتے ہیں تو یہ خیال کرتے ہیں کہ یہ الہام ہے، ایسا نہیں ہے۔ بائبل ہستری ایک الگ چیز ہے اور اس میں الہامی کتابیں بالکل الگ چیز ہیں، یعنی وہ اس کا حصہ ہے، لیکن ساری کی ساری بائبل الہامی کتاب نہیں ہے۔ اس میں بہت بڑا حصہ جیوش ہستری کا ہے۔ نبی اسرائیل کی تاریخ جو اپنے علم کے مطابق انسان

بیان کر رہے ہیں۔ آپ جانتے ہیں ہمارے ہاں تاریخ کی بہت سی کتابیں ہیں، ان میں ایسی ایسی گپیں لکھی ہوتی ہیں کہ آدمی حیران رہ جاتا ہے۔

دوسری چیز یہ ہے کہ تھوڑی سی اپنی معلومات بھی بہتر کر لجھی۔ صورت حال اب تیس ہزار سال پر نہیں رہی ہے۔ اس سے پہلے یہ خیال تھا، لیکن اب تو یہ مانا جا رہا ہے کہ تین لاکھ سال تک کم و بیش انسانی وجود کے آثار مل گئے ہیں اور ہو سکتا ہے کہ کچھ اور فوسلز مل جائیں تو آپ اس سے بھی آگے جا چکے ہوں، کیونکہ کاربن ڈائیگ کے ذریعے سے اور اسی طرح جینیاتی علوم کے مطالعے سے اب کافی حد تک ہم اس کو متعین کر لیتے ہیں کہ کیا صورت حال ہے۔ تو ایک تو یہ چیز ہے کہ بات تیس ہزار سے بھی کچھ آگے جا رہی ہے۔

اس کے بعد یہ دیکھیے کہ قرآن یہ کہتا ہے کہ ہم نے جب انسان کو بنانے کا فیصلہ کیا تو پہلے مرحلے میں کیا طریقہ اختیار کیا۔ یہ اب میں اپنا فہم اور اپنی اندر ریٹینڈ نگ بیان کر رہا ہوں۔ اللہ کی کتاب میں جگہ جگہ اس کو واضح کیا گیا ہے اور سب سے جامع بیان سورہ سجدہ میں ہے۔ اس میں بالکل ترتیب سے اللہ تعالیٰ نے یہ پوری بات بیان کر دی ہے۔

فرمایا ہے کہ جب ہم نے انسان کو بنانے کا فیصلہ کیا تو جو پرو سس اس وقت ہوتا ہے، پچھے پیدا ہوتے ہیں نا ہمارے ہاں؟ کیا پرو سس ہوتا ہے؟ اسی مٹی کے اجزاء ہم سبزیوں، گوشت اور دوسری چیزوں کی صورت میں اپنے اندر ڈالتے ہیں، اندر ایک فیکٹری ہے، جس میں جا کے وہ پرو سس ہوتے ہیں، اس کے بعد ایک یہ پھر اور ایک قطرہ آب تیار ہو جاتا ہے اور ابتدا ہو جاتی ہے اس سے انسان کی، ان کے ملап سے بچہ بننا شروع ہو جاتا ہے۔ ہمارے سامنے بنتا ہے، یعنی اجزا بھی موجود ہیں جو اندر ڈالے جاتے ہیں، پرو سس کرنے کا سسٹم بھی سامنے موجود ہے جس میں یہ سب کچھ ہوتا ہے اور پھر اس کے بعد جیتا جاتا انسان بن کے سامنے آ جاتا ہے۔

قرآن مجید نے یہ بتایا کہ یہ جو پرو سس اس وقت ہم مٹی کے اجزاء سے کرتے ہیں، یعنی غذا کی صورت میں وہی اجزا کھلاتے ہیں اور کرتے ہیں، یہ ہم نے قنوں پہلے زمین کے پیٹ میں کیا اور جس طرح اب آپ دیکھتے ہیں کہ بعض جانوروں کے ہاں بچہ پیٹ میں پروش پا کر باہر آتا ہے اور بعض کے ہاں وہ پہلے egg بن کے باہر آ جاتا ہے، پھر اس میں پروش پاتا ہے تو قرآن مجید نے جو مختلف صورتیں بیان کی ہیں، اس میں یہ متربع ہوتا ہے کہ جس وقت وہ پرو سس شروع ہوا تو یہ سمندروں کے کنارے کی دلدل سے شروع ہوا جس کو قرآن ‘طین’ کہتا ہے، یعنی دلدار مٹی سے اور جب پرو سس شروع ہوا تو وہ خشک ہو کے بالکل egg کی صورت اختیار کر گئی، یعنی ’صلصال کالفخار‘ ہو گئی۔ اور پھر کتنا وقت لگا؟ اب نو مہینے لگتے ہیں، ہو سکتا ہے اس وقت سالوں لگے ہوں۔ اس egg کے ٹوٹنے کے نتیجے میں جیسے چوزے باہر آ جاتے ہیں، اسی طرح انسان بننے شروع ہوئے۔ یہ جو

انسان بنے یہ کون تھے؟ یہ انسان نہیں تھے۔ ان کا جو وجود ہے وہ انسانی تھا، لیکن یہ اصلاً انسانی حیوان تھے۔ ان کے اندر انسانی شخصیت نہیں تھی۔ انسانی شخصیت کیا ہے؟ عقلی شعور، اخلاقی شعور، پستھیک سینس۔ یہ جانور تھے اس سے ملتی جلتی صورت کے، لیکن یہ حیوانی انسان تھے۔ ابھی انسانی شرف نہیں تھا۔

پھر قرآن مجید کہتا ہے کہ ہم نے انھیں بنایا تو ان کے اندر اپنی نسل خود پیدا کرنے کی صلاحیت رکھ دی۔ یہ نسلیں پیدا ہونے کا عمل جاری رہا، پھر کسی موقع کے اوپر ان میں سے کسی دو کا انتخاب کر کے ہم نے ان کو انسانی شخصیت دی۔ یعنی انسانی شخصیت مٹی سے نہیں پیدا ہوتی، وہ نفع روح سے آئی ہے۔ وہ انسانی شخصیت جب ہم نے دی تو وہ آدم و حواتھے۔

اب ظاہر ہے کہ اس پس منظر میں اگر آپ دیکھیں تو آدم و حوا اور ہمari شکل و صورت کے (حیوانی) انسان بالکل اور ہو جاتے ہیں تو ہو سکتا ہے کہ وہ مااضی میں تین لاکھ سال نہیں تھیں لاکھ سال تک مل جائیں۔ وہ ایک پورا پروگریس ہے جس کو قرآن نے بیان کیا ہے۔

اب قرآن کے اپنے الفاظ میں سنئے:

بَدَا خُلُقُ الْإِنْسَانِ مِنْ طِينٍ.
”ہم نے دلداری زمین سے کچھ سے انسان کو پیدا کرنے کی ابتدائی تھی۔“ (السجدہ: ۳۲)

پھر کہا ہے:

ثُمَّ جَعَلَ نَسْلَةً مِنْ سُلْلَةٍ مِنْ مَاءٍ
مَّهِينٌ. (السجدہ: ۳۲)

”پھر ہم نے جو مخلوق بنائی، اس میں ایک پانی کے قطرے سے اپنی نسل خود پیدا کرنے کی صلاحیت رکھ دی۔“

مزید سنئے، ابھی وہ انسان نہیں بن۔ ”ثُمَّ سَوَّاهُ“ پھر ہم نے اس کو انتلاط سے بنا نامنوار ناشرد ع کیا، یہاں تک کہ وہ پوری طرح سفیر کر موجودہ شکل میں آگیا۔ جب وہ آگیا تو پھر ”نَفَخْ فِيهِ مِنْ رُّوْحِهِ“ پھر اس میں ہم نے اپنی روح پھوکی اور پھر وہ جیتا جاتا انسان بن گیا۔

انسان کی پیدائش کی تاریخ قرآن کی نظر میں یہ ہے۔ تو اس تاریخ کے مطابق تو اگر انسان کی عمر آپ سائنسی طور پر ستر لاکھ سال بھی دریافت کر لیں گے تو اس قرآن کے بیان کے بالکل مطابق ہو گی، کوئی فرق نہیں واقع ہو گا۔^۱



محمد بلاں

حیات امین الحسن

(۱۲)

باب ۱۲

تفسیر ”تدبر قرآن“ کی تکمیل

مولانا محمد منظور نعمانی، امین الحسن کے نام اپنے خطوط میں تفسیر کی مسلسل تحسین کیا کرتے تھے۔ وہ لکھتے تھے کہ میں اپنے درس قرآن کے لیے تیاری اسی سے کرتا ہوں۔ اس کی مدد سے میرا درس بے حد مفید ہو جاتا ہے۔ میں بابر دعا کرتا ہوں کہ اللہ تعالیٰ آپ کے ہاتھوں اس کی تکمیل کرادے۔ ۳۰ رمضان المبارک ۱۴۰۰ھ کو انھوں نے امین الحسن کے نام ایک خط لکھا اور بتایا کہ ان کے لکھنے کا محرك ایک خواب ہوا ہے، جو آپ اور آپ کی اہلیہ کے لیے خوش کن ہو گا:

”رات کے سبعے سے کچھ پہلے دیکھا کہ میں آپ کے مکان پر پہنچا ہوں۔ یہ مکان کسی شہر میں نہیں ہے بلکہ کسی ایچھے ترقی یافتہ قسم کے دیہات میں ہے۔ مکان بہت بڑا ہے جیسے پرانے زمانے میں دیہات میں زمینداروں میں ہوتے تھے۔ بالکل پرانے طرز کا ہے۔ میرے پہنچنے سے آپ کو بے حد خوشی ہوئی۔ میں مکان میں داخل ہوا تو دیکھا ایک بہت بڑا دیگچھ... یہ کہنا چاہیے کہ چھوٹی قسم کی دیگ... چو لہے پر ہے۔ اس میں زردہ تیار ہو رہا ہے۔ دیگ کھلی ہوئی ہے۔ میں نے دیکھا کہ زردہ بہت اعلیٰ قسم کا ہے اور تیاری کے قریب ہے۔ آپ نے میری وجہ سے بہت سے لوگوں کو مدعو کر رکھا ہے۔ ایک بڑے کمرے میں دری کافرش ہے۔ آپ مجھے وہاں لے گئے

اور حضرات بھی آگئے۔ آپ نے مجھے بتایا کہ میری الہیہ کو آپ کی آمد کی مجھ سے زیادہ خوشی ہے۔ خواب کے بس یہی اجزا محفوظ رہ گئے ہیں۔ تعبیر یہی ذہن میں آئی کہ تدبر قرآن اللہ تعالیٰ کے فضل و کرم سے تیاری کے قریب ہے۔ اللہ تعالیٰ کے فضل و کرم سے پوری امید ہے کہ آپ کے ہاتھ سے اس کا اہتمام ہو گا اور انشاء اللہ قبول ہو گی۔

(غذاؤں میں زردہ مجھے خاص طور پر مرغوب ہے۔) (ماہنامہ مشہد الاسلام ۲۲)

اور پھر دیکھیے، امین احسن نے ”تدبر قرآن“ کی تتمیل ۲۹ / رمضان المبارک ۱۴۰۰ھ، اگست ۱۹۸۰ء میں کری۔ صاحب ”تدبر قرآن“ خود لکھتے ہیں:

۲۹ ”رمضان المبارک ۱۴۰۰ھ کو اس کتاب کی آخری سطریں حوالہ قرطاس کرتے ہوئے میں نے صرف یہی نہیں محسوس کیا کہ یہ کتاب میں نے پوری کردی ہے بلکہ یہ بھی محسوس کیا کہ اپنی زندگی کا آخری ورق الٹ دیا۔ ایک بھاری بوجھ جو تین سال اٹھائے لیے پھر، اس سے سبکدوش ہونے پر ایک گھری مسرت کا احساس تو ایک فطری چیز ہے لیکن اس کے ساتھ ہی یہ احساس بھی ہے کہ اب کیا کام کرنے کی صلاحیت باقی رہ گئی ہے جس کے لیے جینے میں لذت ہو۔ میں نے آخری سطریں لکھ کر اپنا سر اپنے رب کے آگے ڈال دیا اور صرف یہ دعا کی کہ اے رب، اگر تو نے اپنی کتاب عزیز کی خدمت کی یہ توفیق بخشی تو اس کو قبول فرم اور اس کو اپنے غلام کی نجات کا ذریعہ بن۔ بس اس کے سوا میں کسی چیز کا ممتنی نہیں۔

مولانا نے تفسیر کی تتمیل کی خبر مولانا نعمانی کو دی تو انہوں نے اصرار کیا کہ ایک جشن کا اہتمام ہونا چاہیے۔ مولانا نے لکھا کہ میں تو اس طرح کی چیزوں کو اہمیت نہیں دیتا۔ البتہ اگر آپ صدارت کے لیے تیار ہوں تو میں اس میں شریک ہوں گا اور اس کا اہتمام بھی کروں گا۔ لیکن مولانا نعمانی کی یہ تجویز عمل میں نہ آسکی۔

(ماہنامہ مشہد الاسلام ۲۲)

”تدبر قرآن“ کی تالیف کے لیے امین احسن نے بڑی مشقت اٹھائی۔ وہ خود کہا کرتے تھے: ”میں نے قرآن کے مفہوم کو ادا کرنے کے لیے بڑی محنت کی ہے۔ میری مادری زبان پوربی تھی، لیکن ۱۰ سال کی عمر میں اردو اختیار کی۔ دلی کے محاوروں کے لیے غالب، میر، نزیر احمد، حتیٰ کہ شرکو بھی پڑھا۔ شاعروں کے دیوان پڑھ پڑھ کر عربی زبان کے اسالیب کو اردو میں ڈھالا اور ان کو ”تدبر قرآن“ میں جگہ دی۔ کلام عرب کو سیکھنے کے لیے بے حد محنت کی ضرورت ہے۔ عام طور پر لوگ عرب جاہلیت کے مزاج سے ناقلوں ہیں، اس لیے وہ آیات کا منشا اور زور سمجھ نہیں پاتے اور تو اور مولانا شعبی بھی قریش کے پیغمبروں سے واقف نہیں ہو سکے

اور سیرت میں کئی جگہ غلطی کر گئے۔“

لوگ امین حسن سے ان کی تفسیر مشکل ہونے کی شکایت کرتے تو وہ یہ جواب دیتے:

”بڑی ضرورت لوگوں کا انداز فکر بدلتے کی ہے۔ یہ مقصد اسی صورت میں حاصل کیا جاسکتا ہے کہ میں قرآن مجید کی آیات کا مفہوم، اسالیب اور نظام زبان کی روشنی میں اس قدر مل طور پر واضح کروں کہ قرآن کا بڑے سے بڑا مذکور بھی کہہ اٹھے کہ بات وہی ہے جو قرآن کہتا ہے۔ یہ مقصد افادہ عام کے لیے لکھی ہوئی تفسیر سے حاصل نہیں ہو سکتا۔“

حوالہ

جناب جاوید احمد صاحب غامدی کے شاگرد پروفیسر مستنصر میر نے ۱۹۸۳ء میں مشی گن یونیورسٹی (امریکا) سے اس تفسیر پر پی ایچ ڈی مکمل کی۔ ان کا یہ تحقیقی مقالہ - “COHERENCE IN THE QURAN - A STUDY OF ISLAHI'S CONCEPT OF NAZM IN TADABBUR - E - QURAN” کے نام سے امریکن ٹرسٹ پبلیکیشنز، انڈیاناپولس، (انڈیانا، امریکا) سے ۱۹۸۶ء میں شائع ہو چکا ہے۔ (”کوہیر نس اندی قرآن“، ادارہ علوم القرآن، علی گڑھ کی لا ببریری میں دستیاب ہے۔ اس کتاب پر پروفیسر عبد اللہ فراہی کے تبصرہ کے ملاحظہ کریں شمارہ علوم القرآن ۲/۳، جولائی۔ دسمبر ۱۹۸۹ء ۱۲۰-۱۳۱۔۔۔) ”ماہنامہ تدبیر، اپریل ۱۹۹۸ء، ۲۰-۱۹“



تصانیف

جاوید احمد غامدی

◦ الْبَكِير

قرآن مجید کا ترجمہ اور تفسیر

◦ مِيزَانٌ

دین کی تفہیم و تبیین

◦ بُرهَانٌ

تلقیدی مضماین کا مجموعہ

◦ مَقَامَاتٍ

متفرق تحریریں

◦ الْأَسْلَمٌ

”میزان“ کا خلاصہ

◦ خیال و خامہ

مجموعہ کلام

ماہنامہ ”اشراق“ کی اشاعت کئی دہائیوں سے جاری ہے۔ ”اشراق“ کی تاریخ بہت درختان ہے۔ اس نے دین کی علمی خدمت کے کارہائے نمایاں انجام دیے ہیں۔ اس نے دین کی اشاعت و فروغ میں بھرپور کردار ادا کیا ہے۔ اس نے اپنے قارئین کے شعوری افہن میں نئے دروازے کیے ہیں۔ اس نے دین کے ساتھ وابستگی کو دروازی سے اٹھا کر شعوری اور قیمتی بنا لیا ہے۔ نکست خودگی کے آزار کا درماں بنا ہے۔ دین سے دوری کے اسباب کا سد باب کیا ہے۔ دین پر اختداد کو بحال کیا ہے۔ غرض یہ کہ دین کی بہم جہت خدمت اس کا منشور ہے۔
قارئین ہر جیوں کی زندگی کا سبب ہیں۔ جو لوگ ”اشراق“ کے ساتھ وابستے ہیں، وہ اس کے دست و بازو بھی ہیں۔ ”اشراق“ کی انتظامیہ ترقی ہے کہ اس کے قارئین اس کی دعوت کے قیب بھی ہیں۔

البيان

یقہ آن جیوں کا اردو ترجمہ ہے۔ آں سوے افلاک کے اس شپورہ ادب کا حسن بیان تو کسی دوسری زبان میں منتقل کرنا ممکن نہیں ہے۔ مصنف نے، البتہ اس ترجمے میں یوکوش کی ہے کہ اس کا مدعو نظم کلام کی رعایت سے اردو زبان میں منتقل کر دیں۔ زادجم کی تاریخ میں یہ اس لحاظ سے پہلا ترجمہ قرآن ہے کہ اس میں قرآن کا نظم اُس کے ترجمے ہی سے واضح ہو جاتا ہے۔ اس کے لیے مزید کسی شرح ووضاحت کی ضرورت نہیں رہتی۔
ترجمے کے حوالی زیادہ تر استاذ امین احسن اصلوی کی تفسیر ”دربر قرآن“ کا غالصہ ہیں۔ مصنف کا نقطہ نظر جن مقامات پر اُن سے مختلف ہے، وہ بھی کم نہیں ہیں۔ اہل نظر قابل مطالعے سے انھیں خود متعین کر سکتے ہیں۔ ترجمہ تفسیر کی کتابوں میں ہر جگہ اس کا اظہار ممکن نہیں ہوتا۔
امید ہے کہ نظم کلام کے ساتھ قرآن کے اسلوب بیان کا جلال و جمال کبھی ارباب ذوق اس ترجمے میں کسی حد تک جلوہ فرماد کچھ کہیں گے۔

مہینہ

اللہ کے نزدیک دین صرف اسلام ہے۔ کم و بیش ربع صدی کے مطالعہ و تحقیق سے مصنف نے اس دین کو جو کچھ سمجھا ہے، وہ اپنی اس کتاب میں بیان کر دیا ہے۔